

३॥ ३३०

अमेरिकेचा इतिहास

अनुक्रमणिका.

३/३५

नि

३३

कहो

घे

हिल

गत

य

अ

य

विषय.

पृष्ठ.

केच्या व्यवसायाच्या इ० आर्थिक परिवर्तन....	१
सांची प्रकृति.	४
खेची विलक्षण वाढ.	६
आणि हवशी.	१०
स्थ लोकांचे आगमन व त्यांच्या वसाहती.	१३
क संपत्ति.	१६
केचा व्यापार.	१९
० १७७६ तील व्यवसाय.	२२
गायसंबंधी युद्ध.	२३
ी वाढ.	२७
गाय.	२८
आणि स्टीमर.	३३
ंतील चळवळ.	३६
ज्यसंबंधी सरकारी व्यवस्था.	३९
मुनायस्टेट्स स्टील कार्पोरेशन.	४३
सत अथवा स्वतंत्र व्यवसाय.	५४
गाम.	७२

भाग २ रा.

रिकेंतील गृह-व्यवस्था.	७५
क्षण पद्धति.	९५
ळा....	१०९
द्यार्थीजीवन.	११३
वंड कन्या विद्यालय.	११८
ान प्रख्यात शहरें.	१२४
शिगटन स्टेट.	१२९
अरिमान स्टेट.	१३६
मेरिकेंतील वर्तमानपत्रें.	१४७

माल
लाक्षण
समाल

माझे

परमपूज्य गुरुवर्य

रा. रा. बालकृष्ण भाऊ जोशी

ज्यांनीं,

लहानपणीं माझ्या हृदयभूमींत वाचनाभि-

रुचीचें बीज पेरिलें, ज्ञानामृत सिंचनानें

सास अंकूर फोडिला, तो अंकूर

फोंफावण्यास हरप्रयत्नें जीवा-

पाड श्रम केले,

त्यांना

त्यांनींच लाविलेला रोपा जो आज अष्ट भाषांच्या

अष्ट शाखांनीं विस्तारला असून, विविध विषयांच्या

पद्धतींनीं गजबजून, वृक्षरूपानें झुळत आहे;

त्याचें हें

पहिलें, छोटें व सार्धें ग्रंथ-पुष्प

असंत भक्तिभावानें व प्रेमभरानें

अर्पण

केलें असे.

सरस्वतीमंदिर, वाई

ता. २७।६।१९१६.

}

शि. ला. आतार.



हृदय-निवेदन !



हाराष्ट्र वाचकहो, हातीं आपल्या कृतीचा एकादा ग्रंथ घेऊन, आपल्या भेटीस येण्याचा हा माझा पहिलाच प्रसंग. हा प्रसंग आपणां उभयतांस मंगलप्रद व स्नेहवर्धक होवो; आणि वाङ्मयक्षेत्रांत आपल्या भेटी होण्याचे योग असेच वारंवार येवोत अशी मंगल मनकामना प्रगट करून माझ्या प्रस्तुतच्या हृदय-निवेदनास प्रारंभ करितों.

प्रस्तुत पुस्तकांतील पहिला भाग “अमेरिकेच्या व्यवसायोन्नतीचा इतिहास” हा आहे. हा भाग अमेरिका-निवासी माझे मित्र जगन्नाथ खन्ना बी. एस्. सी. ई. ई. यांच्या “अमेरिका-स्थिति दिग्दर्शन ग्रंथ-माला” या मालेतील पहिले पुष्प आहे. श्रीयुत खन्ना हे अमेरिकेच्या मोठ-मोठ्या विश्वविद्यालयांत राहिले आहेत. तेथील लोखंडाच्या मोठमोठ्या कारखान्यांत त्यांनी काम केले आहे. तेथील जमांत व समाजांत त्यांनी पुढाकार घेतला आहे. यामुळे त्यांना अमेरिकेसंबंधी सर्व प्रकारचे बारीकसारीक सुद्धा ज्ञान झाले आहे. त्या ज्ञानाचा फायदा ते आपल्या मातृ-भाषेत (हिंदीत) ग्रंथ लिहून आम्हां भारतवासीयांस करून देणार आहेत. त्याकरितां ते एक स्वतंत्र माला गुंफण्याचे कामास प्रवृत्त झाले आहेत ही मोठ्या आनंदाची व अति

नैदनीय गोष्ट आहे. त्यांच्या या मालेचा अनुवाद निर-
निराळ्या देशी भाषांत होणार आहे. मराठी वाङ्मयक्षेत्रांत
त्यांचे विचार प्रसृत करण्याचें काम मजकडे सोंपविण्यांत
आलें असून तें मी मोठ्या आनंदानें स्वीकारलें आहे. त्यां-
पैकीं पहिल्या पुष्पाचा हा अनुवाद वाचकांस सादर करीत
आहे. तो वाचकांस उपयुक्त, मनोरंजक व ज्ञानप्रद होईल
अशी मला आशा आहे.

दुसरा भाग वाचकांस अमेरिकेसंबंधीं विविध प्रकारचें
ज्ञान करून देण्याच्या उद्देशानें लिहिला गेला आहे. तो
भाग वाचक बंधुभगिनींनां विशेष करमणूक करणारा, ज्ञान-
दायक व उपयुक्त होईल, यांत मुळींच शंका नाहीं. “ गृह-
व्यवस्था ” या लेखावरून आमच्या प्रीय वाचक-भगिनींनां
बराच बोध घेतां येईल. “ वाशिंग्टन स्टेट व ऑरेगॉन
स्टेट ” यावरून तेथील प्रदेशाच्या स्वरूपाची दिशा कळेल.
“ विद्यार्थीजीवन ” यावरून तेथें विद्यार्थी स्वावलंबनाची
कास घरून विद्यार्जन कसें करितात तें समजून येईल.
“ शिक्षणपद्धति, शाळा वगैरेवरून तेथील शिक्षणाची उप-
युक्तता व महत्त्व यांची जाणीव होईल. याप्रमाणें हा भाग
वाचकांस विशेष ज्ञानप्रद व उपयुक्त होणार आहे.

झालें ! निवेदन संपलें ! आतां एकच मोठें व महत्वाचें
कार्य राहिलें आहे. तें कार्य ह्मणजे आभार प्रदर्शनाचें
मेळ. प्रस्तुत पुस्तकांतील पहिला भाग श्रीयुत जगन्नाथ
ना बी. एस्. सी. ई. ई. यांच्या पुस्तकाचा अनुवाद

आहे. ते अमेरिकेंत राहून तेथील स्थितीचें यथातथ्य ज्ञान
 आम्हां भारतवासीयांस करून देण्यास प्रवृत्त झाले आहेत,
 याबद्दल सर्व भारत त्यांचें ऋणी आहे; परंतु त्यांनीं प्रस्तुत
 लेखकांस आपलें पुस्तक पाठवून त्याचा अनुवाद करण्यास
 आज्ञा केली. याबद्दल तो त्यांचा अत्यंत आभारी आहे.
 तसेंच या पुस्तकाचा दुसरा भाग लिहिण्यास अमेरिकेंतील
 माझे भारतीय बंधु गुरुदत्तकुमार, वीरसेनसिंह, पंडित
 केशवशास्त्री एम्. डी., विनयकुमार सरकार एम्. ए.,
 मिसेज सेंट निहाळसिंह वगैरेंच्या कृतींचे व अमेरिकेंतून
 जाऊन आलेले माझे मित्र व भारतराष्ट्राची रात्रंदिवस चिंता
 वाहणारे जळाल देशभक्त श्रीयुत सत्यदेव यांच्या ग्रंथांचें
 साद्य झालें आहे याबद्दल प्रस्तुत लेखक या सर्व लेखकांचा
 व त्यांच्या ग्रंथ प्रकाशकांचा अत्यंत ऋणी आहे. पुस्तक
 छापलें जात असतां तें अर्पण करण्याचा आपला मनोदय
 मी माझे विद्वान् व प्रेमळ गुरुवर्य बाळकृष्ण भाऊ जोशी
 यांना कळविला आणि त्याला मान देऊन त्यांनीं आपली
 संमति दिली याबद्दल मी त्यांचे अंतःकरणपूर्वक आभार
 मानतो. यानंतर आभार मानण्याचें शेवटचें परंतु आद्य-
 कर्तव्यात्मक कार्य राहिलें. तें कार्य ह्यणजे लोकमित्राचे
 विद्वान् व अनुभविक संपादक आणि आपल्या धनंजय
 प्रेसाच्या द्वारे महाराष्ट्र वाङ्मयांत अमूप भर टाकणारे
 घाडसी प्रकाशक रा. रा. दत्तात्रय गोविंद सडेकर यांचे
 आभार मानण्याचें होय. श्रीयुत सडेकर यांनीं वरचेवर ती

पाठवून प्रेमळ वाणीने मला उत्साहित केले ह्यानच माझ्या हातून ही अल्पस्वरूप सरस्वतीसेवा घडली, तशा प्रेमाच्या जिह्वाळ्याचे शब्द मला उत्साहित करण्यास कारणीभूत न होते तर हा ग्रंथ बाहेर पडता ना. हा ग्रंथ मजकडून लिहून घेऊन प्रकाशित केल्यामुळे याच्या जन्माचे सर्व श्रेय त्यांनाच आहे. त्याबद्दल जितके आभार मानावे तितके थोडेच होणार आहेत.

सरस्वतीमंदिर, वाई.
ता. २७।७।१६.

}
}

आपला कृपाकाक्षी,
शिकंदरलाल आतार.



अमेरिकेच्या व्यवसायोन्नतीचा इतिहास.^१

पातालदेशस्थ जनैर्नितान्तम् ।
व्यापार कार्यादिह जीवलोके ॥
लब्धं परं मानव ससृतौ ते,
रौन्नत्य मस्मात् च सेव्यतां कम् ॥

अमेरिकेच्या व्यवसायाच्या इतिहासांतील
आर्थिक परिवर्तन.

जगांतील अन्य राष्ट्रांच्या व्यवसायाची उन्नति व
अमेरिकेच्या व्यवसायाची उन्नति यांत महदंतर

१ प्रस्तुत लेख श्रीयुत जगन्नाथ खन्ना बी. एस् सी. ई. ई.
(अमेरिका) यांच्या “ अमेरिका का व्यवसाय और उसका
विकास ” नामक पुस्तकाचा अनुवाद आहे. श्रीयुत खन्ना यांनी
आपल्या पुस्तकाच्या अनुवादास उदार अंतःकरणाने परवानगी
दिली याबद्दल प्रस्तुत लेखक त्यांचा अत्यंत आभारी आहे.

२ अमेरिकन लोकांनी या पृथ्वीतलावर व्यापारकार्या
सर्व मानवजातांमध्ये मोठी उन्नति करून घेतली आहे. ह्याकरिता
सर्वत्रांनी व्यापाराचा अंगीकार करणे अत्यावश्यक आहे.

आहे. इतर राष्ट्रांनी आपली उन्नति हळूहळू करून घेतली परंतु अमेरिकेस ती एकदम करून घ्यावी लागली. कां कीं, युरोपांतील सुधारलेल्या जनतेला एकाएकीं एका जंगली व रानटी देशांत जाऊन रहावे लागले आणि तेथें त्यांना आपला संसार थाटावा लागला. त्यांना जगांतील जीवन-कलहार्थ चाललेल्या चढाओढीच्या शर्यतींत मार्गक्रमण करतां यावे ह्मणून आपल्या देशांत गिरण्या, कारखाने वगैरे उघडून आपल्या व्यवसायांची उन्नति करणें भाग होतें. रानटी अमेरिकेंत जाऊन सुधारलेल्या युरोपवासियांनीं आपले कायदे, आचार, व्यवहार आणि व्यापार यांचा तेथें प्रचार केला. अशा प्रकारें अमेरिकेच्या व्यवसायास आरंभ झाला व तो त्यांना अल्प काळांतच युरोपांतील अन्य राष्ट्रांच्या बरोबरीस आणावा लागला.

अमेरिकेंतील ह्या वसाहतवाल्यांनीं अल्प काळांतच व्यापारांत आपली जी ही प्रगति करून घेतली ती त्यांनीं केवळ आपल्या सामर्थ्यानेच घडवून आणिली नाहीं तर त्यास कित्येक बाह्य कारणे अनुकूल झालीं. त्यांपैकीं एक कारण असें आहे कीं, ह्या वसाहतवाल्यांच्या मागून युरोपांतील निरनिराळ्या कलांमध्ये वाकवगार असे लोक अमेरिकेंत जाऊन राहूं लागले. त्यांनीं आपल्या बुद्धिमत्तेने व सततोद्योगानें व्यवसायांच्या सुधारणेचा पाया घातला. ह्या लोकांनीं ज्या भागांत वस्ती केली तोच भाग विशेष सुधारलेला आहे. अमेरिकेच्या सर्व भागांत सुधारणेचा सारखाच

प्रसार झालेला नाही. त्याच्या कांहीं भागांत तर इतकी रानटी स्थिति आहे की, त्यांतील लोक नाण्यांचा उपयोग कसा करावा तें अद्याप जाणत नाहीत. ते आपलेजवळील गहू देऊन गवळ्याजवळून दूध व कापडवाल्यापासून कापड घेतात, ह्मणजे ते आपला सर्व व्यवहार अदलाबदलीने किंवा विनिमयानें करतात. या देशांत सुधारणेचा प्रसार पूर्वेकडून पश्चिमेकडे होत गेला. कारण युरोपांतून येणारे लोक प्रथम पूर्वेकडे आपली वसाहत करीत. यामुळे पश्चिमेकडे त्यांची वसाहत होण्यास बराच काळावधि लागला. अगदी पश्चिमभागांत कित्येक वर्षेपर्यंत केवळ जंगली शिकारी लोकांचीच वस्ती होती. यांचे पूर्वेस राहणारे लोक गुराढोरांचे कळप पाळून त्यावर आपली उपजीविका करीत. यांच्याही पूर्वेस राहणारे लोक शेतीभाती करून आपला निर्वाह करीत. यांच्या अलीकडचे ह्मणजे मध्य पूर्व मधले लोक कांहींसा व्यापार करीत होते. आणि देशाच्या अगदी पूर्वभागी ह्मणजे अटलांटिक महासागराच्या कांठच्या प्रदेशांत मोठमोठी शहरे वसलेली असून ती नानाप्रकारच्या गिरण्यांनी व कारखान्यांनी समृद्ध झाली होती.

एकाच देशातील निरनिराळ्या भागांत कमजास्त सुधारणा झालेली असल्यास देशाच्या राज्यकारभारांत मोठी अडचण उत्पन्न होते. जो कायदा एका भागांत फायदेशीर होतो तो अशा स्थितींत दुसऱ्या भागांत हानिकारक होतो. ह्यामुळे देशाच्या निरनिराळ्या भागामध्ये कित्येक वेळा त

उपस्थित झालेले आहेत. अमेरिकेच्या उत्तरभागांत मोठ-
मोठे कारखाने असल्यामुळे त्या भागांतील लोकांना पर-
देशांतून आलेल्या माळावर कर बसवावा ह्याजें आपल्या
माळाची भरभराट होईल असे वाटतें; परंतु दक्षिणभागां-
तील लोक हे शेतकरी पेशाचे आहेत त्यांना माळ जितका
स्वस्त परवडेक तितका पाहिजे आहे, त्यामुळे त्यांना पर-
देशी माळावर मुळीच कर बसवूं नये असे वाटतें. इ. स.
१८७६ मध्ये जो घनघोर संग्राम झाला तो यामुळेच.
गुळामीची चाळ दक्षिण अमेरिकावाल्यांना श्रेयस्कर आणि
उत्तर अमेरिकावाल्यांना हानिकार होती. यामुळे ती चाळ
बंद करण्याचा जेव्हां कायदा करण्यांत आला तेव्हां दक्षिण-
अमेरिकनांनी त्याचा जोरानें निषेध केला व उत्तर अमेरि-
कनांनी तो प्रचलित करण्याचा पक्का निर्धार केला. यामुळे
या दोन भागांतील वसाहतवाल्यांत भयंकर युद्ध माजलें.
बंधु बंधूशी लढले व देशांत तरुणांच्या रक्ताचे पाट
वाहिले. अशा प्रकारें प्रायः कधी कधी कायद्याच्या प्रसा-
राच्या मतभेदांमुळे भिन्न भिन्न भागांत तंटे उपस्थित होतात.

—:O:—

अमेरिकेच्या रहिवाशांची प्रकृति.

युरोपांतील लोक जंगली अमेरिकेंत जाऊन राहिले
तेव्हां त्यांना अनेक संकटांशी झगडावें लागलें. रानटी
ननावरें व निर्दयी आदिनिवासी यांपासून आपलें रक्षण
करण्याकरतां त्यांना सदैव तयार रहावें लागत असे. निविड
पण्य छाटून जमीन साफ करून घेऊन ती वसाहतीस

योग्य अशी त्यांना बनवावी लागे. अशा प्रकारच्या नाना-
विध संकटांशी तोंड द्यावे लागल्यामुळे स्वाभाविकपणेच
त्यांचेमध्ये निरलसपणा, सततोद्योगीपणा, सशक्तपणा वगैरे
गुणांचा प्रादुर्भाव झाला. व ते स्वावलंबी, उत्साही, दृढ-
निश्चयी व पूर्ण स्वतंत्र बनले. त्यांना जंगली जनावरांशी
सामना करावा लागे तेव्हा स्वसामर्थ्यावर सर्व मदत ठेऊ-
नच दक्षतेने त्यांशी झगडावे लागे. कारण सरकार किंवा
दुसरे लोक ह्यांपासून साह्य मिळण्याची बिलकूल आशा
नसे. या बिकट परिस्थितीपासून त्यांना आत्मनिर्भरतेचा
धडा मिळाला. जंगली जनावरांशी कधी सामना करावा
लागेल याचा नेम नसल्यामुळे त्यांना सदोदित हुशार रहावे
लागे. यामुळे सदा कार्यतत्पर राहण्याचा गुण त्यांचे
ठिकाणी आपोआपच उत्पन्न झाला. सदा संकटांशी झग-
डावे लागल्यामुळे टक्केटोणपे खाऊन ते धीट, कठोर व
निर्दय बनले.

वरील कारणामुळेच अमेरिकन लोक आत्मविश्वासी पण
बेपर्वा स्वभावाचे झाले आहेत. या लोकांनी व्यवसायाच्या
कामांत सर्व जगांत अघाडी मारली आहे. हे लोक वस्तूच्या
संख्येवरच अधिक लक्ष देतात. त्यांच्या गुणधर्माकडे दुकून-
ही पहात नाहीत. हे त्यांच्या यांत्रिक शोधावरून स्पष्टपणे
नजरेस येते. कारण यांनी जी यंत्रे शोधून काढली आहेत,
त्यांत अल्पशक्तीने, अल्पकालांत जास्त काम कसे करतां
येईल याकडेच विशेष नजर दिलेली आहे; परंतु त्याबरोबरच
हुशार कारागीर बनविण्याकडे त्यांचे लक्ष नसल्यामुळे ते
त्यांना युरोपांतील अन्य देशांतून आणावे लागतात.

लोकसंख्येची विलक्षण वाढ.

अमेरिकेंत लोकसंख्येची वाढ मोठी आश्चर्यकारक झाली आहे. इ. स. १६४० मध्ये उत्तर अमेरिकेंत मूळचे रहिवासी सोडून २५००० लोकसंख्या होती. ती सत्राव्या शतकाच्या अंती २,६०,००० झाली. इ. स. १७७३ मध्ये ती दहा लाखांवर गेली. आणि इ. स. १७९० मध्ये केवळ संयुक्त राज्याची लो० सं० ३९,२९, २१४ झाली. नंतर पुढील शंभर वर्षांमध्ये प्रत्येक पंच-वीस वर्षांत ती दुप्पट होत गेली. पुढे तेथे जे घनघोर रणकंदन माजले त्यामुळे त्या वाढत्या जननसंख्येस आळा पडला तथापि तेथील लोकसंख्या जगातील अन्य राष्ट्रांपेक्षा जास्त झपाट्याने वृद्धिंगत होत आहे. ती इतकी की, इ. स. १७९० मध्ये संयुक्त संस्थानाची लो० सं० जी ३९, २९, २१४ होती ती इ० स० १९०५ मध्ये ८,२५, ७४, १९५ झाली; ह्मणजे अवघ्या एका शतकांत ७,८६, ४४, ९८१ एवढी लोकसंख्या वाढली.

लोकसंख्येची वाढ इतक्या झपाट्याने होत आहे तरी ह्या लोकांचा निर्वाह कसा होईल ही शंका त्यांच्या मनांत कधीच उद्भवली नाही. अद्याप तेथील जनसंख्या एक-सारखी वाढतच आहे. पण आश्चर्याची गोष्ट ही की, त्या-वरोवरच मजुरांच्या अभावामुळे त्यांच्या मजूरीचा दरही वाढत आहे. देशाची अप्रतिहत वाढती लोकसंख्या अव-

लोकन करून कियेक लोकांस वाटलें कीं, लौकरच हा देश कंगाल बनून येथें दारिद्र्यदेवतेचें कायमचें अधिष्ठान होणार. परंतु तें अनुमान निखालस फोल ठरलें. देश दरिद्री होण्याचें वाजूसच राहिलें पण उलट तो संपन्न मात्र होत चालला. लोकसंख्येच्या वाढीबरोबरच धनवृद्धीस प्रारंभ झाला. मोठमोठे कारखाने उघडले गेले; आणि निरनिराळ्या प्रकारच्या नवीन कलांचे शोध लागूं लागले. संपत्तीोत्पादनाची जंगी लढाई देशभर उसळली. याचा परिणाम असा झाला आहे कीं, देशांत वाजवीपेक्षां फाजील संपन्नावस्था प्राप्त झाल्यामुळे लोकांत चैन, रंगेलपणा, व्यसनें वगैरेंचा फैलाव झाला असून त्यामुळे लोकसंख्येचा दिवसेंदिवस ऱ्हास होत चालला आहे. ही गोष्ट धनाढ्य लोकांचीच आहे असें नाहीं तर साधारण मजूरदारांची सुद्धा ख्यालीखुशाळी वाढली असून त्यांच्यातील रांकटपणाच्या गुणांचा ऱ्हास होऊन शारीरिक शैथिल्याबरोबरच प्रजोत्पादनशक्तीस शैथिल्य येत आहे !! साधारणतः नैसर्गिक सृष्टिनियम असा आहे कीं, स्वकष्टानें उदरभरण करणाऱ्या गरीबगुरिवांत व भिक्षुकांतच संततीची समृद्धि अधिक होते.

ह्यामुळे आतां अमेरिकेंतील विद्वान् लोकांचें चित्त याकडे वेधलें असून सध्यां यावर मोठा कडाक्याचा वाद-विवाद व भवति न भवति होत आहे. संतति उत्पन्न होण्याचें प्रमाण दिवसेंदिवस कमी कां होत आहे याचा

खळ करून विद्वान् लोकांनीं असा सिद्धांत काढला आहे कीं, सर्व लोक मानसिक कार्यांत व्यग्र राहिल्यामुळे ते हळु-हळू कमकुवत होत चालले आहेत. अर्थात् जीं मनुष्ये त्यांत श्रेष्ठत्व संपादन करून समाजांत उच्च दर्जांत वावरत आहेत त्यांच्यांत सर्वांत कमी संतत्युत्पत्ति होते, अशा प्रकारे सर्व-गुणश्रेष्ठ व उच्च दर्जाच्या लोकांच्या नष्टांशामुळे देशाला अत्यंत भयंकर विपत्तींत पडायें लागेल. राष्ट्राच्या अभ्युदयाच्या दृष्टीने त्याच्या लोकसंख्येची अभिवृद्धि झाली पाहिजे असें नाहीं. परंतु तेथील जनसंख्येची वाढ तर एकसारखी होत आहे. यामुळे देशातील विचारी व विद्वान् लोकांपुढें असा प्रश्न येऊन पडला आहे कीं, कनिष्ठ दर्जाच्या लोकांची वाढ जशी वाढल्या प्रमाणावर आहे तशी मध्यम व उच्च प्रतीच्या कोटीतील मनुष्यांची वाढ कोणत्या उपायानें होईल ? त्यांचा न्हास होत आहे तो कसा थांबवितां येईल ? या प्रश्नांचें उत्तर विद्वान् लोक असें देतात कीं, उच्च कोटीतील मनुष्यांचा न्हास होण्याचा नियम सृष्टींत पूर्वापासूनच चालत आलेला आहे. या न्हास कार्यानें भविष्यत्काळीं कांहींहि दुष्परिणाम घडून येणार नाहीं. कारण ही ओरड फार प्राचीनकाळापासून चालत आलेली आहे. पुढेही ती तशीच चालावयाची. धनवान् उच्च कोटीतील मनुष्यांस संतान न झाल्यामुळे त्यांच्या जागा रिकाम्या होतात. त्यामुळे कनिष्ठप्रतीच्या लोकांतील हुशार माणसांचा उत्साह वर्द्धित होऊन तीं त्या जागा

भरून काढण्याचा प्रयत्न करतात व 'चक्रनेमिक्रमेण' संसाराच्या उळाढाळीत उच्च श्रेणीचे लोक नीच स्थितीत व नीच श्रेणीतील लोक उच्च कोटीत पोहोचून पूर्ववत् समाजस्थिति रहावयाची. तथापि उच्च दर्जाच्या लोकांची वागणूक नीतिदृष्ट्या उच्च दर्जाची राहिल्यास त्यांस संततिहीन होण्याची भीति ताहीं. संतति होवो अगर न होवो कोणत्याही जातीमध्ये तिचें स्वत्व कायम राहिलें ह्मणजे तिनें आपले आचारविचार, आपला स्वाभिमान आणि आपली उन्नति करण्याकरितां अव्याहत प्रयत्न केला ह्मणजे ती कधीही लुप्तप्राय होत नाहीं.

अमेरिकेंतील ह्या लोकसंख्येच्या वाढीमुळें दुसरा एक अत्यंत विकट प्रश्न असा उत्पन्न झाला कीं, गिरण्या, कारखाने हीं शहरांतून उघडकीं गेल्यामुळें खेड्यापाड्यांतील शेतकरी शहरांत जाऊन राहूं लागले. इ० स० १७९० मध्ये अमेरिकेच्या लोकसंख्येपैकीं प्रत्येक हजारों ३३ याप्रमाणें ८००० पेक्षां जास्त वस्तीच्या शहरांत राहणाऱ्या लोकांचें प्रमाण होतें. पण इ० स० १९०० मध्ये शेंकडा ३३ मनुष्ये तेवढ्या मोठ्या शहरांतून रहात असल्याचें आढळून आलें. अशा प्रकारें लोक आपलीं गांवें सोडून शहरांत जाऊन राहूं लागले ह्मणजे सामाजिक, औद्योगिक व राजनैतिक संबंध अत्यंत भानगडीचे व विकट होतात. अशा प्रकारें लोक आपलीं गांवें सोडून शहरांत जाऊन राहूं लागल्यानें त्यांचा जितका संततिन्हास होऊं लागतो

तितका त्यांच्यांत संपत्तीमुळे येणाऱ्या नाजुकपणाने किंवा स्त्रियांच्या जननशक्तीच्या कमकुवतपणाने होत नाही. कारखाने वाढल्याने शहरांतील जनसंख्या वाढते व जनसंख्येची वाढ झाल्याने शहरांत आरोग्यास हितकर अशा हवा, पाणी वगैरेंचा अभाव होऊन निर्वाहाच्या साधनांचे ह्मणजे अन्न-वस्त्रांचे भाव वाढतात. अशा ठिकाणी खेड्यापाड्याच्या जोमदार हवेत वाढलेले तरुण द्रव्यार्जनाच्या लोभाने येऊन राहून लौकरच आपले शारीरिक स्वास्थ्य गमावून आपला शारीरिक अधःपात करून घेतात. तसेच खेड्यांपेक्षा शहरांत चैनीची साधने विशेष असल्यामुळे त्यांच्या नादी लागून तरुण मंडळी आपला नैतिक अधःपातही करून घेतात. अशा प्रकारे काही काळ कोटल्यावर प्रजा निर्बळ, निःसंख्य व रोगी बनते व प्रजोत्पत्तीस नालायक झाल्यामुळे तिची वाढ खुंटते.

—:X:—

गुलामी आणि हवशी.

युरोपीयन लोकांनी अमेरिकेंत वसाहत केली, तेव्हां त्यांतील शेतकरी व व्यापारीवर्गाच्या लोकांस प्रथमतः मजुरांची वाण पडली. तेव्हां त्यांची भरती कोटून करावी ? व ते व्यापार आणि धन यांच्या वृद्धीस साह्यभूत होणारे असे कसे मिळतील ? याची त्यांना मोठी विवंचना पडली. तेव्हां सध्या हिंदुस्थानांतून जसे काही अटीवर कुली लोक

परदेशी पाठविले जातात तशा प्रकारे युरोपांतून मजूर लोक आणविण्याचें ठरवून त्याप्रमाणें त्यांनीं त्यांची मागणी केली. इ. स. १६२० ते १६५० च्या दरम्यान जितकीं मनुष्ये व्हर्जिनियामध्ये गेलीं तीं सर्व अशा प्रकारच्या शर्तींनीं बांधले गेलेले गोरे कुली होते. इ. स. १६८० मध्ये एका इंग्रज ऑफिसरनें आपला असा अंदाज प्रसिद्ध केला होता कीं, अमेरिकेंत प्रतिवर्षीं १०,००० मनुष्ये फुसळावून पळवून नेलीं जातात. या प्रकारच्या लोकांमध्ये फौजेमधून पळून आलेले शिपाई, कर्ज वारण्याचें सामर्थ्य नसल्यामुळे पळून जाणारे लोक, आईबापांच्या कहेत न वागणारीं उच्छृंखल पोरे, चोर, खुनी किंवा अशाच प्रकारचे बदमाश स्त्रीपुरुष यांचा भरणा असे. यांच्याबरोबर अत्यंत कठोर व पशुतुल्य वर्तन ठेविलें जात असे. परंतु ते गोऱ्या कातडीचे असल्यामुळे इतर स्वतंत्र लोकांत काळांतरानें ते मिळून जात यामुळे त्यांचेबद्दल कधीं विशेषसा बभ्रा झाला नाही.

इ. स. १६१९ मध्ये सर्वांत पहिला हबशी गुलाम व्हर्जिनियामध्ये भरती झाला. पहिल्या तीस वर्षांमध्ये यांची संख्या विशेष वाढली नाही. पण तदनंतर आणि अठराव्या शतकाच्या अंती या हबशी गुलामांची संख्या गोऱ्या कुलींच्या संख्येपेक्षां पुष्कळच वाढत गेली. इ. स. १७९० मध्ये ७,५०,२०८ हबशी किंवा त्यांची संतति युनायटेडस्टेट्समध्ये होती. अर्थात् ही संख्या एकंदर लोकसंख्येच्या मानानें शेकडा १९। होती, परंतु इ० स०

१७९० नंतर ह्यांची संख्या कमी होत गेली. इ० स० १९०० मध्ये ह्यांची एकंदर संख्या ८८,४०,६८६ होती. ह्मणजे एकंदर लोकसंख्येच्या मानाने शेंकडा ११॥ राहिली. हे प्रमाण कमी होण्याचे कारण काळ्या लोकांपेक्षा गोऱ्या लोकांची पैदास जास्त प्रमाणावर झाली हे होय.

ह्या देशामध्ये काळ्या हवशी लोकांची कायम वसाहत झाल्यामुळे राजकीय, सामाजिक व आर्थिक बाबींमध्ये अत्यंत भानगडी उपस्थित झाल्या आहेत. ह्या लोकांबद्दल गोऱ्या लोकांच्या मनांत स्वाभाविकपणेच तिरस्कारबुद्धि वास करीत आहे; ह्मणून ह्यांना दक्षिणेतील कापसाच्या लागवडीच्या प्रदेशांत पृथक काढण्यांत आले आहे. हे लोक अशिक्षित असून यांची रहाणी व खाणेपिणे ही गलिच्छ व किळस आणणारी असतात व यांना हळकीं-सळकीं भिकार कामे करण्यांतच आनंद वाटतो. इ० स० १९०० मध्ये यांच्या लोकसंख्येपैकी शेंकडा ६३ पुरुष व शेंकडा ६० स्त्रिया रस्ते लोटणे, भांडी घासणे इत्यादि नीच कामांमध्ये नियुक्त झाली होती. या भवनतीचे कारण त्यांची वेपर्वाई व आळस हीं तर आहेतच. पण विशेष कारण ह्मणजे गोरे लोक त्यांचा तिरस्कार करतात व त्यांना आपल्याशीं मिळून मिसळून वागू देत नाहीत हे होय. गोऱ्या लोकांनी आपली पंचायते स्थापन करून त्यांच्या नियमांत हवशी मनुष्य जेथे उच्च अधिकारावर नेमलेला असेल तेथे गोऱ्या कारागिरांनी काम करावयाचे नाही असे

एक कलम घालून ठेविलें आहे. अशा प्रकारें उच्च प्रतीच्या कारागिरीच्या कामांतून त्यांच्या गोऱ्या शत्रूंनीं त्यांचें कायमचें उच्चाटन केलें आहे. सध्यां दक्षिण अमेरिकेंतील सरकार ह्या दुर्दैवी हबशी लोकांच्या उद्धारार्थ ठिकठिकाणीं कारागिरीचे स्कूलस उघडण्याच्या खटपटींत आहे. थोडासा शिक्षणाचा प्रसार त्यांच्यामध्ये सध्यां झाला आहे. तेव्हां आतां लौकरच यांची सुधारणा होऊन ते आपल्या गौर-काय देशबंधूंच्या बरोबरीस काळांतरानें कां होईना येतील अशी आशा बाळगण्यास पुष्कळ जागा आहे.



परदेशस्थ लोकांचें आगमन

व

त्यांच्या वसाहती.



हबशी लोकांच्या प्रश्नानंतर परदेशी लोक अमेरिकेंत येऊन वसाहत करितात, त्यांच्यासंबंधींचा प्रश्न अमेरिकनांच्या पुढें नेहमीं दत्त झणून उभा राहतो. हा देश जेव्हां इंग्लंडच्या ताब्यांत होता, तेव्हांच झणजे इ. स. १६८५ मध्ये तेथील व्यावळचे गव्हर्नर थामस डोंगन यांनीं इंग्लीश सरकारास सुचविलें कीं, परदेशीय लोकांच्या आगमनास जर आपण आळा घातला नाही तर देशाची लोकसंख्या वाढल्यामुळें मोठें अरिष्ट उत्पन्न होईल. अमेरिकेचे कट्टे देशभक्त जार्ज वाशिंग्टन आणि जेफर्सन हे

सुद्धा परस्थांस येऊं देण्यास व त्यांना वसाहत करूं देण्यास पूर्ण मुभा असूं नये, त्यांस धरवंद घालण्याकरतां कांहीं नियम ठरविणें इष्ट आहे, असें प्रतिपादीत होते. पण प्रत्यक्ष असा कांहींच निर्बंध अमलांत आला नाही. याचा परिणाम असा झाला कीं, देशांत परदेशीय लोकांचा भरणा वेसुमार झाला. त्यामुळे सर्व अमेरिकन लोकांचें चित्त त्याकडे वेधळें. इ. स. १८६८ मध्ये २,२३,२९९ परकीय लोक अमेरिकेंत भरती झाले. पण इ. स. १९०७ मध्ये १,२८,५३,३४९ लोक येऊन राहिले. परदेशी लोकांच्या आगमनाची ही दिवसेंदिवस वाढत जाणारी संख्या कमी कशी करता येईल. याचा विचार करण्याकरतां कांप्रेसनें एक कमिशन वसविलें होते. त्याच्या सल्ल्यानें परदेशीयांच्या ह्या वाढत्या आगमनास आळा घालणारा कायदा पसार करण्यांत आला.

अमेरिकेंत लागवडीस लायक अशी पुष्कळ जमीन पढीक स्थितींत पडून राहिली आहे. ती उपयोगांत आणण्यास परकीयांस मुभा आहे. व कारखान्यांत सदा मजुरांची आवश्यकता असते. यामुळे देशांत परकीय लोक जितके येतील तितके पाहिजेच आहेत पण अमेरिकन लोक इतकेच इच्छितात कीं, जे लोक येणार ते सच्छील व देशोन्नतीस साह्यभूत होणारे असे असावेत. भूमीस भारभूत होऊन राष्ट्राच्या अधःपातास कारणीभूत होणारे नसावेत. प्रथमतः इंग्लंड, जर्मनी वगैरे उत्तर युरोपीयन

राष्ट्रांतील लोकांचा भरणा तेथे होत होता. पण आतां दक्षिण युरोपांतील लोकांचाच भरणा विशेषतः असतो. उत्तर युरोपवासी लोक स्वातंत्र्यप्रीय, पराक्रमी आणि सुशिक्षित असतात. पण दक्षिण युरोपांत शिक्षण आणि सुधारणा यांचा विशेष प्रादुर्भाव झालेला नाही. यामुळे ते लोक त्यांपेक्षा कमी दर्जाचे असतात त्या लोकांना आपल्या कर्तव्यास प्रेरित करील व त्यांच्यांत उत्साह उत्पन्न करील असा त्यांचा ह्मणून कांहीं इतिहास उपलब्ध नाही. ते लोक कित्येक वर्षे शत्रूंच्या ताब्यांत राहून त्यांचे दास्यत्व करीत आले आहेत. आणि त्यांच्या अंगी कित्येक शारीरिक व मानसिक व्यंगे खिळून राहिली आहेत.

कांहीं वर्षांपूर्वी परदेशीय राष्ट्रांतील सरकार व परोपकारिणी सभा लोकांस अमेरिकेंत जाऊन वसाहत करण्यास उत्साहित करून त्या कामी त्यांस प्रवृत्त करीत. व त्यांना मदतीची अपेक्षा असल्यास तीही करीत. त्यामुळे व युरोपांत दुष्काळ पडला किंवा युद्ध उपस्थित झाले तर त्यामुळे पुष्कळ पराक्रमी व स्वातंत्र्यप्रीय लोक अमेरिकेंत जाऊन वसाहत करीत. युद्धास त्रासून कित्येक कारागार लोक स्वदेशत्याग करून अमेरिकेंत जात व तेथील कारखान्यांत समाविष्ट होत. व अमेरिकेच्या व्यापाराचे संवर्धन करीत. पण आतां तेथे प्रवेश करूं इच्छिणारे परकीय लोक बऱ्याशी झालेले आणि अशिक्षित असतात. ते तेथील शहरांत प्रवेश करून गलिच्छ गळ्यांतून राहतात

व नानाप्रकारच्या दुष्ट व्यसनांच्या आधीन होऊन अन-
 न्वित कर्मे व अत्याचार करतात. यामुळे अशा लोकांच्या
 आगमनाने देशाच्या प्रगतीस चढन तर मिळत नाहीच
 पण ते अधःपातास मात्र साह्यभूत होतात. आतां या
 गोष्टीकडे अमेरिकन लोकांचे लक्ष गेले असून ते त्यांस
 आळा आणण्याचा प्रयत्न करीत आहेत. परंतु देशांत
 कारखाने, शेती व व्यापार यांची वृद्धि होत असल्यामुळे
 मजूरदार व हुशार कारागीर यांची तेथे आवश्यकताच
 आहे. यामुळे योग्य माणसे आपल्या देशांत येत अस-
 ल्यास त्यांचे स्वागत करण्यास अमेरिकन लोक एका पाया-
 वर तयार आहेत. अशी योग्य माणसे कशी मिळवावीत
 हा प्रश्न सध्यां अमेरिकन लोकांपुढे उपस्थित झालेला आहे.

—:—

नैसर्गिक संपत्ति.

अमेरिकेच्या व्यवसायान्मतीचीं मुख्य कारणें दोन. एक
 तेथील रहिवाशांची दिलदार, उदात्त व सुदृढ प्रकृति व
 दुसरे, तेथील भूमिगर्भस्थ नैसर्गिक विपुल धनसंचय.
 नानाप्रकारच्या बहुमूल्य व लाभदायक खाणी, मोठमोठ्या
 नद्या, उंच प्रदेशांतील कालवे व निर्झरसंघ वगैरे नैकविध
 ईश्वरदत्त देणग्यांचे तेथे वैपुल्य असल्यामुळे जगांतील
 अत्यंत संपन्न व उपयुक्त प्रदेशांपैकीं हा एक प्रदेश आहे.
 युगेपखंडाप्रमाणे विपुल समुद्रकिनारा असलेल्या या विस्तीर्ण

प्रदेशांत मोठमोठी बंदरे व विराट् नद्यांच्या खाड्या यांचें प्राचुर्य असल्यामुळे जळवाहनांनीं अल्प व्ययानें, अल्प काळांत माळाची ने-आण करितां येते. उंच प्रदेशांतून वाहणाऱ्या निक्षेपांच्या साह्यानें विद्युच्छक्ति निर्माण करून तिच्या योगानें शेंकडों कारखाने चालवितां येतात. अमेरिकेंत सर्व प्रकारचें हवामान व सर्व प्रकारच्या जमिनी आहेत. नानाप्रकारच्या तृण-वनस्पतींनीं परिपूरित अशीं अफाट अरण्ये मुबलक आहेत, व सर्व प्रकारच्या खनिज पदार्थांची समृद्धि आहे. तेव्हां अशा सर्वांगपरिपूर्ण देशांत व्यवसायाची उन्नति होणार नाही तर कोठे होईल ? अमेरिकेंत लोखंड, कापूस, कोळसा, सोने, रूपा, दूध, लोणी, मका, गहू, जस्त, तंबाखू, रॉकवॉईल इत्यादि पदार्थांची जितकी पैदास होते तितकी जगांतील इतर कोणत्याही देशांत होत नाही.

अमेरिकेच्या संयुक्त संस्थानांत २९,७२,६८४ चौरस मैल जमीन आहे. त्यांतील ३ भाग जमीनींत अद्याप मनुष्यवस्ती झालेली नाही. ह्या प्रदेशांतील बराच मुख्य तेथील सरकारनें मोठमोठ्या शिक्षणसंस्थांस मोफत देऊन टाकिल्या आहे. त्याची लागवड करून त्यापासून होणाऱ्या उत्पन्नावर त्या संस्था आपला योगक्षेम चालवितात. तसेंच रेल्वेकंपन्या व इतर लोकोपयोगी संस्था आणि सभा ह्यासही कांहीं प्रदेश दिला आहे. ज्यांस घरे नाहीत अशा निराश्रित लोकांसही यांतील प्रदेश देण्यांत आला आहे. अशा प्रकारे लोकांस व संस्थांस जमिनी मोफत देऊन तेथील सरकारनें व्यवसायमंदिराचा पाया घातला आहे.

अमेरिकन सरकारने इ. स. १८६२ मध्ये गृहसंबंधी एक कायदा पसार केला. त्या कायद्यान्वये कोणीही मनुष्य कोठेही जमीन फुकट मिळवून तिच्यावर थोड्याशा सायासाने आपले गृह उभारून आपला व आपल्या परिवाराचा चरितार्थ उत्तम रीतीने चाळवू शकतो. एकाद्या कारागिरास शहरांत जाऊन राहून स्वतंत्रपणे एकादा घंदा करावासा वाटला किंवा कोणास एकाद्या ठिकाणची पडीक जमीन घेऊन ती लागवडीस आणण्याची इच्छा असली तर ह्या कायद्यान्वये तसे करता येते. ह्यामुळे अमेरिकेतील कलाकौशल्यास ऊर्जितावस्था प्राप्त होण्यास मदत होऊन स्वतंत्र विचारांची व कर्तृत्ववान् माणसे पुढे येतात. व त्यांच्या गुणांचे चीज होऊन त्यांचे जन्मसाफल्य होते. इ. स. १९०४ पर्यंत अमेरिकन सरकारने शेतकऱ्यांस १०,६२,४०,४६४ एकर जमीन कांहीही मोबदला न घेतां ह्मणजे अगदी मोफत वांटली. ह्याशिवाय १७,८०,०१,६१२ एकर जमीन अगदी थोड्या किंमतीस विकली.

अशा प्रकारे अमेरिकन सरकार कोठपर्यंत जमीन वाटू शकेल ते निश्चित सांगता येत नाही. कारण, प्रतिवर्षी १।।-२ कोटी एकर जमीन मोफत वांटली तरी प्रारंभी ह्मणजे देश स्वतंत्र झाला त्या वेळी जितकी जमीन त्या सरकाराजवळ होती तितकीच आतां शिल्लक आहे. यांतील बहुतेक जमीन अरण्यमय व क्षारयुक्त आहे. तथापि नह-रांच्या साह्याने ही जमीन लागवडीच्या लायक करता येण्या-

सारखी आहे. याशिवाय देशांतील धनिक लोक शेतीच्या उन्नतिप्रीत्यर्थ प्रतिवर्षीं लाखों रुपये खर्चून व नानाप्रकारचे नवीन नवीन शोध लावून तीत प्रगति करून घेत आहेत. अशा प्रकारें तेथील लोकांना जमीन मोफत मिळते तरी ते तिच्या मेहनतीस कमी मजुरीवर काम करणारे अशिक्षित मजूर न लावतां भारी मजुरी घेणारे वाकबगार लोक लावतात. कारण, भारी मजुरीवर काम करणारे उच्च दर्जाचे मजूर व कारागीर हे आपल्या नैपुण्याने आपल्या व्यवसायास ळवकरच उच्च दर्जेस पोहचवितात.

आतांपर्यंत अमेरिकेंत व्यवसायोन्नति होण्यास कोण-कोणतीं अनुकूल अशीं पूर्व कारणें विद्यमान होतीं याचें विवेचन केले. आतां तेथे व्यवसाय कसकसा प्रस्थापित होत गेला याचें विवेचन करूं.

—:X:—

अमेरिकेचा व्यापार.

इंग्लंडप्रमाणें अमेरिकेंतही प्रारंभीं व्यापार व व्यवसाय हे सरकारच्याच हातीं होते. ते त्यानें कायद्याच्या बंधनांनीं नियंत्रित केले होते. कातडे, लोखंड, कागद, रेशीम आणि कापड यांचे कारखाने उघडण्याकरितां सरकार द्रव्यसाह्य करून लोकांना उत्साहित करी. लोखंडाच्या कारखान्यास जमीन मोफत देण्यांत येई व त्यावर कोणताही कर घेतला जात नसे. देशांत लागणाऱ्या जोड्यांचा (बुटांचा) पुरवठा स्वदेशांतूनच करतां यावा ह्मणून अमेरिकन सरकारनें

तत्संबंधी एक कायदा केला होता. त्याअन्वये देशांत तयार होणारे कातडे आपल्या देशांतील कारखान्यासच द्यावे लागे. इतकेच काय पण कारणावांचून ते घरीहि ठेवतां येत नसे. तसें कोणी ठेविल्यास त्यास २०० रुपयांपर्यंत दंड होई. ह्या कायद्याची अंमलबजावणी करण्याकरितां स्वतंत्र इन्स्पेक्टर नियुक्त करण्यांत आले होते.

तसेंच मजुरांनीं आळशी होऊं नये ह्मणून त्यांच्या करितांही कांहीं नियम ठरविण्यांत आले होते. त्यांच्या कामाच्या वेळा ठरविण्यांत आल्या होत्या व त्यांच्या मजूरीचे दरही सरकारनें ठरवून टाकिले होते. नियमित मजूरीपेक्षा जास्त मजूरी मागणारा मजूर व तशी मजूरी देणारा मालक हे दोघेही दंडास पात्र होत; परंतु हा अत्याचारी कायदा विशेष फलप्रद झाला नाहीं. त्या वेळीं शेतीकरतां जमीन मुबळक व स्वस्त मिळत होती आणि मजूरांची तर वाण असे. यामुळे मजूरही मर्जीप्रमाणें मजूरी घेऊं पहात व मालकही आपल्या गरजेकरतां ती देण्यास तयार असत. असा हा खुपीचा सौदा होत असून व्यास कायद्यानें हरकत करण्यांत येई. ही दडपशाही अर्थातच उभय पक्षासही दुःसह होऊं लागली. शिवाय तत्काळीन लोकही मोठे स्वातंत्र्यप्रीय होते; त्यांना हा कायदा मुळींच पसंत झाला नाहीं. ते त्याचा उघड उघड प्रतिकार करूं लागले. अशा प्रकारें इंग्लंडच्या सत्तेच्या उच्चाटनाचें बीज अमेरिकनांच्या सुपीक अंतःकरणांत रुजून ते लवकरच फलीभूतही झालें.

इंग्लंड आपल्या ताब्यांतील व निकटवर्ति देशांतील कच्चा माल आपल्या देशांत नेऊन आपल्या कारखान्यांतून त्याचा पक्का माल बनवून तो पुनः अमेरिकेंत चांगल्या किफायतशीर भावानें विकण्यास इच्छित होतें. तसेंच आपल्या ताब्यांतील देशांत चाळणारा व्यापार आपल्या स्वाधीन असावा असें त्यास वाटत होतें. याकरतां तें ताग, नीळ, कापूस वगैरे उत्पन्न करणाऱ्या शेतकऱ्यास द्रव्यसाहाय्य करीत असे. परंतु जे लोक असें साह्य न घेतां स्वतंत्रपणें आपला व्यवसाय करूं पहात त्यांस अवरोध करण्याकरितां कडक नियम बनविण्यांत येत असत. उदाहरणार्थ अमेरिकेनास त्या वेळीं लोखंडी सामान बनविण्याचा कारखाना काढण्याची मनाई होती. अशा प्रकारची शेंकडों उदाहरणें वाचकांनीं इंग्लंडचा इतिहास अवलोकिला असतां त्यांना आढळतील. इंग्लंडची ही व्यापारनीति अमेरिकेंत मुळींच सफल झाली नाही. ह्या व्यापारनीतिनें अमेरिकेच्या व्यवसायांचा किंवा व्यापाराचा अधःपात होऊन त्यांचा नायनाट होण्याचें बाजूस राहून उलट तो दुप्पट जोरानें उन्नतिपथास लागला. ह्या अन्यायमूलक प्रकारामुळे अमेरिकेनांचा स्वाभिमान जागृत झाला. स्वदेशप्रेमाच्या वाऱ्यानें त्यांची अंतःकरणें थराळून जागीं झालीं व आपल्या देशाच्या व्यवसायाची उन्नति करणे हें आपलें परम पवित्र व श्रेष्ठ कर्तव्य आहे असें त्यांस वाटूं लागलें. ह्यामुळे इ. स. १७८६ मध्ये जेव्हां अमेरिका इंग्लंडच्या पंजातून

मुक्त होऊन ते स्वतंत्र राष्ट्र बनले तेव्हा अमेरिकन सरकाराने जाहीर केले की, राजकीय व्यक्तिस्वातंत्र्याबरोबरच प्रत्येक व्यक्तीस व्यवसायसंबंधी व सामाजिक विषयासंबंधी पूर्ण स्वातंत्र्य मिळेल. त्याप्रमाणे सर्व जनतेस स्वातंत्र्याची प्राप्ति होताच अमेरिकेच्या व्यवसायास कांहीं निराळाच रंग चढला. त्याच्या बाळ-रोप्यास स्वातंत्र्याच्या वसंतागमनाने बहार येऊन तो जोराने फोफावू लागला. गेल्या शंभर सव्वाशे वर्षांत त्याची इतकी वाढ झाली आहे की, त्याच्या शाखाप्रशाखांनी सान्या जगांत आपले जाळे पसरवून टाकले आहे. त्याच्या स्निग्ध छायेचा लाभ सान्या जगास लाभत आहे. हा प्रभाव कशाचा ? तर एका स्वातंत्र्याचा. स्वदेशी उद्योगधंद्यांची ह्मणा, साहित्यांची ह्मणा किंवा अन्य कोणत्याही राष्ट्रीय हितबाबींची ह्मणा, पूर्ण उन्नति करायची असेल तर त्यास स्वराज्यच पाहिजे. स्वातंत्र्य-सूर्याच्या सुधासिंचनाशिवाय त्यांत चैतन्य उत्पन्न होणे शक्य नाही, त्याची वाढ व्हावयाची नाही, व तत्प्रीत्यर्थ केलेले श्रम कधीही सफल व्हावयाचे नाहीत.

—:O:—

इ. स. १७७६ तील अमेरिकेचा व्यवसाय.



इ. स. १७७६ मध्ये इंग्लंडच्या शासनाविरुद्ध महायुद्ध उपस्थित झाले. ह्या वेळीं अमेरिकेचा व्यापार अगदीं बाऱ्या-वस्थेत होता. केवळ कच्च्या मालाचाच व्यापार विशेष

जोरावर होता. तेथील जंगलांत लाकूड मुबळक मिळत असे. ते कापून इंग्लंडला पाठविले जाई. माशांचा व्यापारही पुष्कळ चाले. जहाजे वनविण्याचे कामही बऱ्याच प्रमाणावर चालत असे. इ. स. १७७५ मध्ये इंग्लंडजवळ जी जहाजे होती त्यातील $\frac{1}{3}$ जहाजे अमेरिकेंत वनलेली होती. तेव्हां तेथे शेतीही पुष्कळ चाले पण तिच्यापासून फारसे पीक निष्पन्न होत नसे. त्या वेळी तेथे कारखाने बिलकूल नव्हते. तथापि कांहीं लोक चरक वगैरेच्या द्वारे सूत काढून व अशाच प्रकारे ओबडधोबड साधनांनी इतर व्यवसाय करून आपली गरज भागवीत असत. पूर्वभागी शेती करून राहणारा शेतकरी आपल्या घरी आपणास अवश्य लागणाऱ्या वस्तू स्वतःच बनवी. यामुळे त्याला मीठ व लहान लहान शेतीची हत्यारे ह्यांशिवाय कांहीं खरेदी करावे लागत नसे. तेव्हां बाहेर पाठविण्यासारखे कोणतेही पदार्थ बनत नव्हते. शिवाय तेव्हां रेल्वेचे फांटे नव्हते. इतकेच काय पण दळणवळण करण्यास सोयीस्कर असे रस्तेही नव्हते. बहुतेक लोक शेतकीचाच व्यवसाय करीत होते. इ. स. १८८७ मध्ये तेथील लोकसंख्येपैकी $\frac{2}{3}$ लोक शेतकीवर निर्वाह करीत होते.

अमेरिकेंतील व्यवसायसंबंधी युद्ध.

राजकीय युद्धाबरोबरच अमेरिकेंत व्यवसायसंबंधी युद्धही उपस्थित झाले. एकाएकी मोठ्या झपाट्याने तेथील

व्यवसायाची स्थिति पाहटली. राजकीय युद्ध कित्येक वर्षे चालू होतें. ह्या दोन्ही वाजूंनीं हें महायुद्ध सुरू होतें. ह्या वेळेपर्यंत अमेरिकेच्या सर्व वंदरांचीं तोंडें इंग्लंडच्या जंगी जहाजांनीं बंद करून ठेविळीं होती. ह्यामुळे युरोपचा व्यापार अगदीं बंद झाला होता. हा वेळेपर्यंत अमेरिका देश आपणास लागणाऱ्या आवश्यकीय वस्तूंबद्दल अगदीं निष्काळजी होता. त्याचा सर्व भार युरोपच्या कर्तबगारीवर होता, परंतु जेव्हां निर्वाहास अत्यावश्यक असे पदार्थ न मिळाल्यामुळे अत्यंत त्रास होऊं लागला, तेव्हां त्याला कळून चुकलें कीं, आपल्या देशाच्या व्यवसायाची उन्नति केल्याखेरीज कोणताही देश स्वतंत्र होऊं शकत नाही. ह्या प्रकारामुळे अमेरिकनांस स्वावलंबनाचा खासा धडा मिळाला. त्यांना जेव्हां ते पदार्थ परदेशांतून मिळनात, तेव्हां त्यांना ते आपल्या देशांतच बनवावे लागले. त्या वेळीं एकाएकीं अनेक प्रकारचे कारखाने उघडले गेले. त्यामुळे सर्व देश-भर औद्योगिक चळवळीची जंगी लाट उसळली; व राजकीय स्वातंत्र्याबरोबरच व्यवसायिक स्वातंत्र्याची किती महाति आहे ह्याची मनोमय साक्ष त्यांना पटली. देश स्वतंत्र होतांच परदेशांतून येणाऱ्या मालावर जबर कर बसविण्यांत आले आणि स्वदेशांतील कारखान्यांस अनेक प्रकारच्या सवलती देण्यांत आल्या. इ. स. १७८६ मध्ये परदेशांतून येणाऱ्या मालावर कर घेण्यासंबंधी कायदा बनला. शेतकीचीं व इतर व्यवसायोपयोगाचीं यंत्रे बन-गारांस सभा, सोसायिट्या आणि सरकार यांच्याकडून

मोठमोठी पारितोषकें दिलीं जाऊं लागलीं. ह्या पारितोषकांच्या लोभानें युरोपांतीक मोठमोठे कारागीर तेथें जाऊन राहूं लागले. अशा प्रकारें इंग्लंडांतीक “साम्युअल स्टेटर” नांवाच्या कारागिरानें द्रव्यार्जनाच्या लालसेनें अमेरिकेंत जाऊन ‘न्हाडस आयलंड’ नामक प्रदेशांत ‘पाटकेट’ शहरीं कापडाचा मोठा कारखाना उघडला. हा अमेरिकेंतीक कापडाचा पहिलाच कारखाना होय.

इ. स. १८१२ मध्ये इंग्रजांबरोबर पुनः युद्ध सुरू झालें. ह्या वेळींही युरोपशीं चाळणारा व्यापार पुनः बंद झाला. त्यानें अमेरिकनांना आपल्या व्यवसायाची उन्नति करण्याची संधि पुनः प्राप्त झाली. आणि पूर्वींचा त्यांचा उत्साह द्विगुणित झाला. ह्यामुळे इ. स. १८०६ पासून १८१५ पर्यंत अमेरिकेच्या व्यवसायाची पुष्कळच उन्नति झाली. इ. स. १८०४ मध्ये कापडाच्या केवळ चार गिरण्या चालूं होत्या. परंतु इ. स. १८०७ मध्ये त्या पंधरा झाल्या. इ. स. १८११ मध्ये त्या ८१ वर हाऊन त्यांत चार हजारांवर माणसें काम करीत होती. इ. स. १८१५ मध्ये ७६,००० माणसें काम करीत असून त्यांना प्रतिवर्षीं ४,५०,००,००० रुपये मजुरी वांटली जात होती. इंग्लंडशीं तह होऊन सर्व व्यवहार पूर्ववत् चालूं होतांच अमेरिकेच्या नवीन व्यवसायाला इंग्लंडच्या जुन्या व्यवसायाशीं टक्कर द्यावी लागली. प्रारंभीं कोणत्याही कारखान्यांतून उत्तम माळ निघून तो स्वस्त दरानें


देतां येणें अशक्य असतें. यामुळें अमेरिकेच्या व्यवसायाळा इंग्लंडच्या व्यवसायाशीं बरोवरी करतां येणें शक्य नव्हतें. झणून आपल्या कारखान्यांचे रक्षणाकरितां अमेरिकन सरकारनें परदेशी माळावर जबर कर बसविला व आपल्या व्यवसायांकरांचें रक्षण केलें. देशांत व्यवसायाची वाढ होतांच मजुरांची मजुरीही वाढली, त्यांनीं आपल्या मंडळ्या व पंचायती स्थापन केल्या. त्यांची दशा सुधारण्याकरितां सुशिक्षित सुधारक नेते पुढें सरसावले आणि गोरे मजूर व काळे गुलाम यांचा कैवार घेऊन त्यांनीं जंगी चळवळ सुरू केली. कारखान्यांजवळ मोठमोठी शहरे वसूं लागली आणि अधिक मजुरीच्या लोभानें इ. स. १८४५ नंतर यूरोपांतून हजारों मजूर तेथें जाऊन राहूं लागले. एकोणिसाव्या शतकाच्या मध्य काळापर्यंत व्यवसायसंबंधी झगडा पूर्णतेस पोहोचला होता, व आधुनिक व्यवसाय पूर्णपणें पूर्णतेस गेला होता.

अशाप्रकारें व्यवसायासंबंधी झगडा जेव्हां इंग्लंडमध्ये उपस्थित झाला होता, तेव्हां घरामध्ये काम करणारांचीं कामे कारखाने उघडले गेल्यामुळें बंद झालीं होती. त्यामुळें मोठा हाहाकार उडून गेला होता. कां की, इंग्लंडमध्ये अशीं हजारों घरे होती कीं, त्याच्याजवळ लहान लहान यंत्रे किंवा चरकें होती त्यांच्या द्वारे तीं नानाप्रकारच्या वस्तू बनवून त्यांवर आपला उदरनिर्वाह करीत. मोठमोठ्या गिरण्यांच्या द्वारे कारखाने सुरू होतांच हे घरगुती धंदे

एकदम बंद पडले. परंतु अमेरिकेमध्ये कारखाने उघडले तेव्हा हे घरगुती धंदे विशेष प्रमाणावर चाळत नव्हते. यामुळे तेथे ही व्यवसायोन्नतीची लाट उसळून कारखान्यांचा प्रादुर्भाव झाल्यामुळे लोकांवर संकटें तर आलीं नाहींतच पण उलट त्यांना त्यापासून अत्यंत सुख लाभले. लोकांच्या उपजीविकेप्रित्यर्थ नानाप्रकारचे नूतन मार्ग निर्माण झाले. लोकांना आपल्या प्रास्थिक जीवनक्रमाकरितां आवश्यक असणाऱ्या वस्तू सुगमतापूर्वक मिळूं लागल्या व देशांतील धन देशांतच राहूं लागले; त्यामुळे देश समृद्ध झाला. लोकांचें उत्पन्न वाढलें व मजूरांची मजूरीही वाढली. त्यामुळे सर्व देश समृद्ध होऊन त्याला सुवर्णभूमि हें अन्वर्थक नांव प्राप्त झालें.

—:X:—

शेतीची वाढ.



देशाच्या व्यवसायाशी शेतकीचा निकट संबंध असतो व्हाणून येथे अमेरिकेच्या शेतीविषयी थोडें वर्णन करणें जरूर आहे. इंग्लंडमध्ये जेव्हां कारखान्यांची वाढ विशेष प्रमाणांत होऊं लागली तेव्हां शेतकरी लहान लहान शेती मोडून शहरांत जाऊन कारखान्यांतून नोकरी करूं लागले. ह्यामुळे त्या देशांतील धनिकांनीं तीं लहान लहान शेते खरेदी केलीं व आपण बडे जमीनदार वगळे आणि त्या जमीनी लोकांना खंडानें देऊं लागले. परंतु अमेरिकेंत तसें झालें नाहीं.

कारखाने उघडले गेल्यामुळे त्या देशातील काही शेतकऱ्यांनी शेत सोडून कारखान्यांत जाऊन नोकरी धरली; परंतु तेथे जमीनदारीची पद्धति प्रचलित होऊ शकली नाही. तेथे शेतकरी हाच आपल्या शेताचा मालक होतो. शेतकी-संबंधी नवीन नवीन सुधारणा होऊन शेतकऱ्यांना लाभही अधिक होऊ लागला ह्यामुळे शेतकऱ्यांची संख्या देशांत कमी होण्याचे वाजूस राहून ती विलक्षण प्रमाणांत वाढली. त्याचप्रमाणे पुष्कळशी पडीक जमीन लागवडीचे कामी लागली. शेतकीची नवीन नवीन यंत्रे व अवजारे ही निघाव्यामुळे जो फायदा झाला आहे त्याच्या लोभाने सुद्धा जमीनदारीचा प्रघात तेथे सुरू झाला नाही व आमच्या इकडील साव-कारांप्रमाणे शेतकऱ्यास रुपये देऊन त्यांना गोऱ्यांत आण-ण्याची बुद्धि कोणास झाली नाही. ज्यांच्याजवळ मोठ-मोठ्या जमीनी आहेत असे शेतकरी तेथे काचितच सांपड-तील. दहर्ती ह्या जमीनींची किंमत पुष्कळच वाढली आहे. कारण तीवर पुष्कळ मेहनत केली गेल्यामुळे त्या फारच सुपीक झाल्या आहेत. अशा प्रकारे अमेरिकेचे शेतकरी कोणाचेही कर्जदार न होता स्वतंत्रतापूर्वक जमीनींचा उप-भोग घेऊन आनंदपूर्वक आपला काळ कंठीत आहेत.



व्यवसाय.

पूर्वी अमेरिकेची जमीन अरण्यमय व नापीक होती, पण आता ती चांगली सुपीक बनली आहे. शेत जमीनदारांच्या

हार्ती गेलेली नाहीत. अमेरिकेच्या कायद्यान्वये जो शेती करतो तोच तिचा मालक होतो. ह्यामुळे मालक आणि कूळ या संबंधाचा प्रश्नच तेथे उत्पन्न होऊं शकत नाही. व्यवसायाच्या बाबतीत कालानुक्रमानें यांतही मोठमोठे फर-फार झाले आहेत. जसजशी देशाच्या व्यवसायाची वृद्धि झाली, तसतशी त्याच्या स्वरूपाची स्थितीही पाळटली. आतां कोणताही व्यवसाय सुरू करावयाचा झणजे मौल्यवान् यंत्रें व विपुल भांडवल यांची आवश्यकता असते. इ. स. १८५० मध्ये प्रत्येक मजूराकरितां कारखान्यांत १६६८ रुपये यांत्रिक सामानाकरितां लागत; परंतु तेच इ. स. १९०० मध्ये प्रत्येक मजूराकरितां ५५५० रुपये लागूं लागले व आतां तर तें प्रमाण दहा हजारां जवळ जवळ पोहोचलें आहे. दुसरी गोष्ट अशी कीं, आतां व्यवसायाची संख्या अगदीं बदलून गेली आहे. पूर्वी लोक आपापल्या घरांत जरूरीच्या वस्तू बनवीत. आतां त्या घरगुती कारखान्याच्या ठिकाणीं मोठमोठे कारखाने किंवा कार्पोरेशन उघडले गेले आहेत. एकोणिसाव्या शतकाच्या प्रारंभी कार्पोरेशन केवळ व्यांका चालविण्याकरितां होत असत. व्यवसायाकरितां कार्पोरेशन असणें हें तेव्हां कोणी जाणतही नव्हतें. इ. स. १९०५ मध्ये कार्पोरेशनच्या मोठमोठ्या कारखान्यामध्ये देशांतील मजूरांच्या लोकसंख्येतील शेकडा ७० $\frac{१}{२}$ लोक यांत काम करीत होते. आणि देशांत उत्पन्न होणाऱ्या मालापैकीं शेकडा ७३ $\frac{३}{४}$ माल ह्या कारखान्यांत तयार होत होता.

ह्या संस्थामध्ये अशा प्रकारे परिवर्तन झाल्यामुळे कारखान्याचे धनिक मालक आणि यंत्रे चालविणारे मजूर ह्यांच्या पारस्परिक वर्तनातही पुष्कळ फरक पडला. त्यामुळे धनिक आणि मजूर ह्यांमध्ये वैरभाव उत्पन्न झाला. ह्यामुळे व्यवसायसंबंधी संस्थांच्या नियमनाचा अधिकारही बहुतेक थोड्याच लोकांच्या हाती आला. त्या देशातील कायद्यान्वये कारखान्यांत थोडे हिस्से घेणारांचा कारखान्याच्या नियमनामध्ये काहीच अधिकार नाही असे ठरविण्यांत आले आहे. यामुळे ज्या लोकांचे कारखान्यांत अधिक हिस्से असतात, तेच आपल्या मजूरप्रमाणे कारखान्याची व्यवस्था ठेवितात. ह्या व्यवस्थेने मालक आणि मजूर यांमध्ये व्यवसाय आणि वाणिज्यसंबंधी खरा प्रेमभाव उत्पन्न न होता, ह्या प्रचंड कार्पोरेशनाच्या योगाने त्यांच्या मूठभर संचालकांस सामायिक भांडवलाचा मनःपूत व्यवहार करण्यास सांपडत असल्यामुळे व्यर्थ द्वेषाग्नी मात्र पसरतो. अशा प्रकारे तेथे ह्या प्रचंड कारखान्यापासून देशाला विपुल लाभ होत असला तरी ह्या विवक्षित लोकांच्या अनियंत्रित कारभारामुळे हानीच पोहोचत आहे.

असे हे प्रचंड कारखाने अस्तित्वांत येतात याला कित्येक कारणे आहेत. तथापि सर्वांत विशेष महत्त्वाचे कारण असे आहे की, तेथे कारखान्या—कारखान्यामध्ये चढाओढीच्या शर्यती किंवा व्यवसाययुद्धे चालतात. ज्या कारखान्यांतील माल सर्वात अधिक स्वस्त व ज्यांचा खप

विशेष होतो, त्याच कारखान्यांतील माळाची चहा होते. तोच माळ व्यापारीवर्ग खरेदी करतो. जे कारखाने या अहमहमिकेत यशस्वी होतात, तेच जीवंत राहातात. जे यांत नामोहरम होतात, ते अल्पकाळ टिकून पंचत्वाप्रत पावतात. जे कारखाने जीवंत राहिलेले असतात, ते सम-
 यानुसार असल्या व्यवसायांत निपुणता मिळवून दृढ होतात व काळांतराने तेच संपन्न होऊन प्रचंड स्वरूपाने विळसू लागतात. इ. स. १९०० व १९०५ यांमध्ये कारखान्यांची संख्या केवळ ४१ नों वाढली; तथापि उत्पन्न शेकडा ४१.३ ने वाढले, व त्यापासून निघणाऱ्या माळाचे प्रमाण शेकडा २६.७ ने वृद्धिंगत झाले. अमेरिकेतील मुख्य मुख्य व्यवसायसंबंधी कारखान्यांची संख्या इ. स. १८८० ते १९०५ च्या दरम्यानच्या काळांत १९४३ ची ६४८ झाली. पण ह्या कारखान्यांच्या उत्पन्नाचे प्रमाण वाढले. हाणजे पूर्वी जे १,८६,२९,००४ रुपयांचे उत्पन्न होत असे ते आतां ५९,०२,२२,१०० झाले ! ह्या कार-
 न्यांतून पूर्वी ३९,५८० मनुष्ये काम करून तीं २०,५६, २१,४५८ रुपये किंमतीचा माळ तयार करीत होती तर आतां ४७,३९४ मनुष्ये काम करून ३३,६०,२२,०३२ रुपये किंमतीचा माळ तयार करू लागली. ज्यांची वाढ चांगलीशी झालेली नाही असे कांहीं कारखाने तेथे आहेत; परंतु ते वाणिज्य व्यवसायात्मक नाहीत. अमेरिकेच्या ह्या प्रचंड कारखान्यांनी जगाच्या व्यवसायांत प्रगति करून अग्रेसरत्व पटकावले आहे. ह्या प्रचंड कारखान्यांचे प्रमाण इतर सर्व कारखान्यांच्या मानाने पहातां शेकडा १ आहे.

परंतु त्यांत उत्पन्न होणाऱ्या माळाचें प्रमाण देशांत उत्पन्न होणाऱ्या सर्व माळाच्या मानानें शेंकडा ४० आहे. देशांतील ३ मजूरवर्ग त्यांच्या द्वारे पोसला जातो.

मागें वर्णन केल्याप्रमाणें अमेरिकेंत प्रचंड कारखाने असून ते संघटित पद्धतीवर चालविले जातात. वाणिज्य व्यवसायाशी ज्या कारखान्यांचा निकटसंबंध आहे असे कारखाने एक जुटीने काम करितात, त्यामुळे पुष्कळच फायदा होतो. उदाहरणार्थ अमेरिकेंतील एका प्रचंड लोखंडाच्या कारखान्यामध्ये काम करणाऱ्या कारखान्यांचीं नांवें येथें दाखल करतो. (१) धी अमेरिकन ब्रिज कंपनी (२) धी अमेरिकन शीट स्टील कंपनी (३) धी अमेरिकन स्टील हूप कंपनी (४) धी अमेरिकन स्टील अँड वायर कंपनी (५) धी अमेरिकन टिन प्लेट कंपनी (६) धी फिडरल स्टील कंपनी (७) धी लेक सुपीरियर कन्सालिडेटेड आयर्न माइन्स (८) धी न्याशनल स्टील कंपनी (९) धी न्याशनल टयूब कंपनी आणि (१०) धी कार्नेगी स्टील कंपनी, यांतील शेवटची ' धी कार्नेगी स्टील कंपनी ' आपल्या कारखान्याकरतां लागणारे कच्चे लोखंड खाणींतून काढते. ते कारखान्यापर्यंत आणण्याकरितां तिच्या स्वतःच्या मालकीचे मोठमोठे स्टीमर आहेत. ह्या कंपनीच्या स्वतःच्या मालकीच्या अनेक रेलवेलायनी आहेत. ह्या साधनांनीं स्वतंत्रतापूर्वक कच्चे लोखंड आपल्या कारखान्यांत आणून त्यापासून ती कंपनी नानाप्रकारच्या वस्तू बनवून आपल्या देशांत विकते व बाहेरदेशीं रवाना करते.

रेलवे आणि स्टीमर.

अशा प्रकारे लहान लहान कारखाने संघटित्वाच्या पायावर एकत्र करून त्यांचे मोठमोठे विराट् कारखाने बनविले तरी त्यांच्यामधील स्पर्धा व व्यवसायिक युद्धे ही लव-मात्रही कमी झाली नाहीत. ह्या व्यवस्थेमुळे सर्व कारभार अल्पसंख्यांक शक्तिशाली लोकांच्या हाती गेला, यामुळे तर हे युद्ध विशेषच भयंकर झाले. कां की, प्रतिस्पर्धी जास्त सामर्थ्यवान् झाले. परंतु रेलवे आणि स्टीमर इत्यादिकांच्या बाबतीत स्वतंत्र नियम प्रचलित आहेत. यामुळे हे व्याव-सायिक युद्ध चालूं होतें तरी रेलवे, स्टीमर वगैरेंचे भाडे स्वस्त झाले नाही. उलट त्यांच्या कंपन्यांचे संघ स्थापन होतांच त्यांची शक्ति वाढली आणि त्यामुळे त्यांचे भाडे कमी न होतां थोडे वाढलेच.

अमेरिकेंतील रेलवे, स्टीमर आणि सडका ह्यांचा इति-हास तीन भागांत विभक्त होतो. एक इ. स. १७९० पासून इ. स. १८१६ पर्यंत हा सडकांचा काळ होता. या काळांत कांहीं सडका बनविण्यांत आल्या. त्यांच्या-वरून मोठमोठ्या शहरांचे दळणवळण चाले. नंतर इ. स. १८३७ अखेरपर्यंत नद्या आणि काळे पांखा काळ होता. त्या काळांत हडसन, ओहायो आणि मिसिसिपी ह्यां नद्यांतून दळणवळण चालविण्याकरतां त्यांत स्टीमर घातले आणि एरी नदींतून एक मोठा काळवा काढून त्यांतूनही स्टीमर चालवूं लागले.

इ. स. १८४० पासून रेल्वेच्या प्रसाराचा काळ सुरू झाला व तो आजतागायत जारीने सुरू झाला आहे. ह्या विवेचनावरून इ. स. १७९० पूर्वी काळवे बनले नव्हते किंवा आतां सडका होत नाहीत असा अर्थ घ्यावयाचा नाही, तर या वर्गीकरणावरून भिन्न भिन्न काळां तेथील रहिवाशांचे लक्ष कोणकोणत्या Transportation facilities वस्तूंकडे होतें. तें दाखविले आहे.

रेल्वे प्रसाराच्या काळाचेही तीन भाग होतात. इ. स. १८३० मध्ये प्रथम वाश्टिमोर व ओहायो नांवाच्या रेल्वे-लायनी बनल्या, ह्या वेळीं व इ. स. १८४० मध्ये कांहीं लहान लहान रेल्वे लायनी, नद्या व काळवे ह्यांपर्यंत पोहोचविण्याकरितां बनविण्यांत आल्या. आणि पूर्वीच्या लायनीस दुसऱ्या लहान लहान लायनी जोडून मोठी लाईन बनविण्यांत आली. इ. स. १८६९ मध्ये “न्यूयॉर्क सेंट्रल अँड पेन्सिल व्हानिया ” नांवाच्या रेल्वे कंपनीने न्यूयॉर्क पासून थेट शिकागो पर्यंत रेल्वेलायनी बनवून त्यावरून गाड्या चालविण्यास आरंभ केला. त्याच वेळीं “ सेंट्रल युनियन पासिफिक रेल्वे ” नांवाच्या रेल्वेच्या फांट्याने पासिफिक महासागराच्या किनाऱ्याचा पूर्व-फांट्याशी संयोग करण्यांत आला. अशा प्रकारे सर्व देश-भर रेल्वेचे जाळे पसरून तो लोहशृंखलावद्ध करण्यांत आला !

इ. स. १८७० पासून इ. स. १८९० पर्यंत तीन प्रकारे उन्नति झाली. एक या काळांत रेल्वेची वाढ झाली.

पूर्वी रेलवेचा विस्तार ५२००० मैल झाला होता तो या कालांत १६०००० मैल झाला. ह्यणजे शेंकडा २०० ने विस्तार अधिक झाला. दुसरी गोष्ट, न्यूयॉर्क पासून शिकागो-पर्यंत रेलवेचे अनेक फाटे झाल्यामुळे त्यामध्ये चुरस उत्पन्न झाली व एकमेकांवर चढाई करण्याच्या इराद्याने त्यांनी आपापले भाड्याचे दर शक्य तितके कमी केले. या व्यवस्थेने लांब अंतरावरचा प्रवास करणारांस फार थोडे भाडे पडे; पण जवळ आसपास जाणारास जबर भाडे द्यावे लागे. कारण तेथे नेण्यास एकच गाडी असे. ह्या चुरशीपासून रेलवे कंपन्यांचे नुकसान होऊं लागलें; तेव्हां त्यांनी आपसांत समेट करून सर्वांनुमतें भाड्याचे दर कायम करून टाकले. त्यामुळे प्रवासी लोकांचे नुकसान होऊं लागलें तेव्हां त्यांनीही स्वाहितरक्षणार्थ चळवळ करून सरकारकडून त्यासंबंधी एक कायदा करवून रेलवे कंपन्यांचे भाड्याचे दर कमी करविले. त्याच वेळी ह्यणजे इ. स. १८८७ मध्ये एक मोठे वाणिज्य कमीशन बसविण्यांत आलें. त्याच्या द्वारे वेळोवेळी रेलवेच्या भाड्याचे दर कमी करविण्याचे व प्रजेच्या सुखासाठी त्यांच्या व्यवस्थेत सुधारणा करण्याचे ठरलें.

इ. स. १८९० पासून लहान लहान रेलवे कंपन्या एकत्र होऊं लागल्या. हा क्रम अद्यापही चालू आहे. या नवीन योजनेने अमेरिकेंतील रेलवेचा कारभार सात कंपन्यांच्या हातीं आला. ह्या कंपन्यांतील निवडक लोकांचे एक मंडळ आहे. त्यांच्या द्वारे सर्व अमेरिकेंतील रेलवेची

व्यवस्था ठेविली जाते. तें आपल्या मर्जीप्रमाणें सर्व व्यवस्था करतें. पण तेथील प्रजापालनदक्ष सरकार त्यांची ती कारवाई चाळूं न देतां त्यास मधून मधून आळा घालतें. इ. स. १९०६ त अमेरिकन सरकारनें एक कायदा करून त्या कायद्यानें रेल्वेच्या भाड्यांचे दर कायमचे ठरवून टाकले. त्यामुळे आतां कांहींएक भानगड उरलेली नाही.

मजूरांतील चळवळ.

मोठमोठ्या कारखानेदारांनीं प्रथम आपसांत चुरशीचे सामने करून आपले दर कसे उतरले व पुनः आपसांत समेट करून ते कसे वाढविले याचें वर्णन वर आलेच आहे. असाच प्रकार मजूरांतही झाला. एकोणिसाव्या शतकाच्या आरंभी देशांतील मजूरांच्या पंचायती एकवटून त्यांचे संघ बनूं लागले.

इ. स. १८२५ ते इ. स. १८३७ च्या दरम्यान असे संघ बरेच वाढले. तेव्हां हे शहरोशहरी असलेले संघ एकत्र करून राष्ट्रीय-संघ स्थापन करण्याचे व भिन्न भिन्न व्यवसाय करणाऱ्या लोकांचे संघ संकलिते करून त्यांच्या त्यांच्या व्यवसायसंबंधीं विषयाची सर्वदेशीय-परिषद् स्थापण्याचे प्रयत्न सुरू झाले. प्रथमतः त्यांना या कामीं विशेष यश आलें नाहीं; परंतु इ. स. १८५० च्या पुढें त्यांच्या दीर्घप्रयत्नांस यश येऊन त्यांचीं सर्वदेशीय पंचायतें

स्थापन झाली. ह्यानंतर इ. स. १८६९ मध्ये एक महान् तेजस्वी “ नाइट ऑफ लेबर ” नांवाची मजुरांची जंगी सर्वदेशीय पंचायत स्थापन झाली. ही बरेच दिवसपर्यंत उत्तम प्रकारे टिकली. इ. स. १८९३ मध्ये तिचा जीर्णोद्धार होऊन तीस “ अमेरिकन फेडरेशन ऑफ लेबर ” ह्याजें “ अमेरिकेच्या मजुरांची महासभा ” हें नांव प्राप्त झालें. ह्या महासभेत अमेरिकेतील बहुतेक पंचायतें समाविष्ट झाली. इ. स. १८९३ मध्ये ह्या महासभेच्या सभासदांची संख्या २,५०,००० होती. ती इ. स. १९०६ मध्ये १४,४४,२०० झाली. आतां तर ती संख्या पावकोटी जवळ जवळ गेली आहे. ह्यावरून गेल्या पंचवीस वर्षांत अमेरिकेतील मजुरांमध्ये ऐक्याचें बीज कसे जोमानें रुजलें तें स्पष्ट होतें. ह्या महासभेच्या साह्यानें मजूरपक्ष मोठमोठी कामे करतो. मजूर लोक आपल्या धन्याच्या अत्याचारास ह्या सभेच्या साह्यानें आळा घालतात व जरूर तर आपल्या मानानें मजूरचे दर ठरवून टाकतात. ह्या सभेच्या आणखी दुसऱ्या कांहीं सभा आहेत. त्या सर्वांमध्ये मिळून २३, ००० वर सभासद आहेत.

ह्या पंचायत सभांचा मुख्य उद्देश एकच व्यवसाय करणाऱ्या सर्व लोकांना संघटित करून त्या संघशक्तीच्या द्वारे विविध प्रकारचीं कार्ये करण्याचा असतो. उदाहरणार्थ, तेथें रेलवे ड्रायव्हरांची “ ब्रदरहुड ऑफ लोकोमोटिव इंजिनियर्स ” नांवाची एक सभा आहे. तींत अमेरिकेतील सर्व रेलवे ड्रायव्हर्सपैकीं शेकडा ९० हून जास्त लोक सभासद आहेत.

ह्या सभेत बहुमतानें जे ठराव पास होतात ते तिचे सर्व सभासद पाळतात. अशा प्रकारें समाजांतील शेंकडा ९० लोक एकाद्या कार्यास प्रवृत्त होतील, तर ते कोणत्याही संकटास न जुमानतां आपल्या कार्यांत यशस्वी होतील ! ह्या सभेचे सभासद वाढविण्याकरितां व आपलीं कामे सुरळीत चालविण्याकरितां त्यांनीं असा नियम केला आहे कीं, जो कारागीर अगर मजूर ह्या सभेचा सभासद नसेल त्याच्यावरोबर ह्या सभेच्या कोणत्याही सभासदानें काम करूं नये. ह्या व्यवस्थेमुळे सर्वांनांच ह्या सभेचा सभासद व्हावें लागतें.

अशा प्रकारें मजूरवर्गांत प्रचंड सभा स्थापन होतांच कारखान्याच्या मालकांनींही त्यांच्याविरुद्ध त्यांच्या प्रतिकारार्थ, आपल्या सभा स्थापन केल्या. अशा प्रकारच्या सभा तेथें कांहीं नवीन नाहींत. इ. स. १७८६ मध्ये अशा प्रकारची एक सभा तेथें चांभार लोकांनीं स्थापन केली होती. परंतु आतां ह्या सभा चिरस्थायी व कर्तृत्ववान् झाल्या आहेत. मजुरांच्या सभांचा प्रतिकार कारखान्यांचे मालक आपल्या सभांनीं करितात. मजुरांनीं संप केल्यास ते आपले कारखाने बंद करितात व त्यांना इतर कोणत्याही कारखान्यांत काम मिळणार नाहीं अशी व्यवस्था करतात. मजुरांच्या सभा-प्रमाणें मालकांच्या सभेत देशांतील लढान लढान सभा एका कार्याकरितां एकत्र होतात. उदाहरणार्थ, तेथील " सिटिजन इन्डस्ट्रियल असोसियन आफ् अमेरिका "

नांवाच्या सभेत डिसेंबर १९०३ इसवीमध्ये ६० राष्ट्रीय सभा, ६६ प्रांतिक सभा व जिल्हासभा आणि ३३५ नागरिक कारखान्यांच्या मालकांच्या सभा एकवट झाल्या.

अशा प्रकारे मजूर व कारखान्यांचे मालक यांच्या सभांत झगडा होत असलेला पाहून त्यांचे निर्मूलन करण्याकरिता सरकारने मध्यस्ती करून मजूर, मालक व सरकारी ऑफीसर यांच्या मिश्रित सभा स्थापन केल्या. ह्या सभा मजुरांच्या मजुरीचे दर ठरवितात. आणि दुसऱ्या नाना प्रकारच्या झगड्यांचा फैसला करण्याचा प्रयत्न करतात. ह्या फैसल्यावरहुकूम मजूर व मालक यांस वागण्यास भाग पाडण्याचे सामर्थ्य या सभेस जरी नाही तथापि सरकारदरबारी हिच्या निकाळाकडे विशेष लक्ष दिले जाते.

—:0:—

वाणिज्यसंबंधी सरकारी व्यवस्था.



मजूर व मालक यांचेमधील झगड्यांत हात घालणे सरकारचे कर्तव्य होते. ते कर्तव्य बजावण्याच्या इराद्याने तेथील सरकारने त्यांच्या कारभारांत हात घालून काही व्यवस्था केली आहे. त्यासंबंधाने दोन शब्द लिहिणे जरूर आहे. अमेरिकेत वसाहती झाल्यानंतर इंग्लीशसरकारने इंग्लंडच्या कारखान्याकरिता तेथील लोकांकडून कच्चा माल घेता करून घेण्यासाठी कायदे वगैरे कसे केले ते मागे वर्णिले आहेच. त्या मार्गाने त्यांना यशःप्राप्ति तर झाली

नाहीच. पण उलट ते कायदे आपल्या स्वातंत्र्यास आळा घाळणारे अतएव त्याज्य आहेत, असे ठरवून त्यांनी तद्विरुद्ध मोठी चळवळ सुरू केली. ती चळवळ विशेष भडकून तिचेच पर्यवसान युद्धांत झाले. अमेरिकेने स्वातंत्र्यार्थ इंग्लंडशी युद्ध आरंभिले—त्यांत अमेरिकनांची मनोकामना पूर्णपणे सफल झाली. अमेरिका स्वतंत्र झाली. देश स्वतंत्र होताच प्रत्येक व्यक्तीसही स्वातंत्र्य मिळाले. त्यामुळे कोणासही आपलेकरिता दुसऱ्यास तसदी न देता स्वतः-करिता वाटेल ते करता येऊं लागले. विवक्षित वेतन घेऊन मजूर दिवसांतून वाटेल तितका वेळ काम करूं लागले व मालक थोड्याशा मजुरीवर त्यांचेकडून वाटेल तितका वेळ वाटेल तितके काम, वाटेल त्या वेळीं मनमुराद घेऊं लागले. त्यास व्यक्तिस्वातंत्र्याच्या नवीन व्यवस्थेमुळे कोणतेही कोर्ट आळा घालूं शकत नव्हते, एखाद्या गरीब स्त्रीकडून किंवा मुलाकडून चोर्बास तास काम चोपून घेऊन त्याला धड पोटापुरतीही मजुरी देण्यांत येत नसे. अशा रीतीने अन्यायातिरेक होऊं लागल्यामुळे सरकारास स्वस्थ वसवेना. त्याने त्यांत आपले मन घाळण्याचा निश्चय केला. व त्यांच्या काम करण्याच्या वेळा निश्चित करण्याचे ठरविले.

कारखान्यांच्या व्यवस्थेत इ. स. १८७६ पासून सरकारने आपला हात शिरकावण्यास सुरवात केली. नंतर वेळेवेळीं कांही कायदे करण्यांत आले. तेव्हापासून आतां कारखानदार लोक मनःपूत वर्तन करीत नाहीत. आतां

ल्यांना लहान मुलांकडून काम करवून घेता येत नाही व स्त्रियांना ठराविक वेळेपेक्षा जास्त वेळ कामांत जखडून ठेवता येत नाही. पूर्वी आपला माळ स्वस्त करता येण्यासाठी व अधिक नफा मिळविण्याच्या लोभाने खाण्यापिण्याच्या वस्तूंत व वस्त्रप्रावरणांत दुकानदार लोक कमी प्रतीचा माळ मिसळून ग्राहकांस फसवीत असत; परंतु आता त्याचा प्रतिकार करण्यासाठी कायदा बनविण्यांत आला आहे. त्या अन्वये तसे वर्तन करणाऱ्यास कडक शासन होतें. आता कारखानेही पूर्वीप्रमाणे घाणेरडे असत नाहीत ते चांगळे स्वच्छ ठेविले पाहिजेत, व मजुरांना विश्रांति घेता येण्यास अवश्य अशी उपकरणे तेथे असली पाहिजेत; असा नियम करण्यांत आला आहे. व त्या गोष्टीवर सरकारचा मोठा कटाक्ष आहे. शिवाय सध्या तेथील मोठमोठ्या कारखान्यांतून हॉस्पिटल व कामकरी लोकांच्या मुलां-मुलींकरतां दिवसाच्या शाळा व खास कामकरी लोकांकरतां रात्रीच्या शाळाही आहेत.

अशा प्रकारे कारखान्यांच्या अधिकारांत हात घालण्यांत सरकारचा उद्देश इतकाच की, कारखान्यांची सुधारणा व्हावी व त्याबरोबरच मजुरास सुस्थिति प्राप्त व्हावी व कोणी अत्याचारी व्यापाऱ्याने आपल्या ग्राहकांस अधिक फायद्याच्या लोभाने मालाबरोबर विप काढवून देऊं नये अथवा माळ स्वस्त करण्याच्या इराद्याने असहाय बायका-मुलांस अल्प मजूरीवर अधिक काम करण्यास भाग पाडूं नये.

अशा प्रकारे अमेरिकेतील व्यवसाय आणि त्यांचा विकास यांचा इतिहास आहे.

अमेरिका ही सुपीक व अमूल्य खनिज संपत्तीने परिपूर्ण अशी भूमि आहे. तीत मोठमोठ्या नद्या, निर्झर व काळेवे; मोठमोठे विशाल पर्वत व अफाट मैदाने ही आहेत. तेथे सर्व प्रकारची हवा व ऋतु आहेत. तेथील लोक स्वातंत्र्य-प्रीय, उत्साही, दृढनिश्चयी व कार्यनिपुण आहेत. तेथील शासनपद्धति प्रजासत्ताक आहे. तेथे परदेशी माळावर जबर कर लादला जातो. तेथील मजूर स्वतंत्र, शिक्षित, संपन्न व संस्थायुक्त आहेत. तेथे सरकाराकडून कारखाने उघडण्यास व ते चाळविण्यास उत्तेजन आणि साह्य मिळते. त्यामुळे तेथे मोठमोठे विशाल व संपन्न कारखाने चालतात. त्यांतील एकच व्यवसाय करणारे कारखाने एकत्रित होऊन आपल्या कारखान्यांचे एकसारखेच नियमन करतात व एकमेकांच्या अनुभवाचा फायदा परस्परांस देऊन उत्कृष्ट माल निर्माण करतात. असा अमेरिकेतील व्यवसाय व त्यांचा विकास यांचा मनोरंजक वृत्तांत वाचकांपुढे ठेविला आहे. त्याचे विशेषे ज्ञान होण्याकरिता आणखी काही माहिती पुढे सांगावयाची आहे.



धी युनायटेड स्टेट्स स्टील कार्पोरेशन.

(अमेरिकेंतील लोखंडाच्या कारखान्यांची
प्रचंड माहिती.)

अमेरिकेंत मूळारंभी इ. स. १८४६ मध्ये केन्टकी नामक शहरांत पिट्सबर्ग येथील केली नांवाच्या एका मनुष्याने लोखंडाचा एक लहानसा कारखाना उघडला. इ. स. १८५६ मध्ये इंग्लंडांतील बिसेमर नामक एका विद्वान् गृहस्थानें लोखंड तयार करण्याची मोठी नामी युक्ति शोधून काढली. त्यामुळे लोखंडाच्या व्यवसायांत मोठें परिवर्तन घडून आलें. त्या पद्धतीवर अमेरिकेंत कांहीं ठिकाणी लहान लहान कारखाने उघडले गेले; परंतु ते यशस्वी झाले नाहींत. कारण त्या वेळीं अमेरिकेंत इंग्लंडांतील लोखंड जाऊन तें अति स्वस्त दरानें विकलें जात असे. ह्मणून आपल्या देशांतील लोखंडाच्या व्यापारास उत्तेजन येण्याकरितां व परदेशी माळास आळा घालण्याकरितां इ. स. १८६१ मध्ये अमेरिकन सरकारनें परदेशी माळावर कर बसविला. या उपायानें अंदाजाप्रमाणें इच्छित हेतू तडीस गेला ह्मणजे परदेशांतून लोखंड येण्याचें बंद झालें. तेव्हां अर्थातच त्या देशांतील जे लोखंडाचे कारखाने मृतावस्थेत पडून होते, त्यांच्यांत चैतन्य उत्पन्न होऊन त्यांनीं आपलें काम मोठ्या धडाडीनें सुरू केलें. येथूनच अमेरिकेंतील लोखंडाच्या व्यवसायास आरंभ झाला. इ. स. १८७६ मध्ये उत्तर व

दक्षिण अमेरिकनामध्ये गुळामीच्या बाबतीत आपसांत तंट्या उत्पन्न होऊन मोठे रणकंदन माजले. युद्धामध्ये लोखंडाची अत्यंत आवश्यकता असते, यामुळे त्या वेळी त्याची किंमत अतोनात वाढली. युद्धापूर्वी त्याची किंमत दर टनी ५५ रुपये होती ती २२० रुपये झाली; ह्मणजे पूर्वीच्या चौपट किंमत झाली. ह्या आकस्मिक घटनेमुळे लोखंडाच्या लहान मोठ्या कारखान्यांस विळक्षण प्राप्ति झाली. त्याने त्यांस नव-जीवन प्राप्त झाले. त्यांनी आपले पूर्वीचे रूप टाकून देऊन प्रचंड रूप धारण केले. त्याच वेळी कार्नेगिने पिट्सबर्गमध्ये लोखंडाचा एक जंगी कारखाना उघडला, आणि सरकार व रेल्वे कंपन्या ह्यांस लागणाऱ्या लोखंडाचा पुरवठा करण्याचे त्याने कंटाक्ट घेतले व त्याच्या व्यापाराची मोठी उन्नति केली. पाहतां पाहतां सर्व देशभर त्याचे कारखाने पसरले. इ. स. १८६० पासून इ. स. १९०० पर्यंत त्याच्या व्यापारास मंदी आली होती. त्याची मागणी फार कमी प्रमाणांत झाली. तथापि त्याच्या पैदाशीचे काम अव्याहत अगदी जोरांत सुरू होते; यामुळे लोखंडाचा भाव अगदी उतरला. इ. स. १८६३ मध्ये लोखंडाचा व्यापार करणे हे अत्यंत धोक्याचे काम होते. तेव्हां कित्येक कारखान्यांची दिवाळी वाजून त्यांनी आपला व्यवसाय बंद केला. कारखाने बंद पडण्याचा हा क्रम एकसारखा पांच वर्षेपर्यंत चालू होता. त्या बंद पडणाऱ्या कारखान्यांचे स्थान देशातील प्रचंड कारखा-

न्यांनीं पटकाविलें. ह्या कारखान्यांस विळक्षण लाट सांपडली. त्यांनीं मृत्युपंथास लागलेले कारखाने अगदीं अल्प किमतीस खरेदी घेऊन आपल्या वखारींत अगदीं खेंचून माल भरला. व तो ते भरपूर किंमत घेऊन विकूं लागले. इ. स. १८६८ पर्यंत लहान लहान कारखाने नष्ट होऊन ते मोठ्या कारखान्यांत मिसळले व ते प्रचंड रूपानें जगांत वावरूं लागले. पुढें एकाएकीं लोखंडाच्या माळास तेजी आली व मागणी विळक्षण प्रमाणानें वाढली. तेव्हां ह्या कारखान्यांनीं माळाचा पुरवठा करून विपुल नफा मिळविला.

इ. स. १८६८ मध्ये लोखंडी माळास ही जी तेजी आली अर्थात् विळक्षण प्रमाणांत मागणी आली व त्यामुळें त्या वेळीं मुठोंत जीव धरून राहिलेल्या कारखान्यांस जी अपूर्व किफायत झाली, त्याची दोन तीन वर्षांपूर्वीं कोणास कल्पनाही नव्हती. “ लोखंडाचा राजा ” या शब्दांनीं गौरवपूर्वक संबोधिले जाणारे लोखंडी माळाचे प्रख्यात व्यापारी कर्नेगी ह्यांचें असें ह्मणणें आहे कीं, लोखंडाचा व्यापार हा त्या व्यवसायांत पडलेल्यास मोठा संपत्तिशाली तरी बनवितो किंवा अगदीं अकिंचन तरी करतो. ह्याचें कारण लोखंड तयार करण्यास विपुल धनाची आवश्यकता लागते यामुळें त्याची पैदास एकदम अति जास्त किंवा अगदीं कमी प्रमाणांत होत नाही. शिवाय लोखंड ही काहीं खाण्याची वस्तु नाही किंवा परम आवश्यकीय अशीही वस्तु नाही. ह्मणून त्याची मागणी प्रसंगवशात् जास्त-कमी होते. अर्था-

तच मागणी व मालाची उपज ही बरोबरच होत नसल्यामुळे त्याचा भाव एकदम कमजास्त होतो व लाभ-हानि ही एकाएकी घडून येतात.

इ. स. १८६८ मध्ये लोखंडाच्या मागणीची जी लाट उसळली तीत अमेरिकेंतील लोखंडाच्या व्यापाऱ्यांनी विपुल फायदा कमावून ते संपत्तिवान् बनले व ते पुढेही चांगला फायदा कमावू लागले. तेव्हा हा व्यवसाय मोठमोठ्या घनाढ्य कंपन्याच करीत होत्या. त्यांना चांगला फायदा होतो असे पाहून त्यांचे शेअरही भराभर खपू लागले. यामुळे त्या कंपन्यांना जास्तच स्फुरण येऊन त्या प्रचंड धनसंचय करून लोखंडाचे मोठमोठे कारखाने उघडू लागल्या व रेल्वेचा विस्तार विशेष प्रमाणांत वाढवू लागल्या.

ह्या वेळी लोखंडाच्या मोठमोठ्या कारखान्यांनी कार्नेगीच्या अध्यक्षत्वाखाली आपली मोठी उन्नति करून घेतली. ह्या वेळी त्या कारखान्यांना जो नफा होई तो सर्व कारखान्याच्या भांडवलांतच घालण्यांत येई. यामुळे त्यांची फारच उन्नति झाली. आपल्या ज्ञानाने व अनुभवाने कार्नेगीने ह्या कारखान्यांना जगांतील इतर कारखान्यांहून स्वस्त आणि श्रेष्ठ प्रतीच्या मालाची पैदास करणारे बनविले. ह्या कारखान्यांकडून चालविले जाणारे दगडी-कोळशाचे कांही कारखाने होते; लोखंड काढण्याच्या कांही खाणी होत्या; नद्या व कालवे ह्यांतून चालणारी कांही स्टीमरे होती; आणि ह्या कारखान्यांच्या मालकीच्या

मोठमोठ्या रेलवेलायनीही होत्या. ह्या कंपनी आपल्या खाणीतून अशुद्ध लोखंड काढून आपल्या स्टीमरांतून व रेल्वेतून ते कारखान्यांत वाहून आणून त्यांच्या आपल्याच कोळशाने नानाप्रकारच्या वस्तु बनवीत व आपल्याच रेलवेने त्या बाजारांत नेऊन विकीत. ह्यामुळे ह्या कारखान्यांतून निघालेला माल सर्वाहून स्वस्त आणि उत्कृष्ट असे, हणूनच त्यांचा खपही सर्वांत जास्त होई. अर्थातच हे कारखाने यशस्वी होऊन कार्नेगी कंपनी अत्यंत धनिक व बलाढ्य झाली परंतु; ही कंपनी सर्वस्वी स्वतंत्र नव्हती; कां की, लोखंडी मालाचा व्यापार करणाऱ्या दुसऱ्या कंपनी ह्या कंपनीपासून सर्व प्रकारचा तयार माल घाऊक विकत घेऊन तो किरकोळ विकण्याचे काम करीत. व कांहीं अर्धवट तयार माल खरेदी घेऊन त्यापासून दुसऱ्या कांहीं वस्तू बनवून त्या विकीत.

लोखंडी मालाचा व्यवसाय करणाऱ्या ह्या लहान लहान कंपनी हणजे कार्नेगी कंपनीसारख्यांच्या कारखान्यांतून माल खरेदी करून त्यापासून निरनिराळ्या वस्तू बनवीत. त्या आपल्या परतंत्र अवस्थेने संतुष्ट नव्हत्या. त्यांचीही इच्छा कच्च्या मालापासून आपण स्वतःच सर्व माल बनवावा व दुसऱ्यास कांहींएक फायदा होऊं न देतां आपणच सर्व नफा मिळवावा अशी होती हणून त्या कंपनीही लोखंड आणि दगडी कोळसा यांच्या खाणी खरेदी करण्याचा, स्टीमर आणि रेलवेलायनी बनविण्याचा व

मोठमोठे कारखाने उघडण्याचा विचार करूं लागल्या. ह्यानें कार्नेगी कंपनी व इतर मोठमोठ्या कंपन्या ह्यांची हानि होणार होती. ह्यामुळे लोखंडाच्या व्यापारांत मोठी खळबळ माजून राहिली. तेव्हा अमेरिकेंतील बुद्धिमान व जबाबदार पुढाऱ्यांनीं विचार केला कीं, आतां ह्या कंपन्यांमध्ये आपसांत भयंकर चुरस पैदा होऊन त्यानें लोखंडाच्या व्यापाराची भयंकर हानि होण्याचा संभव आहे. ह्मणून तो प्रसंग टाळण्याकरतां त्यांनीं सर्व कंपन्या मिळून लोखंडाचा व्यापार करणारी एकच प्रचंड कंपनी स्थापवी असा वेत केला. आणि त्याप्रमाणें प्रयत्न करून “ धी युनायटेड स्टेट्स स्टील कार्पोरेशन ” ह्मणून संयुक्त संस्थानाची एक प्रचंड कंपनी प्रस्थापित केली.

ही कंपनी प्रस्थापित करण्याच्या कामीं एक मोठी अडचण होती. ती अडचण ह्मणजे ही कंपनी स्थापन करून ती सुव्यवस्थित रीतीनें चालवीक अशा मनुष्याची होय. अर्थातच हा मनुष्य मोठा दूरदर्शी, हुषार व अनुभवी असणें जरूर होतें. तसेंच ह्या प्रचंड व बिकट कार्यास हातीं धरण्यास, धनिक, औद्योगिक आणि कायदेपंडित मनुष्याची आवश्यकता होती. सुदैवेंकरून ह्या कामीं सर्व लोकांस मोठी आस्था वाटत होती, आणि तशी आस्था वाटणें साहजिकही होतें. कां कीं, ह्या वेळीं लोखंडाच्या व्यापारांत सर्वांचा थोडा-फार संबंध होताच. तेव्हा त्यांत हानि पोहोचली असती तर सर्वांचेंच नुकसान झालें असतें.

ह्यामुळे ते लोक मोठ्या आस्थेने ह्या कामाचा भार आपले शिरावर घेण्यास पुढे सरसावले. अमेरिकेतील नवकोट नारायण मार्गनने ह्या कार्याचा सर्व भार आपले शिरावर घेण्याचा विडा उचलला. ह्या प्रचंड कंपनीच्या स्थापनेचा सर्व वृत्तांत गुप्त असून तो फार थोड्या लोकांस माहीत आहे. ह्या सर्व कारखान्यांस एक करण्यास फार वेळाची आवश्यकता नव्हती. कां की, ह्या कारखान्याची सर्व स्थिति ह्या मोठ्या कार्पोरेशनची स्थापना करणारास माहीत होती. प्रथमतः केवळ चार मोठमोठ्या कंपन्या एकत्र करण्याचा विचार होता; परंतु असे केल्यास बाकी शिल्लक राहिलेल्या कंपन्यांत पुनः झगडा माजेल ह्मणून आणखीहि कांहीं कंपन्या त्यांत गोवण्यांत आल्या.

ह्या कंपनीने ज्यूजेर्सी प्रांतांत ता. २३ फेब्रुवारी १९०१ इसवीला आपली कंपनी रजिष्टर केली; परंतु पुनः ती व्यवस्था बदलून त्याच सालच्या एप्रिल महिन्यांत ती पुनः नोंदण्यांत आली. तेव्हां तिचे भांडवल ३,३०,००,००, ००० रुपयांचे करण्यांत आले व कारणपरत्वे हे भांडवल वाढवावे लागल्यास ते वाढविण्याचा अधिकार कार्पोरेशनास देण्यांत आला.

मि. मार्गन हे न्यूयॉर्क शहरांतील प्रमुख व्यापारी होते. त्यांच्या व्यांकेची गणना जगांतील मोठमोठ्या व्यांकांमध्ये होते. तत्कालीन व्यापाऱ्यांतील यशस्वी व्यापाऱ्यांपैकी ते एक होते. थोड्या वर्षांपूर्वी ते परलोकवासी झाले. ह्या प्रतिकुबेरा-

वरच ह्या कार्पोरेशनच्या धनसंचयाचें कार्य सोंपविण्यांत आलें. त्यांनीं त्याचे भाग करून ते विक्रीस मांडले. त्यापासून ७२,००,००,००० रुपये जमा झाले. ७,५०,००,००० रुपये संचालकांनीं दिले. याशिवाय मार्गन-साहेबांना व त्यांच्या व्यांकेला भाग विक्री केल्याबद्दल कमीशन, जाहिरातीचा खर्च वगैरेबद्दल कांहीं रक्कम देण्यांत आली ती वेगळीच. त्या वेळीं एकव्या मार्गन साहेबांनाच त्यांच्या श्रमाच्या मोबदल्याबद्दल १३,८०,००,००० रुपये मिळाले ! वास्तविक पाहिलें तर असे प्रचंड कार्य इतक्या उत्कृष्ट तऱ्हेनें वजावणाऱ्यास हा मोबदला ह्मणजे कांहींच नाही. ह्याशिवाय कार्नेगी कंपनींत जे हिस्से होते तेही ह्या कंपनीनें खरेदी घेतले. त्यांच्या किंमतीबद्दल कार्नेगीला १,६८,६०,००,००० रुपयांच्या किंमतीचे हिस्से ह्या कंपनींत मिळाले. वाचकहो, कसा चमत्कार आहे पहा ! एक अनाथ बाळक (कार्नेगी) इ. स. १८३५ मध्ये आपल्या आईबरोबर अमेरिकेंत मजुरी करण्याकरितां आला. तो आपल्या अक्कलशुशरीनें आणि बाहुबळानें दीड अब्जांहून अधिक रुपयांचा मालक होऊन बसला ! अस्तु. ह्याशिवाय आणखी सात कंपन्या १,५६,६०,००,००० रुपयांस खरेदी घेण्यांत आल्या. ह्या प्रचंड कार्पोरेशनच्या हातीं पाहिल्याच वर्षीं १,३१,९५,५३,८४०॥ डॉलरचें भांडवल होतें.

खाली दिलेल्या आंकड्यांवरून प्रारंभीं ह्या कार्पोरेशन-

जवळ किती धनसंचय होता याचें चांगलें अनुमान होणार आहे. ह्यानें आरंभीच खाली लिहिलेले कारखाने वगैरे खरेदी केले:—

२१३ भिन्न भिन्न तऱ्हेचे लोखंडाचे कारखाने; ४१ लोखंडाच्या खाणी, १००० मैलपर्यंतची रेलवे कंपनी, ११२ मोठमोठ्या कालव्यातून चालणारे स्टीमर, १८ ब्लैस्ट फर्नेस लोखंड गाळण्याच्या भट्ट्या, ५७,००० एकर लांकडाचा कोळसा बनविण्याचा प्रदेश, ५०,००० एकर दगडी कोळशाचा प्रदेश आणि सुपीरियर कालव्याच्या कांठी असणाऱ्या लोखंडाच्या मोठमोठ्या खाणी. ह्या खाणी अत्यंत महत्वाच्या होत्या. त्यांतून १५,००,००,००० टन लोखंड मिळण्यासारखें होतें.

पुढें सवडीसवडीनें ह्या कार्पोरेशननें पुढीं कंपनी खरेदी केल्या.

- १ शेल्बी ट्यूब कंपनी इ. स. १९०१ मध्ये.
- २ युनियन स्टील ,, ,, १९०२ ,,
- ३ चेमंग आयर्न ,, ,, १९०३ ,,
- ४ केयटर्टन स्टील ,, ,, १९०४ ,,
- ५ हिल येथील लोखंडाची खाण ,, १९०७ ,,
- ६ टेनेसीकोल, आयर्न आणि रेलवे कंपनी ,, १९०७ ,,

हे कारखाने खरेदी करून शिवाय ह्या कार्पोरेशननें आपल्या नफ्याच्या पैशानें एक अगदीं नवीन प्रचंड कारखाना इंडियाना प्रदेशाच्या गहन अरण्यांत २२,५०,००,०००

रुपये भांडवल गुंतवून उभारला. ह्या ठिकाणीं इ. स. १९०८ सालीं कामास सुरवात झाली. मिनेसोटा प्रदेशांत ड्यूळथ गांवीं १३५० एकर जमीन खरेदी करून आणखी एक प्रचंड कारखाना उघडला. ह्या दोन कारखान्यांच्या स्थापनेनें लोखंडाच्या मागणीप्रमाणें पुरवठा करतां येऊं लागला.

इ. स. १९०३ मध्ये लोखंडाची मागणी कमी प्रमाणांत झाली. ह्यामुळे ह्या कार्पोरेशनला कांहीं जुने कारखाने मोडावे लागले. पुढें दुसऱ्याच वर्षीं ह्मणजे इ. स. १९०४ मध्ये ह्या कार्पोरेशनने लोखंडाचा तयार झालेला माल परदेशांत पाठविण्याची आपली एक शाखा काढली.

ह्या कार्पोरेशनला आरंभापासूनच मोठा फायदा होत आहे. कां कीं, ह्याच्या कारखान्यांची व्यवस्था फारच उत्कृष्ट असते. यामुळे या कार्पोरेशनची जगांत मोठी प्रशंसा झाली आहे. दिवसेंदिवस याची मोठ्या झपाट्यानें उन्नति होत आहे.

ह्या कार्पोरेशनचा संबंध आपल्या मजुरांशीं आतांपर्यंत फार चांगल्या रीतीनें चालूं आहे. कोणत्याहि प्रकारचा बेवनाव किंवा संप ह्याच्या कारखान्यांत अद्याप झालेला नाही. इ. स. १९०२ च्या अखेरीस ह्या कार्पोरेशननें एक नवीनच पद्धत सुरू केली. ती पद्धत ह्मणजे कंपनीच्या फायद्यांत मजुरांनाही भाग देण्याची होय. त्याप्रमाणें मजुरांना हिस्से देण्यांत आले. त्याचे सहा वर्ग ठरविण्यांत

आले. प्रत्येक वर्गातील मजूराळा त्याच्या मजुरीच्या मानाने प्रत्येक वर्षी कांहीं विवक्षित हिस्से मिळतात. ते बाजार-भावापेक्षा कमी किंमतीस त्यांना दिले जातात. एक हिस्सा एका मजुराकडे ५ वर्षेपर्यंत असला तर त्याबद्दल त्याला १५ रु० मिळतात. या योजनेने असा परिणाम झाला की, २,१०,००० मजूर ह्या कार्पोरेशनच्या नफ्यातोंड्याचे भागीदार बनले. त्यामुळे त्या लोकांना कार्पोरेशनच्या कामाची अत्यंत आस्था वाटू लागली व ते आपल्या अधिकाऱ्यांशी प्रेमळपणाचे वर्तन ठेवू लागले.

ह्या कार्पोरेशनच्या ताब्यांत अनेक कारखाने आहेत. तरी त्या सर्वांची व्यवस्था पूर्वीप्रमाणेच वेगवेगळी ठेविली जाते व मालाची खरेदी आणि विक्री ह्या वेगवेगळ्याच केव्या जातात. कार्पोरेशन हे त्यांच्यावर देखरेख ठेवते व त्यांची आपसांत चुरस लागू नये आणि त्यांनी आपले भाव वाढवू नयेत किंवा कमी करू नयेत अशी व्यवस्था करते. त्यांना कच्च्या मालाचा पुरवठा व पैशाची मदतही तेच करिते.

अशा प्रकारे अमेरिकेंत व्यवसाय आणि व्यापार केला जात आहे. लोखंडाच्या ह्या प्रचंड कंपनीप्रमाणे दुसऱ्या वस्तू बनविणाऱ्याही पुष्कळ मोठमोठ्या कंपन्या तेथे आहेत.

आमच्या देशांत अमेरिकेप्रमाणे मोठमोठे कारखाने उघडले जातील आणि त्यांच्या रक्षणाकरितां परदेशांतून येणाऱ्या मालावर जबर कर लादला जाईल, ती वेळ भारत-

वर्षाच्या अत्यंत भाग्याची होय. कां कीं, असें ज्ञाह्या-
शिवाय परदेशांतील जुन्या व अनुभवी कारखान्यांतून निघा-
लेला माल आमच्या देशांत स्वस्त भावानें विकला जाऊन
सांप्रतच्या स्थितीप्रमाणें नेहमींच येथें तयार झालेल्या मालाची
हत्त्या करीत रहाणार. ही चालू परिस्थितीच कायम राहिली
तर आमच्या देशाच्या व्यवसायाची उन्नति केव्हांही होऊं
शकणार नाही हें उघड आहे.

—:0:—

सुरक्षित अथवा स्वतंत्र व्यवसाय.

अमेरिकेंतील व्यवसायांचें वर्णन करीत असतां सुरक्षित
व्यवसाय ह्मणजे काय ? स्वतंत्र व्यवसाय ह्मणजे काय ?
त्यांपासून नफा-नुकसान काय ? आणि तो कोणकोणत्या
अवस्थेंत होतो, तें दाखविण्याचा प्रयत्न केला तर तो
अप्रस्तुत होणार नाही असें वाटल्यावरून त्याविषयी खालीं
विवेचन करण्यांत येत आहे.

‘सुरक्षित व्यवसाय’ याचा अर्थ देशामध्ये तयार
झालेल्या मालापेक्षां परदेशी माल स्वस्त विकला जाऊं नये
ह्मणून त्यावर कर बसवून देशी मालाचें संरक्षण करणें;
आणि ‘स्वतंत्र व्यवसाय’ याचा अर्थ कोणत्याहि परदेशी
वस्तूवर कर न लादतां देशी व्यवसाय अगदीं स्वतंत्रपणें
त्याशीं टक्कर देण्यास समर्थ होणें; असे अर्थ येथें गृहीत
घरिले आहेत.

व्यवसायाच्या ह्या दोन अवस्थेचे निरनिराळे पक्षपाती आहेत आणि त्यांचे व्याविषयीचे विचारही भिन्न भिन्न आहेत. त्या विचारांचा ऊहापोह पुढे करण्यांत येत आहे.

सुरक्षित व्यवसायाचा पक्ष.

(१) परदेशी माळावर कर बसवून देशाच्या व्यवसायाचें संरक्षण करावें असें प्रतिपादणाऱ्या पक्षाचें असें ह्मणणें आहे कीं, देशांतील व्यवसायाचें रक्षण केल्यानें पहिला मोठा महत्वाचा फायदा ह्मणजे त्यांत राष्ट्रीयत्वाचा प्रादुर्भाव होतो हा होय. देशी व्यापार देशाच्या सर्व प्रजेस एकत्रित करून त्यांच्यांत एकीचा संचार करतो. उलट पक्षी, विदेशी व्यापार देशांत वैरभाव उत्पन्न करतो. अमेरिका स्वतंत्र झाल्यावर देशांत व्यापाराची वाढ चांगल्या प्रकारें होईल अशी तजवीज करण्यांत आली व त्याच्या रक्षणाकरितां सर्व परदेशी माळावर कर लादण्यांत आले. त्यानें तेथील उद्योगधंद्यांचें पुनरुज्जीवन होऊन त्यांची वाढ झाली. प्रारंभी तर अमेरिकेंतील प्रत्येक स्वतंत्र प्रदेश आपल्या दुसऱ्या बांधवांपासून आपल्या व्यवसायाचें संरक्षण करण्याकरितां, त्यांच्या प्रदेशांत तयार झालेल्या माळावर कर लादी; परंतु सध्यां आपसांतील हे कर बंद केले असून आतां ते परदेशी माळावरच लाविले जात आहेत; ह्यामुळे अमेरिकेंतील सर्व वसाहतवाल्यांत प्रेमभाव उत्पन्न झाला असून दुसऱ्या देशाविरुद्ध आपल्या देशाविषयी अभिमान जागृत झाला आहे व त्यानें त्यांच्या अंगी राष्ट्रीयत्वाच्या

उदात्त भावनेचा संचार झाला आहे. अशा प्रकारे आर्थिक आणि व्यापारिक ऐक्य उत्पन्न झाल्यामुळे राजकीय ऐक्याचा अंकुर उत्पन्न झाला असून तो दिवसेंदिवस जोमाने फोंफावत आहे.

(२) देशी व्यापाराचे संरक्षण करणाऱ्या पक्षाचे ह्मणणे आहे की, कोणत्याहि देशाच्या सरकाराने आपल्या देशाच्या प्राथमिक आणि नव्या व्यापाराला साह्य करणे अवश्य आहे. सरकाराकडून त्यांना तसे साह्य मिळाले तरच देशाच्या सांपत्तिक स्थितीची वाढ होईल व नाना-प्रकारचे उद्योगधंदे निघून त्यांनी हजारों लोकांचे परिपोषण होईल. परदेशी मालावर जबर कर वसविण्यांत आल्यास भारंभी देशाचे द्रव्यदृष्ट्या नुकसान होते ही गोष्ट ते कबूल करितात; परंतु अशा प्रकारे परदेशी मालावर कर लावला नाही, तर देशी उद्योगधंद्याची व व्यापाराची वाढ होत नाही, अर्थात् त्यामुळे राष्ट्राभ्युदयही होत नाही.

अर्थशास्त्राचे जाडे पंडितही वरील विधानाची सत्यता कबूल करतात. एकादा व्यवसाय प्रारंभी एकाद्या जिल्ह्यांत सुरू होऊन कालगतीने तो चांगला वाढल्यास त्या जिल्ह्यास असा फायदा होतो की, त्या जिल्ह्यांत त्या व्यवसायांत निपुण असे कारागीर मिळतात व द्रव्याचाही पुरवठा होतो. ह्या कारणामुळेच अमेरिकेंतील तयार होणाऱ्या घड्याळांपैकी शेंकडा ७० घड्याळे कानेक्टीकट शहरांत तयार होतात. त्या शहरांतच इतकी घड्याळे तयार होतात याचे

कारण तेथे त्या व्यवसायाचा भारंभापासूनच चांगला जम बसला आहे; हे होय.

(३) एकाद्या देशांत जेव्हां युद्ध उपस्थित होतें तेव्हां त्याला आपल्या देशी तयार होणाऱ्या मालापासून फार फायदा होतो. ज्या देशाच्या व्यवसायाची चांगली उन्नति झालेली असते तो देश युद्धाच्या कामी चांगला तयार रहातो. आपल्या देशांत हत्यारांचे, दारुगोळ्यांचे व इतर युद्धोपयोगी सामानांचे कारखाने आहेत किंवा नाहीत ते पाहणें व त्यांत कांहीं न्यून असल्यास त्याची परिपूर्तता करणें हे देशांतील जबाबदार पुरुषांचें व सरकारचें कर्तव्य आहे. युद्धांत जयापजय होणें केवळ शस्त्रास्त्रावरच अवलंबून नसतें. तर त्या देशाचा खजीना धन-परिपूर्ण असावा लागतो; देशांत पुष्कळशा गिरण्या, कारखाने वगैरे असावे लागतात व त्यांचा व्यापारही चांगला मोठ्या प्रमाणांत चालूं असावा लागतो; तरच आणीबाणीच्या प्रसंगी द्रव्याचा यथास्थित पुरवठा होऊं शकतो. कां की, त्याच्यावर करांची आकारणी करून अवश्य तितका पैसा जमवितां येतो. कारण गिरण्या व कारखाने हींच देशाच्या उन्नतीची मुख्य साधने आहेत. जो देश आपणास अगदीं अवश्य लागणारा माल स्वतः तयार न करतां दुसऱ्यावर अवलंबून असतो त्याची युद्धाच्या वेळीं अत्यंत दुर्दशा होते. इ. स. १८७६ मध्ये अमेरिकेंत दक्षिण व उत्तर अमेरिकनांमध्ये जेव्हां युद्ध सुरू झालें तेव्हां दक्षिण अमेरिकावाल्यांचा

पराजय झाला. याचें कारण तो भाग उत्तर अमेरिकेच्या व्यापारावर सर्वस्वी अवलंबून होता हें होय. दक्षिण अमेरिकेंत कापूस, गहू इत्यादि कच्चीं द्रव्यें उत्पन्न होत तीं उत्तर अमेरिकेच्या कारखान्यांत पाठविण्यांत येत. युद्धास सुरवात होताच उत्तर अमेरिकावाल्यांनीं दक्षिण अमेरिकेचा माल घेण्याचें बंद केलें. ह्यामुळे त्यांचा व्यापार बंद होऊन तेथील रहिवाशांचें उत्पन्न बुडालें. लोकांचीं उत्पन्नें बुडतांच युद्धाचा खर्च चालविण्याचा कांहीं उपाय दिसना तेव्हां अर्थातच त्यांनां माघार घ्यावी लागली. अशा रीतीनें दक्षिण अमेरिका पराजित झाली. ह्याकरितां देशांत व्यापार असणें जरूर आहे व तो चांगल्या प्रकारें चालण्यास त्याच्या रक्षणार्थ योग्य उपाय योजणें अत्यावश्यक आहे.

(४) ह्या पक्षाच्या लोकांचें आणखी असें ह्मणणें आहे कीं, देशाच्या भूमीतून उत्पन्न होणारे सर्व पदार्थ त्याच देशांत खर्च होऊन गेळे पाहिजेत, ह्मणजे खर्च झालेल्या पदार्थांचें खत तेथेंच पडून तो देश सुपीक राहील व त्यामुळे तो सुखी होईल. असें न होता देशांतील धान्यादि उद्भिज्ज पदार्थ बाहेर देशीं रवाना झाल्यानें त्या पदार्थाद्वारे जमीनींतील सत्त्व नष्ट होत जाऊन तीं कालांतरानें नापीक किंवा कमी कसदार होईल. ह्याकरितां तिच्यांतून धान्यादिकांच्याद्वारे कमी होणारे सत्त्व पुनः खत-रूपानें तीं पडणें आवश्यक आहे. स्वदेशांतील वस्तूंचा उपयोग करीत गेल्यानें युद्धाच्या ऐन वेळीं कोणत्याही

पदार्थांची उणीव भासत नाही व दुसऱ्याच्या तोंडाकडे पाहण्याची गरज उरत नाही, असेही त्यांचे क्षणणें आहे.

(५) पांचवी गोष्ट अशी की, आपल्या देशांत जो माळ महाग विकला जातो तोच माळ व्यापारी लोक दुसऱ्या देशांत स्वस्त विकून तेथे तयार झालेला माळ हाणून पाडण्याचा उद्योग करतात; अशी ही कुटिल नीति बहुतेक व्यापाऱ्यांच्या अंगवळणीं पडलेली असते. ह्याशिवाय त्यांच्या देशांतील सरकार दुसऱ्या देशांत आपल्या देशाच्या व्यवसायाचा प्रचार करण्याकरितां व्यापाऱ्यांना द्रव्यसाह्य करिते. त्यानें परदेशांत स्वस्त भावानें माळ विकल्यामुळे त्यांना जो तोटा आलेला असतो तो भरून निघतो. शिवाय आपल्या देशांत ज्या माळाचा खप होत नाही किंवा जो माळ अगदीं जीर्ण असून कुचकामी झालेला असतो तो माळ परदेशांत स्वस्त भावानें विकण्यांत येतो. ह्याकरितां ह्या स्वस्त विकल्या जाणाऱ्या माळावर जर कर बसविळा नाही तर तशा प्रकारचा देशी माळ कधीही विकला जाणार नाही; त्यामुळे अर्थात्च देशाचा व्यवसाय रसातळास जातो. याचें प्रत्यंतर पहावयाचें असल्यास अमेरिकेच्या इतिहासाकडे दृष्टि फेंकल्यास तें चांगल्या प्रकारें निदर्शनास येतें. इ. स. १८१२ मध्ये इंग्लीश व अमेरिकन यांमध्ये व्यापाराच्या बाबतींत मोठें युद्ध झालें. त्या युद्धानंतर अमेरिकनांनीं परदेशी माळावर जबरदस्त कर बसवून विलायती माळाच्या आयातीस एकदम आळा घातला. तेव्हां

इंग्लंडच्या व्यापाऱ्यांनीं अमेरिकेच्या व्यापारास प्रतिकार करण्याच्या इराद्यानें सूत, ताग आणि लोखंड ह्यांचे नाना-प्रकारचे पदार्थ जहाजेच्या जहाजे भरून पाठविले आणि ते तेथील दुकानदारांकडून स्वस्त भावाने विकण्याचा सपाटा लाविला. अमेरिकेतील व्यापारी तो माल उधारीने घेत व लिलावाने विकून टाकीत. त्यांत त्यांना किफायतशी चांगली होई. या सौद्यांत इंग्लंडच्या व्यापाऱ्यांचें नुकसान होत होतें. परंतु यांत त्यांचा डाव कांहीं निराळाच होता. त्यांचा हेतु हा कीं, आपल्या स्वस्त भावाच्या मालापुढे अमेरिकेच्या मालाची डाळ न शिजतां तो पडून रहावा. व त्यामुळे त्यांच्या व्यापारांत खो यावी, या बाबतींत इंग्लंडांतील लॉर्ड ब्रोघम नांवाच्या लेखकाने ह्मटले आहे. “ प्रथम आपणाला अमेरिकेत माल स्वस्त भावाने विकून कांहीं तोटा सोसला पाहिजे. त्यानें तेथील व्यापाऱ्यांचा चांगला बीमोड होईल. तसें होतांच पुनः आपला जम बसविणें सोपें जाईल. व तेथील व्यापाराचीं सर्व सूत्रे पूर्ववत् आपल्या हातीं येतील. ”

विदेशीय व्यापाऱ्यांच्या कुटिल नीतीनें जी स्वस्ताई होते ती तशीच कायम झाली तर व्यापासून कांहींएक हानि न होतां उबटा फायदाच होतो; परंतु ही स्वस्ताई करण्याचा जो मूळ हेतु असतो तो सफल झाला ह्मणजे त्यामुळे त्या देशाचा वास्त्यावस्थेत असणारा व्यापार आणि व्यवसाय हे जर ठार बुडाले व तेथील गिरण्या, कारखाने

वगैरे बंद पडले तर ते लुच्चे व्यापारी आपल्या मालाचा भाव विलक्षण प्रमाणांत वाढवितात. ह्याकरितां आरंभीच अशा स्वस्त विकल्या जाणाऱ्या मालाचा प्रतिकार करणे इष्ट होय. अशा मालावर असे जबरदस्त कर लादण्यांत यावेत कीं, त्यांना आपला माल देशी मालापेक्षां स्वस्त भावानें देण्यास मुळींच वाव सांपडूं नये. बहुतेक स्वतंत्र देश या नियमाची अंमलबजावणी करितात. उदाहरणार्थ, कॅनडा देशांत असा कायदा आहे कीं, परदेशांतून येणारा माल जर आपल्या देशापेक्षां स्वस्त असेल व तो आपल्या व्यापारी भाषांत खळबळ उडविण्याच्या हेतूनें आणला गेला असेल तर आपल्या भाषांत व त्या स्वस्त मालाच्या भाषांत जितका फरक असेल तितका कर त्या आयात मालावर घ्यावा. कांहीं वर्षांपूर्वी फ्रान्स आणि जर्मनी या देशांत बीट, गाजर वगैरे कंदमूळांपासून बनणारी साखर तेथील सरकारच्या आर्थिक साह्यामुळे विदेशी साखरेपेक्षां इतकी स्वस्त झाली होती कीं, स्वतंत्र व्यापाराचें माहेरघर जें इंग्लंड त्यालाही आपल्या व्यापारास धक्का पोंचण्याची भीति वाटूं लागली, व ह्मणून त्यास त्यांवर आक्षेप जबरदस्त कर बसवूं अशी उपरोक्त राष्ट्रांस धमकी द्यावी लागली. इंग्लंडच्या त्या धमकीस भिऊन सर्व राष्ट्रीय-महासभेनें इ० स० १९०३ मध्ये आपली बैठक केली व कोणत्याहि राष्ट्रांनें तशा प्रकारें साह्य करूं नये असे ठरविलें. त्याप्रमाणें त्या राष्ट्रांनीं मदत देण्याचें बंद केलें व सर्वत्र स्थिर-स्थावर झालें. परंतु जर्मनी आणि फ्रान्स यांनीं आपल्या

देशाच्या साखरेच्या कारखानदारांस मदत देण्याचें जर बंद केलें नसतें तर इंग्लंडलाही त्या साखरेवर आपल्या देशांत कर बसविणें भाग पडलें असतें. ह्याकरितां परदेशी माळावर कर बसवून आपल्या देशाच्या व्यापाराचें रक्षण करणें आवश्यक आहे, आणि परदेशी माळ आपल्या देशांत स्वस्त विकला जाऊन स्वदेशी माळाची हत्या करतो कीं काय तें पाहणें व त्यावर योग्य उपाय योजणें हें प्रत्येक देशाच्या सरकारचें आद्यकर्तव्य आहे.

(६) ह्याशिवाय ह्या पक्षाच्या लोकांचें असें ह्मणणें आहे कीं, स्वतंत्र देश आपल्या देशांस जो व्यापार विशेष फायदेशीर असेल त्याचीच उन्नति करण्याचा प्रयत्न करतात; आणि ज्या वस्तूंच्या व्यापारापासून आपल्या देशाच्या प्रजेची हानि होण्याचा संभव असेल त्यांचे कारखाने उघडूं देत नाहींत. निरनिराळ्या प्रकारच्या व्यापारापासून निरनिराळ्या देशांच्या रहिवाशांच्या बुद्धीवर, शरीरावर व आचरणावर निरनिराळ्या प्रकारचे परिणाम होतात. कोहारी, इंजिनियरिंग वगैरे हस्तकौशल्याचीं कामें करणारांना शारीरिक व मानसिक लाभ होतो; परंतु शिंप्याचें व तंबाखू, दारू, अफू, गांजा, चहा-काफी वगैरेच्या विक्रीचें काम करणारांची सर्व प्रकारें अवनति होते. ह्याकरितां ज्या वस्तूंच्या उत्पत्तीने देशाचा आर्थिक फायदा होतो अशाच वस्तु निर्माण करण्यास विदेशी सरकार उत्तेजन देतें. जे देश विदेशी माळावर कर बसवीत नाहींत त्यांच्या देशांत

असे पदार्थ परदेशांतून येऊन स्वस्त भावानें विकले जातात; कांकी, हे पदार्थ अधिक प्रमाणांत तयार करण्यानें त्या देशाच्या प्रजेची शरीर आणि बुद्धि यांची अधिक उन्नति होते. मग त्यापासून द्रव्यदृष्ट्या फायदा होवो अगर न होवो; दुसरी गोष्ट अशी की, ते पदार्थ परदेशांतून जर मिळाले नाहींत तर त्याकरितां त्या देशास स्वतःच प्रवृत्त व्हावें लागतें. त्यानें विदेशी प्रजेची जी हानि होते तीच त्या देशाच्या वाढ्यास येते. ह्यामुळेच आपल्या देशाच्या प्रजेच्या बळाची, बुद्धीची आणि चारित्र्याची खराबी होण्याचा संभव असतो. ह्याकरतां ज्या पदार्थांच्या पैदाशीपासून सर्व देशाचा फायदा होईल असे पदार्थ निर्माण करण्याच्या कामीं उत्तेजन देणें इष्ट आहे. हे कारखाने चांगल्या प्रकारें चालण्यास अर्थातच परदेशी मालावर जबर कर बसविणें जरूर आहे.

(७) ह्या पक्षाचें अत्यंत महत्त्वाचें व शेवटचें सांगणें असें आहे की, परदेशी मालावर कर बसविल्यानें आपल्या देशांत गिरण्या, कारखाने वगैरे सुरू होतात. आणि त्यांत काम करणाऱ्या कामकऱ्यांची आवश्यकता उत्पन्न होते. ह्यामुळे मजुरांची मजुरीही वाढते. मजुरांची मजुरी वाढल्यानें ते लोक चांगले सामर्थ्यवान् होतात व श्रीमंतही बनतात. ह्यामुळे त्यांची रहाणी सुधारून ती उच्च दर्जाची होते. त्यानें देशाचा चांगला फायदा होतो. ज्या देशांत परदेशी मालावर मुळांच कर बसविले जात नाहींत तेथे परदेशी स्वस्त मालाशीं टक्कर देण्याकरितां तेथील व्यापाऱ्यांना आपल्या देशी मालास स्वस्त विकतां येण्याकरितां

नानाप्रकारचे उपाय योजावे लागतात. ह्याकरितां ते मजुरांना अधिक मजुरी न देतां ती त्यांना होईल तितकी कमी देण्याचा प्रयत्न करितात. ह्याच कारणांमुळे त्या देशातील मजूर अत्यंत दरिद्री असतात. आणि त्यांच्या दावांमुळेच देशाची हानि होते. ह्याकरितां स्वदेशी व्यापार आणि व्यवसाय ह्यांचे रक्षण करण्याकरितां व मजुरांना संतुष्ट आणि सुखी बनविण्याकरितां परदेशी मालावर कर बसवून त्यांच्या स्वस्ताईस आळा घाळणे आवश्यक आहे.

स्वतंत्र व्यापाराच्या पक्षाचे तर्क.

परदेशी आयात मालावर कर बसवूं नयेत; असे प्रतिपादणाऱ्या लोकांचे तर्क इतके फोळ आहेत कीं, त्यांचे खंडन केल्यावांचूनच त्यांचा फोळपणा उघडपणें दाखवितां येतो.

(१) या लोकांचा पहिला तर्क असा आहे कीं, परदेशी मालावर कर बसविल्याने मनुष्याच्या स्वातंत्र्याचा अपहार होतो. प्रत्येक मनुष्य आपलेकरितां कांहीं ना कांहीं तरी जिनस खरेदी करतो. या त्याच्या व्यवहारास अर्थात्च कोणासही हरकत करतां येणें शक्य नाहीं. परंतु परदेशी मालावर कर बसविल्यानेही स्वतंत्र प्रजा त्या जिनसास खरेदी घेऊं शकत नाहीं. कांकी, त्या पदार्थाची किंमत वाढते; त्यामुळे त्याच्या अधिकाराची पायमल्ली होते. परंतु या क्षणण्यांत कांहींच अर्थ नाहीं. जर त्या मालावर

कर बसविल्यानें सर्व देशाचें हित होतें तर त्यांत त्याचेंहि हित होतेंच होतें. मग तें हितच त्याचें स्वातंत्र्य अपहारक कसें ? जर त्यापासून सर्व देशाचें अहित होत असेल तर त्याचा विचार सरकार करीलच. शिवाय कोणीहि मनुष्य असें काम करित नसतो कीं, त्याच्यावर वरील प्रकारें कर बसल्यास त्यामुळे बऱ्याच लोकांचें नुकसान होईल. शिवाय वरील प्रकारच्या स्वातंत्र्यास स्वातंत्र्य ह्मणतांच येत नाही. त्याकरितां परदेशी माळावर कर बसविल्यानें कोणाचें स्वातंत्र्य लवभरही कमी होऊं शकत नाही.

(२) परदेशीय माळावर कर बसविल्यानें देशाचें द्रव्यदृष्ट्या नुकसान होतें असें जर स्वतंत्र व्यापाराच्या पक्षाचे लोक सिद्ध करते तर तें ग्राह्य झालें असतें. त्याचा हा सिद्धांत एका अवस्थेंत खरा होऊं शकेल. ती अवस्था ह्मणजे जेव्हां नैसर्गिक कारणांनीं भिन्न भिन्न देशांत भिन्न भिन्न वस्तूंच्या पैदाशीमध्यें कमजास्त सुभीता असेल आणि एकाद्या ठिकाणीं त्या वस्तू स्वस्त बनतील तेव्हां स्वस्त वस्तू बनविणाऱ्या देशांतून दुसऱ्या देशांत त्या वस्तू तयार होऊन जातील आणि तेथें त्या विकल्या जातील. ह्या कारणास्तव परदेशी माळावर कर बसविल्यानें देशाचें धन आणि शक्ति लाभदायक पदार्थांच्या पैदाशीपासून परावृत्त होऊन परदेशांत स्वस्त बनणाऱ्या व हवापाणी इत्यादिकांची अनुकूलता नसल्यामुळे आपल्या देशांत अत्यंत महाग परवडणाऱ्या वस्तूंच्या पैदाशींत खर्च होतात. तेव्हां तशा

अवस्थेत कर बसविणें इष्ट नसतें. ह्या सिद्धांताच्या पुण्यर्थ असा दाखळा दिळा जातो कीं, समजा; एखादा डॉक्टर आहे तो डॉक्टरीचें काम चांगले प्रकारें करतो. दुसरा एक मनुष्य वकील आहे, तो वकिलात चांगल्या प्रकारें करूं शकतो; आतां तो वकील डॉक्टरीचें काम स्वतःपुरतें कां होईना करूं लागला तर तो तें उत्तम प्रकारें करूं शकेल; कारण तो बुद्धिमान् असतो. तो डॉक्टरीचा अभ्यास करील तर वरील दुशार डॉक्टराहून चांगलें काम करील व स्वतंत्रपणानें राहूं शकेल; परंतु यांत कांहीं फायदा साधला नाहीं. जो मनुष्य ज्या कामास योग्य त्यांत तो राहिल्यानेच खरा फायदा आहे.

देशाच्या सर्व अवस्थेत परदेशी माळावर कर बसविल्या- शिवाय तो येऊं देणें श्रेयस्कर नाहीं. हें तत्त्व स्वतंत्र व्यापाराचे पक्षपाती कबूल करतात. केव्हां केव्हां एखाद्या देशाचा एकाद्या वस्तूची फार गरज असते तेव्हां तो देश त्या पदार्थाच्या पैदाशीकरतां कारखानदारांस साह्य करून त्यांना तसले कारखाने उघडण्यास प्रोत्साहन देतो. वास्तविक पहातां हें कृत्रिम व्यापाराचें रक्षण करण्याच्या तत्त्वापैकी आहे; परंतु ह्या पक्षांतील लोकांचें मत साधारण रीतीनें कां होईना पण व्यापार स्वतंत्र रीतीनें चालविणें अवश्य आहे; त्यावर विशेष बळवत्तर कारण असल्याशिवाय कर बसवूं नयेत असें आहे असें दिसतें. एकाद्या देशाचा व्यापार जर जुना व अनुभवी झालेला असेल तर कोण-

व्याही परिस्थितीत परदेशस्थ आयात माळावर कर बसविण्याचें कारण नाहीं ह्या तत्वाचें ते विशेष समर्थन करतात. ज्या पदार्थांच्या पैदाशीपासून आपणास विशेष फायदा होत असेल त्या पदार्थांच्याच उत्पत्तीच्या कामीं द्रव्य व शक्ति यांचा व्यय केळा पाहिजे आणि जे पदार्थ आपणाळा लाभपूर्वक बनविता येत नसतील ते परदेशांतूनच आणविले पाहिजेत. ह्याकरता हे जे पदार्थ आपण परदेशांतून आपल्या गरजेकरितां खरेदी करणार त्यांवर कर बसविणें श्रेयस्कर नाहीं. कारण त्यांवर कर बसविल्यानें तो पदार्थ महाग होईल, आणि तो घेणें गरिबगुरिबांना जड जाईल.

(३) व्यवसायाच्या संरक्षण पद्धतीनें नवीन व्यवसायास प्रोत्साहन मिळत नाहीं असें या पक्षाचें ह्मणणें आहे. याच्या पुष्ट्यर्थ ते अमेरिकेचें उदाहरण देतात. अमेरिकेंत कारखाने अटलांटिक महासागराच्या कांठीं प्रथमतः वसू लागले. त्यांच्या रक्षणार्थ नानाप्रकारचे उपाय योजण्यांत आले ह्मणून ते केवळ तेथेंच वसले असें नाहीं. उत्तर अमेरिकेंत कापडाचे कारखाने प्रथमतः उघडले गेले ह्मणून ते दक्षिण अमेरिकेंत उघडले गेले नाहींत असें नाहीं. वास्तविक पहातां इ. स. १८५० पासून इ. स. १९०० पर्यंत कारखान्यांची वाढ होत गेली. ती पूर्वेकडून पश्चिमेकडे होत गेली. आणि आतां तर उत्तर आणि पूर्व भागापेक्षा दक्षिण आणि पश्चिम भागांतच त्यांचा विशेष प्रादुर्भाव झाला आहे. अमेरिकेंतील कोणत्याही वसाहतीनें

स्यांच्यावर कर बसवून स्यांच्या वाढीस याकिंचितही बाधा केली नाही. त्यामुळे स्यांची विलक्षण प्रमाणात वाढ झाली असून मजुरांची मोठमोठी शहरे स्थापन होऊं लागली आहेत.

(४) अमेरिकेंत कारखान्यांची स्वाभाविकपणें ही जी वाढ झाली यावरून असे सिद्ध होतें कीं, तेथेही माळ तयार होऊन तो परदेशी विकण्यास जातो. जो देश परदेशांत आपला माळ पाठवितो त्याला त्या देशांतूनही माळ खरेदी करून आणावा लागतोच. इ. स. १८७६ मध्ये जें युद्ध झालें त्यानंतर अमेरिकेंत परदेशी माळावर जबरदस्त कर बसविण्यांत आले होते; परंतु गेल्या २५।३० वर्षांत अमेरिकेनें आपली जशी उन्नति करून घेतली, तशी परदेशाशी व्यापार करण्याच्या बाबतींत दुसऱ्या कोणत्याही राष्ट्रानें करून घेतलेली नाही. परदेशी माळावर कर बसविल्यानें तो काहीं दिवसपर्यंत मंदावतो; पण तो समूळ असा कधींच नाहीसा होत नाही. कितीही कर लादले गेले तरी सर्व देशांत पदार्थांच्या पैदाशीचा खर्च समसमान होऊं शकत नाही.

(५) परदेशी माळावर कर बसविल्यानें मजुरांची मजुरी वाढते हें जें सुरक्षित व्यापाराच्या पुरस्काराचें मत आहे तें स्वतंत्र व्यवसायाच्या कैवान्यांस संमत नाही. अमेरिकेंत मजुरी फार मोठी आहे; परंतु तितकी ती युरोपांत नाही. तर तेथें ती फारच कमी आहे. ती कां ? ती वाढण्यास काय हरकत आहे ? असा या पक्षाचा सवाल

आहे. परदेशी मालावर कर वसवून आपल्या देशांतील मजुरांची मजुरी वाढवावी अशी फ्रान्सची इच्छा आहे. त्याप्रमाणेच विदेशी मालावर कर वसवून आपल्या देशांतील मजुरी स्थिर राखावी अशी अमेरिकेची इच्छा आहे. आरंभी अमेरिकेचे कारखानदार मजुरीचे दर वाढल्याबद्दल कुरकुर करीत होते. ते ह्मणत की, मजुरांना अशी भारी मजुरी व सरकारचा खंड देऊन आह्वांला युरोपाच्या सस्या मालाशी टक्कर देतां येणे अशक्य आहे. कारण तिकडे मजुरीचे दर माफक असल्यामुळे त्यांना आपला माल स्वस्त विकण्यास परवडतो. तसा आह्वांला परवडत नाही. परंतु या मताच्या विरुद्ध लोकांनी त्यांचे कांहीं चालू दिले नाही. त्यांचे ह्मणणे असे होते की, मजुरीचे दर भारीच असले पाहिजेत; कारण त्याने मजूर लोक संतुष्ट राहतात आणि त्यामुळे चांगल्या मालाची निपज होते. हे दर कायम राखावयाचे ह्मणजे अर्थात्च परदेशी आयात मालावर कर वसविणे अवश्य आहे.

अमेरिकेची भूमि चांगली सुपीक असल्यामुळे तेथे कच्चा माल चांगला मिळतो. यामुळे तेथील मजूर काम चांगल्या प्रकारे करतात असे त्या पक्षाचे ह्मणणे आहे. वरील कारणामुळेच अमेरिकेचे मजूर नेहमी उत्साही असतात व आपल्या ह्या नैसर्गिक उत्साहामुळेच ते पुढे ही विदेशी मजुरापेक्षा अधिक मजुरी मिळवित राहतील. मजुरीचे दर भारी राखण्याकरतां परदेशांतून जास्त मजूर येऊं

देऊं नयेत. व परदेशी मालाही येऊं देऊं नये असे ते इच्छितात. परदेशांतून अधिक मजूर न आले तर देशांतील मजूरांची संख्या कमी राहील. आणि त्यामुळे ज्यांना मजूरांची जरूर असेल ते अधिक मजुरी देऊन त्यांना कामावर लावतील. हे परदेशांतून मजूर येऊं न देण्यांतले इंगित आहे. असा प्रकार इंग्लंडांतही झाला होता. फ्रेगो-वाच्या क्षोभाने तेथील प्रजेची भयंकर खराबी होऊन त्याची परिसमाप्ति झाल्यावर त्याला ही स्थिति प्राप्त झाली होती. मजूरांच्या अत्यावश्यक असणाऱ्या पदार्थावर कर बसवूं नयेत ह्याने त्यांना आपले अवश्यकीय पदार्थ स्वस्त परवडून त्यांचा चांगला फायदा होईल व त्यांच्या उन्नतीस मदत होईल, असे या स्वतंत्र व्यवसायाच्या पक्षाचे ह्याणणे आहे.

(६) विदेशी मालावर कर लाविल्याने तो कर कांहीं वाढेरून वसूल होत नाही तर देशाच्या प्रजेकडून तो वसूल होतो. ह्याणून हा कांहीं खरा कर ह्याणतां येत नाही. शिवाय हा कायम टिकतही नाही. हा कर विदेशी मालाच्या आयातीस आळा घालण्याइतका जबर नसला तर धड स्वदेशी मालाचे संरक्षण होत नाही. आणि फार जबर असला तर त्याने विदेशी माल महाग परवडून गरीब विचारांच्या रयतेला देशांतील मूठभर कारखानदारांच्या हिताकरतां त्रास सोसावा लागतो, असे स्वतंत्र व्यापाराच्या पक्षाचे ह्याणणे आहे. परंतु याला उत्तर येवढेच पुरे कीं,

ल्यांना त्यांत फायदा घ्यावयाचा असेल तर त्यांनीही वाटेक तर कारखाने उघडावेत. त्यांना कोणी प्रतिबंध केलेला नाही. आतां देशांतील प्रत्येक व्यक्ती कारखाना उघडू शकत नाही हे खरे आहे पण त्याला कांहीं इकाज नाही. विदेशी माळावर कर बसवावयाचा ह्मणजे तो कांहीं कमी हुशार, कमसाहसी, अशिक्षित अशा गरीब प्रजेवर बसवावयाचा व त्यापासून अधिक योग्य, श्रीमंत आणि सुशिक्षित वर्गाचा फायदा करून घ्यावयाचा अशांतला भाग नाही. आतां ती पूर्वाची आपलपोटी राजनीति नष्ट झाली आहे. आतां गरिबांस पिळून श्रीमंतास पुष्ट करण्याचे दिवस राहिले नसून गरिबांच्या हिताकरतां श्रीमंतांवर कर बसविले जातात.

(७) ह्या पक्षाच्या लोकांचें आणखी असें ह्मणणें कीं, सरकारचें साह्य मिळवून श्रीमंत कारखानदार लोक अधिक गव्वर बनून देशाच्या राज्यकारभारांत गोंधळ उडवून देतात. ते आपल्या फायद्याकरितां गरिबांस लांच देऊन आपल्या मताचे वनवितात व आपल्या मनुष्याची निवडणूक करवून त्याला राजसभेंत गोंवतात. त्यामुळे पुढे जे फायदे होतात ते श्रीमंतांस फायदेशीर असतात परंतु ते गरीबगुरीबांस अनिष्टकर असतात. ह्याकरितां राज्यपद्धति निर्दोष व न्यायाची राहण्याकरितां प्रजापक्षांतील लोकांचें राज्यसभेंत मताधिक्य असणें इष्ट आहे.

(८) शिवाय परदेशी आयात माळावर कर बसविल्यानें तो येण्याचा बंद होतो, तेव्हां देशी कारखानदारांना

आयतेंच फावतें. ते आपल्या माळाची वाटेळ ती किंमत सांगून देशाच्या प्रजेला लुट्टें लागतात, असेंही या पक्षाचें ह्मणणें आहे; परंतु असें होऊं शकत नाहीं. देशी आणि विदेशी माळामध्ये जशी चुरस लागते तशी एकाच देशांतीळ कारखान्यामध्ये लागते. जो तो आपापला माळ दुसऱ्यापेक्षां स्वस्त कसा देतां येईल तें पहात असतो. यामुळे देशी माळाची किंमत वाढत नाहीं.



परिणाम.




दोन्ही पक्षवाल्यांच्या ह्मणण्यांत कांहीं ना कांहीं सत्यपणाचे भाग आहेत. एकाद्या देशांत आयात माळावर कर लावल्यानें फायदा होतो. एकाद्यांत तो न लाविल्यानें होतो. उदाहरणार्थ, परदेशी आयात माळावर कर न लावल्यामुळे इंग्लंडचा फायदा होत असून तो संपन्न होत आहे. तर अमेरिका व फ्रान्स त्यावर जबर कर लावूनच श्रीमंत होत आहेत. नवीन कारखान्यांच्या रक्षणाकरितां जुन्या व अनुभवी परदेशी कारखान्यांच्या माळावर कर बसविणें अत्यावश्यक आहे. नाहीं तर ते सामर्थ्यावान् भरज्वानीचे कारखाने नवजात देशी माळाच्या कारखान्याचें बाळक चिरडून टाकतील.

कोणताही देश आपल्या शेतीवरच काळक्रमण करूं शकत नाहीं. शेतकी सर्व वर्षभर चालूं शकत नाहीं.

शिवाय ज्या वर्षी पाऊस चांगला पडेल त्या वर्षी पीक चांगलें लागेल. परंतु ज्या वर्षी तो पडणार नाही त्या साली दुष्काळ पडून हजारों लोक मृत्युमुखी पडतील. या-खेरीज देशातील सर्वच लोक शेतकी करू शकत नाहीत. ह्याकरिता शेतकीखेरीज देशाच्या लोकांच्या जीवनास अन्य व्यवसाय असणे अवश्य आहे. शिवाय कांहीं लोकांचा कळ शेतकीपेक्षां कारागिरी व व्यवसाय करण्याकडे जन्मतःच असतो. त्यांच्या त्या नैसर्गिक शक्तीचा देशास व त्यांना स्वतःला फायदा मिळण्यास कारखाने व निरनिराळे व्यवसाय असणे इष्ट आहे. हे कारखाने ऊर्जितावस्थेस येण्यास अर्थात्च परदेशी मालावर कर बसविणे इष्ट आहे. आणि तोही ते कारखाने चांगला व स्वस्त माल बनविण्याच्या योग्यतेचे होईपर्यंत बसविला पाहिजे, व तो इतका बसविला पाहिजे की, त्यामुळे परदेशी व्यापाऱ्यांस आपला माल देशी मालापेक्षां स्वस्त देण्यास परवडूंच नये.

परंतु जेव्हां आपले कारखाने अनुभवी व जुन्या दमाचे होऊन आपल्या पायावर उभे राहण्याच्या लायकीचे होतील, व चांगला आणि परदेशी मालाच्या तोडीचा स्वस्त असा माल पैदा करून परदेशीय कारखान्याशी टक्कर देण्याची पात्रता त्यांचे अंगी येईल तेव्हां परदेशी मालावर कर बसविण्याची कांहीं आवश्यकता नाही. उदाहरणार्थ इंग्लंडकडे पहा. त्याला आतां परदेशी मालावर कर बसविण्याची मुळीच आवश्यकता नाही; परंतु हिंदुस्थानची स्थिति

ल्याच्या अगदी उलट आहे. येथे स्वदेशी उद्योगधंद्यांचे व कारखान्यांचे रक्षण करण्याकरितां चांगले जबर असे कर परदेशी आयात माळावर वसविले पाहिजेत. तेव्हांच इकडे कारखान्यांचा प्रादुर्भाव चांगला विशेष प्रमाणावर होऊन ते चांगला टिकाव धरतील. आपले इकडे कारखाने निघतात आणि वर्ष दोन वर्षपर्यंत चालून त्यांत तोटा येतांच बंद पडतात. ह्याचें कारण एवढेंच कीं, इकडे परदेशी माल अत्यल्प कर देऊन येतात आणि त्यांच्याशीं टक्कर देण्याचें सामर्थ्य आमच्या नवीन कारखान्यांच्या आंगीं नसतें. शिवाय परदेशी नव्या कारखान्यांस त्यांच्या सरकाराकडून प्रथमतः उत्तेजनार्थ साहाय्य मिळते, परंतु आह्मांला ते इकडे मुळींच मिळत नाही; त्यामुळे आमच्या देशाचा व्यवसाय आपलें डोकें वर काढूं शकत नाही. ही स्थिति नष्ट होऊन आमच्या व्यवसायाची अमेरिका किंवा युरोपांतील इंग्लंड, फ्रान्स, जर्मनी वगैरेप्रमाणें उन्नति होईल तो काल भारत-राष्ट्राचा सुवर्णकाल गणला जाईल यांत शंका नाही. तो त्याला सुदैवेंकरून लौकर लाभो अशी परमकारुणिक जग-नियंत्याची अनन्यभावानें प्रार्थना करून हा लेख पुरा करूं.



भाग २ रा.

अमेरिकेंतील गृह-व्यवस्था.

हिं दुस्थानांतील पुष्कळसे लोक अमेरिकेस जातात; परंतु त्यांपैकी कोणीहि अमेरिकेंतील स्त्रिया आपल्या घराची व्यवस्था कशी ठेवितात ते दाखविण्याचा प्रयत्न केला नाही. त्याचें कारण इकडून जाणारे प्रवासी बहुतेक पुरुषच असतात; त्यांचे लक्ष बहुधा राजकीय किंवा सामाजिक विषयांकडेच असते; गृहव्यवस्थाशास्त्राची त्यांना गोडी नसते हें होय. परंतु लोकांना परकीय देशांतील रहिवाशांचे रीतिरिवाज कसे आहेत ? तेथील लोक काय उद्योग करितात ? व त्यांच्या करमणुकीची कोणकोणती साधनें असतात ? ह्या गोष्टी जाणण्याचीच विशेष उत्कंठा असते. याकरितां तशी माहिती उपलब्ध करून ती आपल्या बांधवांपुढें मांडणें श्रेयस्कर होय. ह्मणूनच आह्मी प्रस्तुत लेखांत तशा प्रकारचा अल्प प्रयत्न करित आहों.

अमेरिकेंतील स्त्रिया घरांतील कामकाजामध्ये अतिशय निपुण असतात. त्या आपल्या शाळांतून ज्या गोष्टी शिकतात त्यांच्याच अनुरोधानें त्या आपल्या घरांतील कामें करितात. ह्यामुळे त्यांच्या घरचें कामही चांगल्या प्रकारें होतें व कुटुंबांतील सर्व मंडळींसही अधिक आनंद होतो.

ह्या बाबींवर कांहीं तरी लिहिण्यास वाचक बंधुभगिनींचें थोडेंबहुत मनोरंजन होऊन त्यांना उपयुक्त ज्ञानाची अल्प-स्वरूप प्राप्ति होईल अशा इराद्यानें प्रस्तुत विषय लिहिण्यास हातीं घेतला आहे.

प्रथमतः आपण अमेरिकेंतील एका लहानशा शहरांत राहणाऱ्या, एका सामान्यप्रतीच्या कुटुंबाच्या गृहचर्येचें अवलोकन करूं. वाचकहो, माझ्या मागेमागे चला. मी आपणांस संयुक्त संस्थानांतील एका शहराचा प्रवास करून आणवितों. प्रस्तुत शहराची लोकसंख्या सुमारे दोन हजार आहे. येथे एक कुटुंब राहतें; त्यांत पति, पत्नी व त्यांचें एक मूळ अशीं तीनच माणसें आहेत. पुरुषाचें वय सुमारे चाळीस वर्षांचें आहे. तो एका साप्ताहिक वर्तमानपत्राचा माळक व संपादक आहे. ह्या पत्रापासून त्याला प्रतिवर्षी सहा हजार रुपयांची प्राप्ति होते. त्याच्या पत्नीचें वय सुमारे तीस वर्षांचें आहे. ती एन्ट्रन्स परीक्षा उत्तीर्ण झालेली आहे. ती नोकराच्या मदतीवाचून आपल्या घराची सर्व व्यवस्था ठेवते. त्यांचा मुलगा सुमारे अकरा वर्षांचा आहे. तो आपला सर्व काळ अभ्यासांत आणि खेळण्यांत व्यतित करतो.

हें कुटुंब एका दुमजली घरांत राहतें. त्यांत आठ खोल्या आहेत. खालच्या मजल्याची पुढील खोली मोठी प्रशस्त आहे. तिला एक खिडकी आहे. तींत लोखंडी सळ्या लावण्यांत आल्या आहेत. तिचें तोंड रस्त्याच्या बाजूस आहे.

ह्या खोलीमध्ये कोणी आल्यागेल्यास त्याचें स्वागत करण्यांत येतें ह्या खोलीमध्ये कांहीं लहान लहान वाकें व कांहीं आरामखुर्च्या पडलेल्या आहेत, एक पियानो—बाजाही ठेवण्यांत आला आहे. खोलीच्या भिंती हिरव्या कागदांनीं मढविण्यांत आल्या आहेत. त्यांवर कांहीं वेळघुव्याही काढलेल्या आहेत. भिंतीला कांहीं छापीळ व कांहीं हस्तरेखांकित तसबिरी लावण्यांत आल्या आहेत, व ह्या खोलीच्या वरच्या बाजूस एक अत्यंत सुंदर असें शुभ्रवर्णी छत लाविलें आहे.

ह्या खोलीशीं जोडली गेलेली आणखी एक खोली आहे हिला दिवाणखाना किंवा बैठकघर ह्मणतात. पूर्वोक्त खोली व ही खोली ह्यांमध्ये एक दरवाजा आहे. त्यांत भिंतीमध्ये लांकडी तक्ते लाविले आहेत. ते कवाडाच्या कामीं उपयोगी पडतात. जेव्हां जरूर पडते तेव्हां ते काढून घेऊन दार बंद करण्यांत येतें. ते तक्ते भिंतींत पुनः ठकळले कीं, पूर्ववत् त्या दोन्ही खोल्या एक होतात. ह्या बैठकघरांत घरांतील माणसें बसतात किंवा ज्यांच्याशीं विशेष कामधाम असतें तीं माणसें बसतात. नुसते भेटीकरितां येणारे लोक पाहिल्या खोलींत बसविले जातात. ही खोली पाहिल्या खोलीपेक्षा कमी सजविलेली आहे. हींत एक कोच पडला आहे. जवळच एक खिडकी आहे, तींतून बागेचें सर्व दृश्य दिसतें. घरांतील माळकीण कोचावर बसते तेव्हां ती बसल्या बसल्या बागेचा देखावा उल्लासयुक्त अंतःकरणानें अवलोकन करते.

ह्या खोलीत एकीकडे भिंतीतील कपाटें पुस्तकांनीं चिकार मरून ठेविलेलीं आहेत. दुसरीकडे टेलिफोन लाविलेले आहे. जेव्हां मालकिणीस एकाद्या दुकानांतून एकादी वस्तु मागविण्याची आवश्यकता उत्पन्न होते तेव्हां ती टेलिफोनच्या द्वारे तिची आर्डर देते. तशी आर्डर मिळतांच त्या दुकानचा कोणीतरी मनुष्य तात्काळ ती वस्तु तिच्या आणून देतो. ती वस्तु पसंत झाली तर मालकीण ती ठेवून घेते नाही तर दुसरी मागवून घेते. ह्या टेलिफोनद्वारे ती आपल्या स्नेह्यांशीहि संभाषण करते. तिच्या त्यांच्या घरी वारंवार जाण्याचें प्रयोजन पडत नाही. स्वयंपाक तयार झाला क्षणजे ह्या टेलिफोनच्या द्वारे ती आपल्या पतीस त्याची वार्ता देते. ऑफिसांतून एकादी वस्तु आणविण्याचें असल्यास तीहि या टेलिफोनच्या द्वारे आपल्या पतीस कळवून ती आणविते. त्याकरितां तिच्या ऑफिसांत जावें लागत नाही. किंवा दुसऱ्या कोणास पाठवावें लागत नाही.

खोलीच्या मधोमध एक मोठी आगटी (चूळ) ठेविली आहे. तीत दगडीकोळसा जाळण्यांत येतो. थंडीच्या दिवसांत ही आगटी रात्रंदिवस जळत असते. त्यामुळे सर्व घर उबदार राहतें. ह्या आगटीला सर्वांगास खिडकी-प्रमाणें छिद्रे आहेत. त्यांपैकी कांहीं उघडलीं व कांहीं बंद ठेविलीं तर आठ दहा तासपर्यंत ती पेटत राहते व फार थोडा कोळसा खर्च होतो.

बैठकघराच्या तिसऱ्या कोपऱ्यास कपडे शिवण्याची

मशीन ठेवण्यांत आली आहे. जेव्हां तिच्यावर काम करावयाचें नसतें तेव्हां ती झांकून ठेवण्यांत येते. त्या वेळीं ती एकाद्या सुंदर कपाटाप्रमाणें दिसते. जेव्हां तिच्यावर काम करावयाचें असतें तेव्हां एक कळ दाबण्यांत येते. ती दाबतांच वरील झडपे उघडतात. ही मशीन पायानें चालविण्यांत येते. ह्यामुळे काम करणाराचे दोन्ही हात रिकामे राहतात.

ह्या खोलीच्या चौथ्या कोपऱ्यांत एक टेबळ ठेविलें आहे. त्यावर लेखनाची सर्व सामुग्री ठेविली आहे. जवळच एका कपाटांत कांहीं मासिक पुस्तकें व वर्तमानपत्रें ठेविलेली आहेत. ह्या खोलीच्या एका भिंतींत एक कोनाडा आहे त्यांत त्यांचा मुलगा आपल्या खेळाचें सर्व साहित्य ठेवितो.

बैठकघरास जोडून भोजनगृह आहे. त्याच्या मध्यभागी एक मोठें टेबळ आहे. टेबळाच्या सभोंवार खुर्च्या मांडलेल्या आहेत. भिंतीस लागून एक लहानसें कपाट उभें आहे. त्यावर कांहीं फळें व मिठाई ठेविली आहे व आंत सुरी, कांटा, बशा, प्याले, फुलपात्रें वगैरे अवश्यकीय वस्तू आहेत. भोजनसमयीं ह्या सर्वांचा उपयोग होतो.

भोजनगृहाजवळच स्वयंपाकघर आहे. त्यांत लोखंडाच्या दोन भागट्या आहेत. एकींत कोळसा व दुसरींत तेल जाळतात. कोळशाची आगटी हिंदुस्थानांतील आगट्यांहून अगदीं भिन्न असते. ती टेबळाएवढी मोठी व उंच असते. तिची रुंदी २-३ फूट असते; तिच्यावर सहा छिद्रे असतात. त्या छिद्रांवर भांडीं ठेवून स्वयंपाक

करण्यांत येतो. ह्या आगटीच्या मार्गे सुमारे पांच फूट उंचीवर एक भट्टी असते. जेव्हां स्वयंपाक तयार होतो तेव्हां सर्व वस्तू या भट्टीवर ठेवण्यांत येतात. त्यानें जेवणाच्या वेळेपर्यंत सर्व वस्तू ऊन राहतात; थंडगार पडत नाहीत. आगटीच्या खाली, एका कोपऱ्यास एक लहानसें कुंड असतें. त्यांत भांडीं घुण्याकरतां पाणी ऊन होत असतें. आगटीपासून कांहीं अंतरावर एक मोठे कुंड असतें त्यांत स्नानाकरितां पाणी ऊन होत असतें. ह्या कुंडाळा लागून असणारे नळ आगटीतील अग्नीमधून गेलेले असतात. त्यामुळे ज्या वेळीं स्वयंपाक तयार होत असतो त्याच वेळीं पाणीही ऊन होत असतें. ह्या मोठ्या कुंडापासून सर्व घरभर लहान लहान नळ नेले आहेत. जेथे ऊन पाण्याची आवश्यकता लागेल तेथे नळाची चावी फिरविण्यांत येते कीं, तात्काळ ऊन पाण्याची धार सुरू होते.

ज्या आगटींत कोळसा जळतो तिच्यापेक्षां तेळाची आगटी (चूळ) फार लहान असते. यांत ग्यासाच्या उष्णतेनें काम होतें. गृहिणी ह्या आगटीवर कोळशाच्या आगटीप्रमाणें सर्व स्वयंपाक बनविते.

ह्या खोलींत आगट्यांशिवाय एक मोठें कपाटही आहे. त्याची उंची जवळ जवळ छतापर्यंत आहे. त्याचा एक भाग टेबळाच्या आकाराचा आहे. त्यावर भोजनाची सर्व सामुग्री ठेविली आहे. गृहिणीला जेव्हां एकाद्या वस्तूची आवश्यकता वाटते तेव्हां ती आणण्याकरितां तिच्या लांब

जावें लागत नाही. प्रत्येक वस्तू तेथेंच मिळते. जी ध्यावीशी वाटेळ ती लगेच घेतां येते.

ह्या कपाटाजवळ एक आरामखुर्ची व दोन तीन साध्या खुर्च्या पडल्या आहेत. जेव्हां गृहिणी थकून जाते, तेव्हां ती यांवर बसून विसावा घेते. पाश्चात्य देशांतील स्त्रिया जनावराप्रमाणें काम करणें पसंद करीत नाहीत. होईल तेथवर आपली शक्ति कमी होऊं न देतां कोणतेंही काम करावें असें त्यांचें मत आहे. मध्यंतरीं दहा पांच मिनिटे विश्रांति घेतल्यानें कामही जास्त होतें व शरीरास थकवाही येत नाही असा त्यांचा अनुभव आहे. अशाप्रकारें आपल्या शक्तीचें पालन करून त्या आपलें सौंदर्य दीर्घकाळपर्यंत कायम राखतात. त्या अशा प्रकारें विश्रांति न घेल्या तर त्यांचें शरीर निर्बल होऊन त्यांना अकालीच वार्धक्य येतें.

ज्या वेळीं गृहिणी स्वयंपाक करूं लागते, तेव्हां तिचा कोणी स्नेही आला तर तो थेट स्वयंपाकघरांत जातो व तिच्याशीं गप्पागोष्टी करीत बसतो किंवा तिला तिच्या कामांत साहाय्य करतो.

स्वयंपाकगृहाच्या एका कोपऱ्यांत चिनीमातीचें पेल्याच्या आकाराचें एक भांडें असतें. तें जमीनीपासून सुमारे तीन फूट उंचीवर बसविलेले असतें. त्याच्यावर कांहीं अंतरावर तीन नळ बसविलेले असतात. एकानें थंड व दुसऱ्यानें ऊन पाणी येतें. हें पाणी भांडीं घांसण्यास उपयोगी पडतें.

तिसऱ्या नळानें पिण्याचें पाणी मिळतें. ह्या भांड्याच्या खालीं एक छिद्र असतें. ह्या छिद्रांतून पंपाच्याद्वारे घाण पाणी बाहेर निघून जातें. जेव्हां भांडी किंवा कपडे धुवावयाचे असतात, तेव्हां हें छिद्र बूच बसवून बंद करण्यांत येतें. जेव्हां भांडी वगैरे धुतळीं जातात तेव्हां पुनः तें भोंक मोकळें करण्यांत येतें ह्मणजे मळीन पाणी तात्काळ निघून जातें. ह्या भांड्याजवळ एक मोठें टेबळ ठेविलेले असतें. त्यावर खरकटीं भांडीं ठेविलीं जातात. ह्या टेबळांत एक कप्पा असतो. त्यांत सुरी, कांटा, चमचा वगैरे सामान असतें. ह्या सर्व वस्तु स्वयंपाकघरांत उपयोगी पडतात. त्यांच्या मदतीने स्वयंपाकाचें काम फार सुकर होतें.

स्वयंपाकगृहाच्या सर्व बाजूंस भितींतून कपाटें किंवा फडताळें आहेत. त्यांत स्वयंपाकाच्या कामीं उपयोगी पडणारीं भांडीं ठेविलीं आहेत. ज्या भांड्यांची गरज वारंवार लागते तीं जवळच्या कपाटांत ठेविलीं आहेत, व जीं कधीं तरी उपयोगी पडतात तीं लांबच्या कपाटांतून ठेविलीं आहेत. ह्या व्यवस्थेचा मुख्य उद्देश हा कीं, गृहिणीला स्वयंपाक करताना अगदीं अल्प श्रम व्हावेत.

ह्या घराच्या वरही चार खोल्या आहेत. त्यांपैकीं तीन खोल्या निजण्याकरितां व एक शौचमुखमार्जनादि विधि व स्नान याकरितां आहे. पति-पत्नी एकाच खोळींत निजतात. मुलगा दुसऱ्या खोळींत निजतो. तिसरी खोळी आंगंतुक पाहण्याकरितां राखून ठेविलेली असते. सर्व

खोल्यांत सारखेंच सामान आहे; ह्मणून एका खोलीचें अव-
लोक करूं ह्मणजे त्यांच्या शयनगृहाची आपणास कल्पना
येईल. ही पहा मुख्य खोली. हिची स्थिति आतां आपण पाहूं.

ह्या खोलींत एक मोठा पलंग आहे. त्याच्या बाजू
पितळेच्या आहेत व तो तारांनीं गुंफिला आहे. तारांच्या
जाळीवर एक गादी आहे. गादीवर एक दोन कांबळीं
असून त्यांवर पांढरी चादर अंथरली आहे. पांघरण्या-
करितांही कांहीं कांबळीं आहेत. त्या सर्वांच्या खाली एक
सुती चादर आहे. ह्यामुळे निजणारी व्यक्ति दोन पांढऱ्या
चादरीमध्ये सुखानें पड्डते व कांबळाहि खराब होत नाहीं.
हीं चादरें व तक्के यांचे अश्वे वरचेवर धुतलीं जातात.
दिवसा ह्या विस्तऱ्यावर एक सुंदर कापड हंतरलें जातें.
व्यामुळे एक तर कांबळा खराब होत नाहीं व दुसरे, तो
बिछाना दिसण्यांत चांगला दिसतो.

स्वयंपाकगृहाप्रमाणें ह्या खोलींतही एक प्रक्षालनपात्र
आहे. परंतु हें पात्र त्याहून सुंदर आहे. हें मुखप्रक्षालनार्थ
व हातपाय धुण्याकरितां आहे. भिंतीस टेंकून एक कपा-
टाकार वस्तू आहे हिला “ ड्रेसर ” ह्मणतात. हिची
उंची अडीच फूट व लांबी तीन चार फूट आहे. ह्यांत
कांहीं कप्पे आहेत. मागील अंगास एक मोठा भारसा
आहे. केसांत लाविण्याचे निरनिराळ्या प्रकारचे काटे
(पिन), सुया, दोरे, अळंकार, भिन्न भिन्न प्रकारच्या
पावडरी, रुमालें, फिती वगैरे शृंगाराच्या वस्तू कप्पांतून

ठेविल्या आहेत. शृंगारच्या समयीं घरची स्त्री हें कपाट उघडते. व्रश, कंगवा, आरसा व कात्री वगैरे वस्तू तर “ ड्रेसर ” च्या वरच ठेविण्यांत येतात.

“ ड्रेसर ” च्या बरोबरच एक मोठें कपाट आहे. ह्याला पुष्कळच कप्पे आहेत. त्यांतून कपडे ठेविले आहेत. एका कोपऱ्यांत आणखीं एक कपाट आहे त्यांत पतिपत्नीचे दररोज परिधान करण्याचे कपडे आहेत. विस्तऱ्याजवळ एक लहान टेबल आहे. त्यावर काहीं मासिकें, वृत्तपत्रें व पुस्तकें पडलीं आहेत. पत्रें वगैरे लिहिण्याकरितां कोरें कागदही ठेविले आहेत. करमणुकीकरतां काहीं वाचावेंसें वाटल्यास वाचतात.

स्नानगृहांतही शयनगृहाप्रमाणेंच सर्व शृंगारसाहित्य असून शिवाय एका मनुष्यास सपशेल निजतां येईल असें विस्तृत प्रक्षालनपात्र आहे. ह्या पात्रास दोन नळ जोडलेले आहेत; एकानें ऊन व दुसऱ्यानें थंड पाणी येतें. पात्राच्या खालीं एक छिद्र आहे. स्नान झालें ह्मणजे तें उघडण्यांत येतें तेव्हां मलिन पाणी पंपाच्या मार्गानें बाहेर पडतें.

सर्व घरांत विजेच्या तारा लाविल्या आहेत. जरा बटन दाबलें कीं, सगळ्या घरांत लखलखाट होतो. प्रत्येक विस्तऱ्याच्या उशास एकेक विद्युद्दीप लटकत असतो. वाटेक त्याच्या प्रकाशांत स्वस्थपणें विश्रांति घ्यावी किंवा काहींतरी वाचावें.

सर्व खोल्यांतील जमीन लांकडी असून त्यावरून चार्निश दिलेले आहे. खोलीच्या लांबीसंदीप्रमाणें प्रत्येकींत

चटई अंथरली आहे. जमीन अशा प्रकारची ठेवल्याने शरीरप्रकृतीस फायदा होतो व त्यामुळे त्रासही होत नाही.

गृहव्यवस्थेचे वर्णन संपले. आता आपण घरांत राहणाऱ्यांची थोडीबहुत माहिती करून घेऊं. त्यावरून अमेरिकेंतील मध्यम श्रेणीचे लोक आपले जीवित कसे व्यतित करतात ते आपणांस कळून येईल. रविवारपासून शनिवार अखेर एका आठवड्यांत त्यांचा चारित्र्यक्रम कसा असतो ते पाहूं.

रविवारी सर्व कुटुंब सकाळच्या नवापर्यंत निजळेले असते. कारण त्या दिवशीं मालकास आफिसांत जावें लागत नाही. रविवारी बराच उशीर होईपर्यंत निजून राहण्याचा प्रघात सर्व अमेरिकेंत प्रचलित आहे. कोणी कोणी तर दुपारपर्यंत निजून राहतात. पति आपल्या पत्नीपूर्वी थोडा वेळ अगोदर उठतो आणि थंडीचे दिवस असले तर बैठकीच्या आगटींत अग्नि प्रज्वलित करतो. थंडीच्या दिवसांत रात्रंदिवस अग्नि पेटत असतो.

पत्नीच्या उठण्याच्या वेळेपर्यंत सर्व घर ऊबदार होऊन जाते. उन्हाळ्याचे दिवस असले तर पति ग्यासची आगटी (चूळ) पेटवून तिच्यावर चहाचे आधण ठेवितो. गृहिणी कपडे घालून येईपर्यंत पाण्यास उकळी फुटते. अमेरिकेंतील पुरुष घरकाम करण्यांत कमीपणा आहे असें मानीत नाहींत. उलटें तेथील लोकांस आपल्या पत्नीस साह्य करण्यांत आनंद वाटतो.

स्त्री सकाळीं शृंगार करीत नाही. त्या वेळीं ती साधी वस्त्रे परिधान करते व केंस साधारण ठाकठीक करून घेते. यांत तिचीं ४।५ मिनिटें व्यतित होतात. ती कपडे घालणें पुरें झाल्यावर स्वयंपाकघरांत जाते व स्वयंपाक करण्यास प्रारंभ करते.

स्वयंपाक करीत असतां चार पांच मिनिटें फुरसत मिळाली तर तेवढ्यांत ती सर्व वस्तू व्यवस्थित ठेवून देते. सकाळचे जेवण झाल्यावर गृहिणी ताटें धुऊन मुख्य पकान्न बनविण्यास सुरवात करते. भांड्याखालीं आवश्यकतेप्रमाणें जाळ लावून ती स्नान उरकून घेते व कपडे परिधान करून प्रार्थनामंदिरांत जाते. सुमारे एक वाजतां ती परत येते तेव्हां सर्व पकान्न चांगलें तयार झालेले असतें. नंतर जेवणाचे सर्व पदार्थ ती भोजनगृहामध्ये ठेवल्यावर व्यवस्थित ठेवून देते. तीन वाजेपर्यंत सर्व ताटें (क्षणजे बशा) धुऊन जागच्या जागीं ठेवून देते. तिसऱ्या प्रहरचा बाकीचा वेळ आपल्या पतीशीं अथवा भेटीस येणाऱ्या इष्टमित्रांशीं गप्पागोष्टी करण्यांत व्यतित करते, अथवा वर्तमानपत्रें, मासिकें वगैरे वाचण्यांत काळक्षेप करते. कधीं कधीं सर्व परिवार सहलीनिमित्त एकाद्या गांधीं जातो. सायंकाळीं काळोख पडण्यापूर्वीं ती सर्व मळीन कपडे एकत्र करून घेऊन ते ऊन पाण्यांत भिजत टाकते; त्यांत साबण टाकून त्यांचें खूब मर्दन करते. कपड्यांवर डाग पडलेले असले तर एकाद्या रासायनिक पदार्थानें ते नाहीसे करून नंतर

ल्यांना सावण लावते. तिच्या संग्रही पुष्कळ तऱ्हेचे रासायनिक पदार्थ असतात. कांहीं वेळाने तर ती स्वयंपाक बनवून घेते. त्यानंतर सर्व परिवार प्रार्थनामंदिरांत जाऊन अर्घ्या पाऊण घंट्यांत परत फिरतो. निजण्यापूर्वी सर्व लोक थोडेबहुत वाचतात किंवा इष्टमित्रांना पत्रे लिहितात.

सोमवारी सर्व लोक लौकर उठतात. पति स्वयंपाकगृह व कपडे धुण्याची भट्टी यांमध्ये अग्नि प्रदत्त करतो. स्वयंपाकगृहाच्या जवळ कपडे धुण्याची सोय असते. जितक्या वेळांत पति अग्नि प्रदत्त करून कपडे धुण्याकरतां पाणी चढवितो, तितक्या वेळांत गृहिणी सकाळचे जेवण तयार करून घेते व घर झाडून साफ करते. स्वयंपाक तयार झाल्यावर धुण्याचे काम सुरू होतें. कपडे कधी कधी मशीनने धुण्यांत येतात. त्यांत पाणी, सावण व कपडे भरून विद्युत् व्याटरीशी तिचा संयोग करण्यांत येतो. विद्युच्छक्तीने ते यंत्र फिरू लागते व कपडे एकमेकांवर घासले गेल्यामुळे ते स्वच्छ होतात. जेव्हा यंत्र चालू करण्यांत येत नाही तेव्हा गृहिणी सावण व कांहीं रासायनिक पदार्थ यांत ते कपडे उकळून खाली उतरून घेते व ते हाताने धुते. कपडे हाताने किंवा यंत्राने धुण्याचे काम दोनप्रहरपर्यंत खलास होतें. दुपारी सर्व कपडे वागेत वाळत असलेले दृष्टोत्पत्तीस येतात. एक वाजतां जेवण तयार होतें व दोन वाजतां तांटे धुऊन ठिकाणावर ठेविली जातात. ह्यानंतर गृहिणी थोडा वेळ आरामखुर्चीवर विश्रांति घेत पडते किंवा झोप घेते. तेथून उठल्यावर ती स्नान करते व

कपडे घालून थोडेंबहुन शिवणकाम करते किंवा एकाद्या मित्रास भेटयास जाते. सायंकाळचा स्वयंपाक बनविण्याच्या वेळेस ती परत फिरते. निजण्यापूर्वी जो वेळ मिळतो, तो लिहिण्यावाचण्यांत किंवा खेळ तमाशांत व्यतित होतो. कधीं कधीं सर्व परिवार नाटक किंवा बायस्कोपचा खेळ पाहण्यास जातो.

सोमवारी रात्री निजण्यापूर्वी गृहिणी धुतलेल्या कपड्यांच्या घड्या करून ठेविते. मंगळवारी सकाळीं जेवण झाल्यावर व घरचें काम संपल्यावर ती त्या कपड्यांना इस्तरी करते. या कामांत तिचे दोन तास खर्च होतात. हें काम बहुधा दोनप्रहरपर्यंत खळास होतें. यदाकदाचित् धुतलेले कपडे फार असले तर इस्तरीचें काम थोडें बुधवाराकारितां राखून ठेविण्यांत येतें. तिसऱ्या प्रहरचा वेळ वाचण्यांत, शिवणकामांत, बाजारांतील जिनस खरेदी करण्यांत व इष्ट-मित्रांची भेट घेण्यांत खर्च होतो. काहीं स्त्रिया सोमवारी तिसऱ्या प्रहरीच कपड्यांची इस्तरी करून टाकतात. यामुळे मंगळवारी त्यांना दुसरें कांहीं मोठेंसें काम शिल्लक रहात नाहीं; परंतु असें करणें बहुतेक लोकांस पसंत नसतें. कारण या पद्धतीनें स्त्रियांना एकाच दिवशीं फार काम करावें लागतें व दुसऱ्या दिवशीं त्यांना कांहींच करावें लागत नाहीं.

बुधवार व गुरुवार विश्रांतीचे दिवस आहेत. या दिवशीं घरचें काम फार थोडें करण्यांत येतें. दोन तीन तासांत सुटी मिळते. बाकीचा वेळ गृहिणी आपल्या

इच्छेनुसार वाचनांत घालविते किंवा दुसऱ्या एकाद्या कर-
मणुकीच्या कामांत व्यतित करते. शहरांत एक पुस्तकालय
आहे. प्रत्येक मनुष्य तेथून पुस्तकें आणतो. आमची
(प्रस्तुत लेखांतील) गृहिणीही कधी कधी पुस्तकें आणते.
स्वतः तिच्या घरांतहि एक पुस्तकालय आहे. तिनें कांहीं
वृत्तपत्रे व मासिक पुस्तकें सुरू केली आहेत. यामुळे तिला
नेहमीं कांहीं ना कांहीं सुंदर विचार मनन करण्याची संधि
दररोज सांपडते. ती दोन तीन स्त्री-समाजाची सभासद
आहे. चित्रे काढणें, पियानो वाजविणें व गाणें ह्मणणें
ह्या कला तिला अवगत आहेत. बहुतेक सार्वजनिक संस्था
व सभा ह्याविषयी तिला भास्था वाटते. संधि सांपडल्यास
त्यांत काम करण्यांतही ती आपला काल व्यतित करते.

बुधवारी संध्याकाळीं प्रार्थनामंदिरांत जाऊन सर्वांबरोबर
एक तासभर ती प्रार्थना करते.

शुक्रवार हा घराच्या साफसुफाईचा दिवस आहे. ह्या
दिवशीं गृहिणी सर्व घर झाडून लोटून स्वच्छ करते. प्रत्येक
खोली एका अंगापासून दुसऱ्या अंगापर्यंत झाडते. जमीनी-
वर अंथरलेल्या चट्या उचलून त्या काठीनें बडवून त्यांतील
सर्व धुरळा झाडते. ज्या केरसुणीनें ती आपलें घर साफ
करते, ती बारा इंच रुंद व पंधरा इंच लांब असते. तीत
दोन ब्रश व एक लहानशी पेटी असते. जेव्हां केरसुणीनें
झाडण्यास सुरवात होते तेव्हां हे दोन्ही ब्रश फिरूं लागतात.
त्यामुळे सर्व केरकचरा त्या पेटींत जमा होतो. ह्या
केरसुणीचा दांडा कळकाचा असतो. तो धरून गृहिणी

अगदीं अल्प सायासानें चालूं लागते, तिळा खालीं वांकावें लागत नाहीं. सांप्रत अमेरिकेंतील बहुतेक घरे एक प्रकारच्या विद्युत् यंत्रांनें साफ केली जातात. हें यंत्र हातानेंहि चालवितां येतें. तें टेवल्यावर किंवा खुर्चीवर लावतात ह्मणजे तें घरांतील सर्व केरकचरा आकर्षण करून घेतें; परंतु या यंत्राची किंमत फार जबर असते, ह्यामुळे तें सामान्य लोकांस घेतां येत नाहीं. श्रीमंत लोक तें आपल्या संग्रहीं ठेवतात. सामान्य लोक केरसुणीनेच आपलीं घरे साफ करतात. चटया झाडूनझुडून स्वच्छ केल्यावर गृहिणी खालची जमीन स्वच्छ करते. ह्या स्वच्छतेच्या कामांत दिवसांतील मुख्य भाग निघून जातो. ह्याकरितां अमेरिकन गृहिणी शुक्रवारी बहुधा बाहेर पडत नाहीं. आपलें काम संपल्यावर ती विश्रांति घेते.

शनिवारी अमेरिकेंतील गृहिणी चांगल्या चांगल्या पदार्थांचें पक्वान्न बनविते. हें पक्वान्न रविवारीहि उपयोगी पडतें. हें करण्यास तिळा तिसरा प्रहर लागतो. नंतर कपडे घालून ती बाजारांत माल खरेदी करण्यास जाते किंवा मित्रांच्या भेटी घेते. संध्याकाळीं प्रार्थनागृहांत जाऊन तेथील बाजावर दुसऱ्या दिवशीं प्रार्थनामंदिरामध्ये गाव्या लागणाऱ्या गीतांचा अभ्यास करते.

अशा प्रकारें अमेरिकन स्त्रियांचा आठवड्याचा जीवनक्रम असतो. शिवाय 'रोटी' बनविणाऱ्या गृहिणी आपल्या घरचें काम स्वतःच करतात. रोटी बहुधा बाजारांतून विकत आणली जाते. अमेरिकन गृहिणी आपल्या मुलांचे

सर्व कपडे व आपले कपडे स्वतः बनवितात. इतकें काम करूनही त्यांचें घर अगदीं स्वच्छ असतें. कोणत्याहि दिवशीं व कोणत्याहि वेळीं गेलें तरी त्यांचें घर इतकें स्वच्छ असतें कीं, जणुं काय एकाद्या पाहुण्याच्या आगमनाप्रार्थितें तें मुद्दाम परिष्कृत करून राखण्यांत आलें आहे !

मोठ्या शहरांत राहणाऱ्या गृहिणींना आपलीं कामें करण्याच्या कामीं फारच सोयी अनुकूल असतात. शहरां-तीळ घरे वाफेच्या उष्णतेनें ऊवदार राखण्याची व्यवस्था केलेली असते व नुसती तोटी फिरविची कीं वाटेळ तितकें ऊन पाणी मिळतें. कपडे धुण्याचें यंत्रही केवळ तिला उघडों व बंद करावें लागतें. शिवाय पावसाळ्यामध्ये कपडे वाळविण्याकरितां एक स्वतंत्र हॉल (मंदिर) असतें. तशीं मंदिरे लहान शहरांतून नसतात. भोजन बनविण्याच्या कामींही शहरांत चांगल्या सोयी असतात तशा लहान शहरांतून नसतात. अमेरिकेंत १५०० पेक्षां जास्त वस्तीचीं किंवा त्याहून अधिक संख्येचीं जीं शहरे आहेत, त्यांतून म्युनिसिपाल्च्यांकडून पाण्याच्या नळांची व्यवस्था करण्यांत आली आहे. विद्युत्चे कारखाने आहेत व अत्यल्प खर्चानें घरांत विद्युत्चा पुरवठा करतां येतो. टेली-फोनचीही सुव्यवस्था केलेली असते. सार्वजनिक ग्रंथ-संग्रहालयेही असतात. तीं नेहमीं उघडीं असतात. तीं अगदीं मोफत असतात. ठिकठिकाणीं शहरभर वाष्पगृहे असतात. त्यांतून नळ काढून लोकांच्या घरांत वाफ

नेलेली असते. घरांत वाफ बनविण्यापेक्षां वाफेचा नळ मागविल्यानें फार थोडा खर्च येतो. सर्वत्र मुळांमुळीं करितां मोठमोठ्या शाळा आहेत. त्या अगदीं पूर्ण मोफत असतात. प्रत्येक मुलास व मुलीस चौदा वर्षांच्या वयापर्यंत शाळेंत शिकवेंच लागतें. जे आईबाप या नियमाचें उल्लंघन करतात, त्यांना अर्थात्च दंड होतो.

अमेरिकेंतील स्त्रिया इतक्या उत्कृष्ट प्रकारें आपलें काम करतात याचें कारण त्यांच्यांत झालेला विद्येचा प्रसार होय. विद्येच्या बळावरच त्या आपलें काम अल्प काळांत सफाईनें करतात, आणि बाकीचा वेळ लिहिण्यावाचण्यांत व मनोरंजनांत घालविण्यांत वाचवूं शकतात. विद्येच्या बळावर त्या नित्य नवीन नवीन युक्त्या शोधून काढतात; त्यामुळें त्यांच्या श्रमाची व वेळेची बचत होते. आपल्या श्रमाची बचत कोणत्या यंत्रानें करतां येईल हें त्यांना विद्येनें कळतें. अमेरिकेंतील स्त्रियांस कोणतेहि काम करण्यास संकोच वाटत नाहीं. तेथील मोठमोठ्या विद्वान् स्त्रिया सुद्धां आपल्या घरांस कागद चिकटवीत व पोतांनीं व्याला सौंदर्य आणण्याचा उद्योग करीत असतात. अशा कामांत त्यांना मोठा आनंद वाटतो. एकाद्या खुर्चीची किंवा टेबलाची कांहीं मोडतोड झाली तर त्या स्वतः त्याची दुरुस्ती करतात. बहुतेक स्त्रियांना सुतारकामाची माहिती असते. थोड्याशा खर्चानें त्या आपल्या घरास उत्कृष्ट सौंदर्य आणतात. घरचीं सर्व कामें करणें त्या आपलें कर्तव्य समज-

तात. वर हेंच त्यांचें राज्य व त्या त्याच्या स्वामिनी अशी भावना अमेरिकेंत सर्वत्र आहे.

अलीकडे अमेरिकेंतील स्त्रिया घरांतील कामकाज ह्मणजे एक लचांडच होय असें समजून त्याचा तिरस्कार करतात; ही गोष्ट खरी आहे; त्यामुळे हजारों—लाखों स्त्रियांनीं नाना-प्रकारचे उद्योग स्वीकारले आहेत. सध्यां कारखान्यांत, दुकानांत व ऑफिसांत सर्वत्र स्त्रियांची रेंढेचेंड शालेली आहे असें आढळून येतें. अमेरिकन स्त्रियांचा ज्यांत प्रवेश शालेला नाही, असा कोणताहि व्यवसाय उरलेला नाही. असें आहे तथापि अमेरिकेंतील बहुतेक स्त्रियांचा ओढा घरांतील कामकाजाकडेच विशेषतः आहे. घरांतील कामकाज तेथें दिवसेंदिवस सुगमही होत चालले आहे. नवीन नवीन प्रकारच्या चुली बाहेर पडत आहेत. त्यांत किसेक तर अशा आहेत कीं, त्यांवर भोज्यपदार्थ नुसते चढवून दिले कीं बसत आहे. थोड्या वेळानंतर ते आपोआप शिजून तयार होतात. दुसऱ्या अनेक प्रकारच्या यंत्रांच्या शोधांनींहि पुष्कळ प्रकारच्या अडचणी दूर झाल्या आहेत, आणि असें असूनही शिवाय अमेरिकेंतील शाळांत गृह-व्यवस्थेचें शिक्षण दिलें जात आहे. गृहव्यवस्थाशास्त्रांत अमेरिकेंतील मुली बी. ए. व एम्. ए. च्या पदव्या, आपले इकडे विश्वविद्यालयांतील विद्यार्थी इतिहास, साहित्य, रसायन वगैरे शास्त्रांत जशा पदव्या मिळवितात त्याप्रमाणें त्या तेथें मिळवितात.

अमेरिकेंतील शिक्षणपद्धति.

शिक्षणपद्धतीच्या दृष्टीने सांप्रत अमेरिका सर्व जगांत श्रेष्ठ आहे. युरोपांतील कांहीं देशांत अमेरिकेपेक्षा विद्येचा प्रसार अधिक झाला आहे ही गोष्ट खरी आहे. तथापि अमेरिकेंत अज्ञान नाहीसे करण्याकरितां व विद्या-वृद्धीकरितां जो उद्योग केला जातो तो अन्य ठिकाणीं आढळणें अशक्य आहे. अमेरिकेची लोकसंख्या अवघी १० कोटि आहे; ह्मणजे एकंदर पृथ्वीच्या लोकसंख्येच्या एक षोडशांश आहे; परंतु पृथ्वींतील सर्व धनाचा एक तृतीयांश भाग तेथें आहे. इतकी धनोत्पत्ति तेथें होण्याचें खरें कारण ह्मणजे तेथें झालेला शिक्षणाचा पायाशुद्ध व सार्वत्रिक प्रसार होय.

प्राथमिक शिक्षण.

अमेरिकेंत प्राथमिक शिक्षण मोफत व सक्तीचें आहे. अगदी लहान खेडेगांवांत सुद्धा नुसती ५ मुळे जेथें जमलों, तेथें शाळा उघडण्यांत आल्या आहेत. प्रत्येक प्रांत शिक्षणाचे कामीं इतर प्रांतांवर ताण करण्याच्या इराद्यानें अहमहमिकापूर्वक खर्च करितो व जिवापाड यत्न करतो. मुळांना प्राथमिक शिक्षण द्यावयाचें तें किंडर गार्डन पद्धतीनें देणें श्रेयस्कर आहे, अशी अमेरिकनांची भावना असून तदनुरूप त्या पद्धतीचा तेथें दिवसेंदिवस जास्त जास्त फैलाव होत आहे. पनामा प्रदर्शनांतहि शिक्षण-

विभागाचें भवन वनविण्यांत आलें आहे. त्यांत प्रत्येक प्रांतांतील शिक्षणसंबंधी सामुग्री एकत्रित करण्यांत आली आहे. ह्या भवनामध्ये कांहीं संस्थानांकडून एक प्रचंड नकाशा तयार करण्यांत आला आहे; त्यांत चित्रविचित्र रंगांचे लहान लहान विद्युद्दीप लाविलेले आहेत. शिक्षणाचे भिन्न भिन्न विभाग दाखविण्याकरिता तांबडे, पांढरे, पिवळे व निळे दिवे लाविले आहेत. प्राथमिक शिक्षण दाखविण्याकरिता हजारों लहान लहान दिवे असे चमकतात की, नकाशावर जणुं सगळे दिवेच दिवे विखुरले आहेत ! अशा प्रकारें दुय्यम प्रतीचे शिक्षणविभाग दाखविले आहेत. प्रत्येक प्रांतानें कांहीं पुस्तकें छापविली आहेत. त्यांपैकी एका पुस्तकांत असे दाखविलें आहे की, विद्येनें सुसंस्कृत झालेल्या मनुष्यास प्रत्येक दिवसास २७ रुपये प्राप्ति होते. उदाहरणार्थ, कल्पना करा की, अशिक्षित मनुष्य सर्व वर्षांत ५०० डॉलर मिळवितो. आतां तो ४० वर्षे मजुरी करील तर $५०० \times ४० = २००००$ डॉलर मिळवील. हाय-स्कूलचें शिक्षण मिळवून व एकाद्या धंद्याचें ज्ञान मिळवून एक मनुष्य सुमारे १००० डॉलर प्रत्येक वर्षास मिळवितो. आतां हा दुसरा मनुष्य ४० वर्षेपर्यंत प्राप्ति करित राहील तर तो ४०००० डॉलर मिळवील. ही योग्यता मिळविण्यास १२ वर्षेपर्यंत दुसऱ्या व्यक्तीस शिकावे लागलें आहे, आणि प्रत्येक वर्षांत १८० दिवस त्यानें शिक्षण घेतलें आहे किंवा अभ्यास केला आहे. हणजे $१८० \times १२ = २१६०$

दिवस शिक्षण घेतल्यामुळे त्याला २०००० डॉलरची अधिक प्राप्ति झाली अर्थात् $२०००० \div २१६० = ९$ डॉलर प्रत्येक दिवसास प्राप्ति होऊं लागली हें शिक्षणाचें फळ होय. अशा प्रकारें एकीकडून विद्येपासून होणाऱ्या फायद्यांचें प्रदर्शन व दुसरीकडून सर्व प्रकारच्या सोई एक-समयावच्छेदेंकरून करण्यांत येत आहेत. अमेरिकेंत किंडरगार्डन पद्धतीनें सर्वास प्राथमिक शिक्षण व्यावेंच लागतें. १४ वर्षांच्या वयानंतर मुळांमुळीं त्यांच्या इच्छेनुसृत शाला सोडून कोणत्याहि व्यवसायांत शिरतां येतें. सामान्य प्रतीच्या लोकांचीं मुळे या वयांत बहुतकरून शिकण्याचें बंद करितात. केवळ शेंकडा ५ मुळे उच्च शिक्षणाच्या प्राप्तिप्रीत्यर्थ प्रयत्न करतात. ह्याकरितां सामान्य लोकांत उच्च शिक्षणाची आस्था उत्पन्न करण्यासाठीं त्यांना त्या शिक्षणापासून काय फायदे आहेत. तें नीट समजावून सांगण्यांत येतें. न्यूयार्क प्रांताकडून शालेंत चार वर्षें शिक्षण घेतल्यास आर्थिक लाभ किती होणार आहे याचें पुढीलप्रमाणें विवेचन प्रसिद्ध करण्यांत आलें आहे. वृक्ष लायनींतील एका मुलाचें उत्पन्न दाखविलें आहे. ज्या मुलानें १४ व्या वर्षाच्या वयांत शिकण्याचें सोडलें त्याला पुढील प्रकारची प्राप्ति झाली. त्याच्या वयाच्या १४ व्या वर्षी वार्षिक २०० डॉलर, १६ व्या वर्षी २५० डॉलर, १८ व्या वर्षी ३५० डॉलर, २० व्या वर्षी ४७५ डॉलर, २२ व्या वर्षी ५७५ डॉलर, २४ व्या वर्षी ६०० डॉलर

व २५ व्या वर्षी ६८८ डॉलर. ही अर्धवट शिकलेल्या मुलाची प्राप्ति झाली. परंतु ज्या मुलानें १८ वर्षाच्या वयापर्यंत शिक्षण घेऊन होयस्कूलची परीक्षा उत्तीर्ण केली, व कांहीं तरी कला संपादन केली त्याची प्राप्ति पुढील-प्रमाणें झाली. १८ व्या वर्षी वार्षिक ६०० डॉलर, २० व्या वर्षी ७५० डॉलर, २२ व्या वर्षी १००० डॉलर, २४ व्या वर्षी ११५० डॉलर, व २५ व्या वर्षी १५५० डॉलर, अशा प्रकारें पूर्वोक्त मनुष्याला १४ व्या वर्षापासून २५ व्या वर्षापर्यंत ११ वर्षांत एकंदरीत ५१११ $\frac{१}{२}$ डॉलरचें उत्पन्न झालें. व उपरोक्त मनुष्याला केवळ ७ वर्षांत ७३३७ $\frac{१}{२}$ डॉलरचें उत्पन्न झालें. यावरून असे स्पष्ट दिसून येतें कीं, चार वर्षे अधिक शिकण्यानें सुमारे ९०० डॉलर प्रत्येक वर्षागणिक अधिक मिळवितां येतात आणि चार वर्षे अधिक शिकण्याकरितां तद्देशीय सरकारकडून सर्व प्रकारचा बंदोबस्त असतो. कोणत्याही प्रकारें फी वगैरेंचा खर्च पडत नाही.

शिक्षण-क्रम.

लास एंजिल्स शहराची लोकसंख्या सुमारे ५॥ लाख आहे. आणि त्यांत ९०००० विद्यार्थी शिक्षण ग्रहण करीत आहेत. येथें किंडर गार्डन पद्धतीनें ७,८ व ९ वर्षांच्या मुलांना शिक्षण देण्यांत येतें. तें शिक्षण इतकें उत्कृष्ट असतें कीं, त्याचें वर्णन करावें तितकें थोडेंच होणार आहे. नुसतें वर्णन करून त्याची यथायोग कल्पना

आणणें दुष्कर आहे. त्या संवधानें इतकें ह्मणतां येईल कीं, तेथें अनेक प्रकारचें कलाकौशल्य शिकविलें जातें व व्यावरोबरच उपयोगी विषयांचें शिक्षण दिलें जातें. ह्या-शिवाय हायस्कूलस आहेत. त्यांतला अभ्यासक्रम तीन अथवा चार वर्षांचा असतो.

उपयुक्त सामुग्री.

हायस्कूलांत प्रवेश होईपर्यंत मुलांकडून अमेरिकेंत फी मुळींच घेतली जात नाही. पुस्तकें, कागद, स्लेट, कॉपी, पेन्सिल, लेखण्या, दौत वगैरे सर्व साहित्य शाळेंकडून मुलांना मोफत मिळतें. कांहीं ठिकाणीं तर मुलांना भोजनही मोफत दिलें जातें. शाळेंत 'मुलें अनेक प्रकारचीं खेळणीं वगैरे वनवितात तीं त्यांनाच दिलीं जातात. 'सानडायगो' च्या नार्मलस्कूलांत मुलें लांकडी जहाजें वनवितात. टेबलें, खुर्च्या वगैरे वस्तू मुलें आपल्या अभ्यासक्रमांत वनवितात, त्या त्यांना देण्यांत येतात. त्या ते आपआपल्या घरीं नेतात. ह्या वस्तू करण्यास लागणारा सर्व खर्च शाळेचाच असतो. मुली आपल्या टोप्या स्वतः तयार करून आपल्या घरीं नेतात. शाळेंत असतांनाच गृहकल्यास आवश्यक असणारें सर्व प्रकारचें ज्ञान त्या उप-लब्ध करून घेतात.

मुलांना शारीरिक शिक्षा करण्याचा कोणासही अधिकार नाही. कोणावरही सक्ती करण्यांत येत नाही. तेथें रजा किंवा सुट्टी देण्याघेण्याचा प्रघात नाही. प्रत्येक मुलास शेकडा ७५ पर्यंत एका वर्षांत ग्रेड घ्यावयाचे असतात.

झणून तीं स्वतःच शाळेची विशेष काळजी बाळगितात, आणि नियमित येतात. तेथे क्लासांत गैरहजर रहाणारा मुळगा विरळाच आढळतो. बहुतकरून सर्वच मुलें पास होतात. अभ्यासाबरोबरच क्रिडा, व्यायाम, भ्रमण (सहळ) इत्यादिकांची व्यवस्था असते.

कॉलेजांतील शिक्षण.

हायस्कुलांतील शिक्षणक्रम संपविल्यावर विद्यार्थी कॉलेज-मध्ये प्रविष्ट होतात. अमेरिकेंत साधारण प्रतीच्या गांवांत सुद्धा कॉलेजे उघडली गेली आहेत. तेथील लोकवस्ती १० कोटि आहे, तर तेवढ्या जनसंख्येकरितां सुमारे ६०० कॉलेजे आहेत. तेथे सुमारे ४८ संस्थाने आहेत. प्रत्येक संस्थानाची स्वतंत्र युनिव्हर्सिटी आहे. ह्या विश्वविद्यालयांबरोबरच कायदा, डॉक्टरी, एंजिनियरिंग वगैरे विषयांची कॉलेजे आहेत. यांच्या अखत्याराखाली नाहींत अशीं कित्येक खासगी कॉलेजे आहेत. ह्या कॉलेजांची व विश्वविद्यालयांची ओळख करून देण्याकरितां आह्मी ह्या सर्व शिक्षणमंदिराचे दोन विभाग करितों. एक विभाग संस्थानांकडून द्रव्यसाह्य मिळविणाऱ्या विश्वविद्यालयांचा आणि दुसरा विभाग देशांतील धनाढ्य लोकांच्या आश्रयाने चालणाऱ्या विश्वविद्यालयांचा. ह्या दोन्ही विभागांतील विश्वविद्यालयांत कांहीं तफावत नाहीं. प्रत्येक वर्षास नवीन शोध व सुधारणा यांच्या बरोबरच ह्या विश्वविद्यालयांचे आकार व काया यांमध्ये परिवर्तन होत जातें. गेल्या ४० वर्षांत

जी स्थिति होती ती आजकाळच्या स्थितिपुढे काहीच नाही. उदाहरणार्थ, आझी दोन्ही विभागांतील विश्वविद्यालयांची चाळ व ४० वर्षांपूर्वीची स्थिति वाचकांपुढे मांडतो.

सुप्रसिद्ध हार्वर्ड विश्वविद्यालय—एन्डाऊड युनिव्हर्सिटी—धनाढ्य पुरुषांच्या मदतीने चालते. इ. स. १८७५ मध्ये केवळ १७३ विषयांवर ह्या युनिव्हर्सिटीमध्ये शिक्षण दिले जात असे. त्या वेळी ह्या युनिव्हर्सिटीच्या ताब्यांत (१) डिब्रल आर्ट्स; (२) सायंटिफिक स्कूळ, स्कूळ ऑफ मायनिंग, जिऑलजी, (३) कायद्याचे शिक्षण, (४) डॉक्टरी शिक्षण, (५) कृषिशाल्याचे विद्यालय, (६) धार्मिक शिक्षणाचे विद्यालय, (७) डेन्टिस्ट्री अर्थात् दंत-शाळा व (८) उन्हाळ्याच्या ऋतूतील शाळा ही होती; व याशिवाय पुस्तकालय, म्युझियम, बोटनीकल गार्डन व ज्योतिषमंदिर ही होती; परंतु आतां चाळीस वर्षांनंतर ह्या विश्वविद्यालयाचे जीवन, लावण्य व तारण्य यांचे बोधक बनले आहे. सध्यां ह्या विश्वविद्यालयाच्या आधीन मोठ-मोठी १३ विद्यालये आहेत.

(१) कॉलेज ऑफ सायन्सेस आर्ट्स.

(२) ग्राज्युएट स्कूळ ऑफ आर्ट्स अँड सायन्सेस.

(३) ग्राज्युएट स्कूळ ऑफ अप्लाइड सायन्सेस ह्यांत एंजिनियरिंगचे तीन विभाग सिव्हिल, मेक्या-निकल अँड इलेक्ट्रिकल असे आहेत. माय-निंगचे दोन विभाग मायनिंग व मेटलर

आहेत, व आर्किटेक्चरचे तीन विभाग अर्थात्
आर्किटेक्चर, कन्सस्ट्रुक्टिव्ह आर्किटेक्चर व
ल्यॉन्डस् केप आर्किटेक्चर हे आहेत.

फॉरेस्टरी अर्थात् वनस्पतिविद्या.

अप्लॉइड बिऑलोजी—जडीबुटींचें शास्त्र.

- (४) ग्र्याज्यूएट स्कूल ऑफ बिझिनेस अँड मिनि-
स्ट्रेशन. यांत भिन्न भिन्न प्रकारच्या व्यव-
सायांचें शिक्षण दिलें जातें.
- (५) स्कूल ऑफ लॉ—कायद्यांच्या शिक्षणाची शाळा.
- (६) मेडिकल स्कूल—डॉक्टरीची शाळा.
- (७) ग्र्याज्यूएट स्कूल ऑफ मेडिसिन.
- (८) स्कूल ऑफ डिव्हिनेटी—धार्मिक शिक्षणाचें
विद्यालय.
- (९) डेन्टल स्कूल—दंतशाळा.
- (१०) स्कूल फॉर हेल्थ ऑफिसर्स.
- (११) स्कूल ऑफ् अग्रिकल्चर—शेतकी शाळा.
- (१२) युनिव्हर्सिटी एक्सटेन्शन—यांत (क)
उन्हाळ्याच्या ऋतूंत शिक्षण देण्याची व्यवस्था
असते (ख) एज्युकेशनल फॉर सोशल वर्क्स
(ग) एक्सटेन्शन वर्क हे विभाग आहेत.
- (१३) कॉलेज फॉर उमेन—हणजे स्त्रियांचें कॉलेज
यांत खात्रील मंदिरे आहेत.

- १ चेपल-गिरजा.
- २ लायबरी-पुस्तकालय.
- ३ आव्हर्स्टरी-ज्योतिषभवन.
- ४ ल्याबोरेटरीज-प्रयोगशालागृहे.
- ५ म्युझियम-अजबखाना.
- ६ इन्फर्मरी.
- ७ युनिव्हर्सिटी प्रेस.

ह्यामध्ये सध्यां ४६७ शिक्षक आहेत. ते आपापल्या विषयाचे विद्व्यात आचार्य आहेत. हे सर्व शिक्षक १०५२ विषयांचे शिक्षण देतात. शिक्षणमंदिरांच्या खर्चाशिवाय या विश्वविद्यालयास ४३,६८,१०३ डॉलर ह्मणजे १,३१,०४,३१० रुपये खर्च येतो. आणि तो तेथील धनिकांकडून देण्यांत येतो. सध्यां या विश्वविद्यालयांत ५०७४ विद्यार्थी रहातात, आणि नानाप्रकारच्या विषयांचे ज्ञान गृहण करितात.

लोकांच्या आश्रयाने चालणाऱ्या एका युनिव्हर्सिटीचा हा वृत्तांत ज्ञाता. आतां आह्मी लोकांच्या करांच्या प्राप्तीने संस्थानाकडून चालविण्या जाणाऱ्या एका युनिव्हर्सिटीचा वृत्तांत वाचकांपुढे मांडतो. अमेरिकेंतील मिनेसोटा संस्थान ह्मणजे आपल्या इकडील बहार प्रांतच होय असे ह्मणाना. या संस्थानचे जे उत्पन्न येते त्यातील कांहीं विवक्षित भाग शिक्षणाकडे खर्चण्यांत येतो. आणि संस्थानच्या किंवा सर्व प्रांताच्या मुलांच्या शिक्षणाची व्यवस्था करण्यांत येते.

४० वर्षांच्या अवधीत ह्या प्रकारच्या युनिव्हर्सिटीच्या स्वरूपांतही महदंतर पडलें आहे. ह्या प्रांताची युनिव्हर्सिटी मिनेपोलीज शहरांत आहे. इ. स. १८७५ मध्ये ह्या विद्यालयांत खालील विषयांचें शिक्षण दिलें जात असें.

(१) कॉलेजीएट डिपार्टमेंट. याचा कोर्स चार वर्षांचा असतो. ह्यांत (क) माडर्न कोर्स (ख) क्लासिकल कोर्स व (ग) सायंटिफिक कोर्स. असे तीन विभाग आहेत.

(२) कॉलेज ऑफ मेक्यानिकल आर्ट्स. हा दोन वर्षांचा कोर्स आहे; यांत सिव्हिल, मेक्यानिकल व आर्किटेक्चर, अशा तीन विषयांचें शिक्षण मिळतें.

(३) कॉलेज ऑफ ॲप्रिकलचर. ह्यांत शेतकीच्या प्राथमिक शिक्षणाकरितां ४ वर्षे व युनिव्हर्सिटी आर्ट्सच्या शिक्षणाकरितां दोन वर्षे नेमिलेली आहेत.

ह्या सर्वांत मिळून ७८ विषयांचें शिक्षण दिलें जात असे. परंतु ४० वर्षांच्या अवधीत जगाच्या शास्त्रीय ज्ञानांत जी प्रगति झाली तिचें ज्ञान विद्यालयांत देण्याकरितां प्रत्येक वर्षास नवीन नवीन मंदिरे व शिक्षक वाढवावे लागले; त्यामुळे सध्या ह्या विद्यालयांत १६२२ विषयांचें शिक्षण दिलें जातें. आझी भारतीय लोक १४ विद्या व ६४ कला जगांत विद्यमान आहेत असें मानीत आलों आहेत. परंतु

आतां ती समजूत मागे गुंडाळून ठेवून पाश्चात्य राष्ट्रांकडे दृष्टि देऊन योग्य तें आचरण केलें पाहिजे. एकाद्या हिंदी मनुष्यानें वरीलसारख्या विद्यालयांत जाऊन तेथील स्थिति अवलोकिली तर तो कांहीं वेळ आश्चर्यातिरेकानें दिङ्मूढ झाल्याशिवाय राहणार नाही. तेथील शिक्षणपद्धति, तेथील शिक्षकांचें वर्तन वगैरे सर्वच अनुकरणीय. वाचकहो, या विषयाची जर आपणास गोडी असेल तर खालील विषयांचें अवलोकन करा, ह्मणजे यांत शिकविल्या जाणाऱ्या विषयांचें महत्त्व किती आहे तें आपल्या लक्षांत येऊन तेथील शिक्षणाचें खरें मर्म आपणांस कळेल.

(१) कॉलेज ऑफ सायन्स डिटेरेचर अँड आर्ट्स. ह्या विभागाचे डीन डॉ० जेम्स नामक हिंदुस्थाना-विषयी प्रेमभाव बाळगिणारे गृहस्थ आहेत. ह्या कॉलेजा-मध्ये ८ विद्यालये आहेत. तीं अशीं:—

- (१) सायन्स डिटेरेचर अँड आर्ट्स.
- (२) आर्ट्स अँड म्युझिक.
- (३) आर्ट्स अँड केमिस्ट्री.
- (४) आर्ट्स अँड लॉ.
- (५) प्रिन्सिपल.
- (६) आर्ट्स अँड मेडिसिन.
- (७) सायन्स अँड मेडिसिन.
- (८) आर्ट्स अँड डेन्टिस्ट्री.

ह्या आठ प्रकारच्या विद्यालयांपैकी पहिल्या प्रकारच्या विद्यालयांतच आमच्या देशांतील शिक्षणाचा अंतर्भाव होतो.

(२) कॉलेज ऑफ एंजिनियरिंग अँड मेक्यानिकल आर्ट्स.

ह्या विभागांत ५ कॉलेजे आहेत:—

- (१) सिव्हिल एंजिनियरिंग.
- (२) मेक्यानिकल „
- (३) इलेक्ट्रिकल „
- (४) आर्किटेक्चर „
- (५) आर्किटेक्चरल „
- (३) डिपार्टमेंट ऑफ अॅग्रिकल्चर ह्याणजे शेतकी—
शिक्षण—खाते. यांत अग्रानमी एनिमल हास-
बंदरी, हार्टिकल्चर, प्लॅंट प्रॉथाळजी, एन्टो-
माळजी व अॅग्रिकल्चर एज्युकेशन असे भाग
आहेत.

होम एकानमीमध्ये जनरल व टीचर्स ट्रेनिंग कोर्सेस
आहेत.

ह्यांशिवाय मुळांकरितां कृषिविद्यालयें, मुळीकरितां विद्या-
लये व एडव्हान्स कोर्सेसकरितां स्वतंत्र व्यवस्थाही आहेत.

फॉरेस्टरी ह्याणजे वनस्पति विद्याही ह्या विभागांत आहे.

(४) लॉ स्कूल ह्याणजे कायद्याच्या शिक्षणाची शाळा.

(५) मेडिकल स्कूल ह्याणजे डॉक्टरी शिक्षणाची
शाळा. ह्यांत आणखी तीन विभाग आहेत.

१ स्कूल फॉर नर्सेस.

२ स्कूल फॉर ऍवाइमिंग.

३ स्कूल फॉर पब्लिक हेल्थ.

ही नांवाची शाळा आहे, परंतु हे उच्च प्रतीचे मेडिकल कॉलेजच आहे. ह्यांत ५ वर्षांच्या शिक्षणानंतर एम्. डी. ची पदवी दिली जाते.

- (६) डेन्टीस्ट्री कॉलेज. दंतविद्येचे हे कॉलेज अमेरिकेतील नामांकित कॉलेजांपैकी एक कॉलेज आहे. शेंकडों शिक्षक व विद्यार्थी हजारों मनुष्यांचे दांत बनवित असलेले दर-रोज दृष्टोत्पत्तीस येतात.
- (७) फॉर्मसी कॉलेज. यांत सर्व प्रकारची औषधे कशी बनवावी यांचे शिक्षण दिले जाते.
- (८) स्कूळ ऑफ् माइन्स. ह्या विभागांत मायनिंग ऍजिनियरिंग मायनिंग, जी ऑलजी व मेट-यालजी अशा तीन विषयांचे शिक्षण दिले जाते.
- (९) स्कूळ ऑफ् केमिस्ट्री.
- (१०) कॉलेज ऑफ् एज्युकेशन.
- (११) ग्याजुएट स्कूळ.
- (१२) एक्सक्यूशन कोर्स. ज्यांच्या द्वारे शिक्षक लोक सायंकाळी शाळांतून शिकवितात. शेतकऱ्यांना शिक्षण देतात. अथवा गांवोगांव जाऊन व शेतकऱ्यांना जमवून उपयुक्त विषयावर व्याख्यान देतात तो.

असा कोणताही विषय नाही की, ज्याचे दुसऱ्या कोणत्याही विद्यालयांत शिक्षण दिले जाते व या विद्यालयांत

दिले जात नाही. कृषिविद्यालयाव्यतिरिक्त इतर सर्व विद्यालये एकाच ठिकाणी बनविण्यांत आली आहेत. नदीचा देखावा, सुरम्य तट व कोमळ गवत यांच्यामध्ये उद्यान व विद्यालय यांचे एक नयनमनोहर दृश्य दृग्गोचर होते. ह्या विद्यालयांत खेळाचे सर्व प्रकारचे सामान, मिलिटरी शिक्षणाची व्यवस्था व भोजनादिकांकरितां सामुग्री तयार असते. विश्वविद्यालयाकडून दोन वर्तमानपत्रे प्रसिद्ध होतात. तेथे ५३८ शिक्षक राहतात. व ५३५६ विद्यार्थी विद्योपार्जनार्थ जाऊन राहिले आहेत. त्या ठिकाणी एक नवीन वसलेले सुरम्य शहरच बनले तर त्यांत नवळ ते काय ?

ह्या विश्वविद्यालयाचा निर्वाह कोणत्याही संचित द्रव्यनिधीवर होत नाही. प्रत्येक वर्षी संस्थानच्या उत्पन्नातून २५,२७,६२० डॉलर ह्मणजे ७,५६,८२,८६० रुपये विद्येप्रतिष्ठे खर्च केले जातात.

वर आलीं दोन विश्वविद्यालयांचा वृत्तांत वर्णन केला आहे. सर्व देशांत ४८ संस्थाने आहेत. प्रत्येक संस्थानाचे एक विद्यालय असणे अगदी आवश्यक आहे. या हिशेबाने ४८ विश्वविद्यालये तर असणारच. कांहीं ठिकाणी एकाच प्रांतांत दोन विद्यालयेही आहेत, जसे क्वालीफोर्नियांत सदरन युनिव्हर्सिटी ह्योस ऍजल्समध्ये व नार्दर्न युनिव्हर्सिटी बार्कलीमध्ये आहे. याशिवाय लहानमोठ्या शंभर युनिव्हर्सिटीज अमेरिकेंत लोकाश्रयावर चालल्या आहेत.

शिकागो युनिव्हर्सिटी राकीफेल्डरच्या द्रव्यनिधीवर चालते. तिचा वार्षिक खर्च ३०,६१,५३२ डॉलर आहे व तीत ३३७ अध्यापक आहेत; आणि १०,८८४ विद्यार्थी शिक्षण संपादन करीत आहेत. हे १०,८८४ विद्यार्थी होयस्कूलचें शिक्षण पूर्ण केलेले आहेत. ह्या शिकागो शहरांत दुसरी एक युनिव्हर्सिटीही आहे.

अमेरिकेंत अशा प्रकारें सरस्वतीचें वैभव व विद्यारूपी सुरम्य जान्हवीचा प्रवाह वेगानें वहात आहे. मोठमोठ्या धनाढ्य शहरापासून भिकाऱ्याच्या झोंपडीपर्यंत सर्वत्र शिक्षणाची सुगम उपकरणें प्रत्येक स्त्रीपुरुषांस उपलब्ध आहेत. उच्च प्रतीचें शिक्षण सोडून दिलें तर बाकी सर्व शिक्षण पूर्णतयः मोफत आहे. काहीं ठिकाणीं तर कॉलेजचें शिक्षण सुद्धां मोफत दिलें जातें. प्रत्येक नागरिकाचें मूल्य, त्याची उपार्जनशक्ति, त्याची उदात्त हृदयता, त्याची उन्नत बुद्धिमत्ता व त्याचे सुविकसित अनुभव येणेंकरून संपूर्ण अमेरिका देश धनधान्याची अहर्निश वृद्धि करीत आहे. अशा प्रकारें अप्रतिहत उन्नति होत गेली तर इ० स० १९२३ पर्यंत सर्व जगांतील धननिधीचा अर्धा हिस्सा केवळ ह्या अमेरिका देशांत संचित होईल; यांत तिळप्राय शंका नाही.

अमेरिकेंतील शाळा.

अमेरिकेंत एकंदर ४८ संस्थानें आहेत. त्यांपैकीं वाशिंग्टन हें एक आहे. याच्या माळकांचें सिथेटक शहरांत एक विश्वविद्यालय आहे. त्याच्या ताब्यांत प्रायः १५० हायस्कुलें व ५ कॉलेजें आहेत.

हायस्कुळांत ५ वर्षांपासून १६ वर्षेपर्यंत वयाचीं मुलें व मुली शिकतात. एकेका शाळेंत कित्येकशें मुलें शिकत असतात. हायस्कुळांत फी घेतली जात नाही; व पुस्तकें, लेखण्या, दौती, कागद वगैरे सर्व प्रकारचें जरूरीचें सामान सर्व विद्यार्थ्यांस मोफत मिळतें प्रत्येक शाळेंत निरनिराळे वर्ग असतात. मुलांची संख्या फार असल्यास एकाच वर्गाच्या दोन तुकड्या केलेल्या असतात. कोणत्याहि वर्गांत ५० पेक्षां जास्त मुलें नसतात. एकच शिक्षक सकाळच्या ६ पासून सायंकाळचे ३ वाजेपर्यंत एका वर्गाच्या दोन्ही तुकड्यांना शिकवितो. दोन्ही तुकड्यांचे विद्यार्थी एकाच हॉलमध्ये बसतात.

६ वाजण्यापूर्वी, अर्धा तास अगोदर शाळेंत पियानो नामक बाजा वाजूं लागतो. त्याबरोबरच घंटाही वाजूं लागते. विद्यार्थीवर्ग रस्त्यावरून ह्या बाजाचा सुस्वर स्वनि ऐकून उल्लसित होतात. ६ वाजतांच सर्व विद्यार्थी आपापल्या वर्गांत जमतात व कवायतीने आपापल्या बसण्याच्या जागीं निघून जातात. वर्गाच्या बाहेर त्यांचे

शिक्षक त्यांचे स्वागत करतात. दरवाजाजवळ पोहोचतांच विद्यार्थीसंघ दोन भागांत विभक्त होतो. एका बाजूस मुली व दुसऱ्या बाजूस मुलगे. मुलगे आपापल्या टोप्या व ओव्हरकोट काढून एका विवक्षित स्थळीं ठेवितात व दुसऱ्या दरवाजाने आत जाऊन आपापल्या जागेवर बसतात. मुलीही आपापळे ओव्हरकोट काढून दुसऱ्या दाराने आपल्या क्लासांत जातात. सर्व विद्यार्थी बसल्यावर शिक्षक तिसऱ्याच एका दाराने आत जातो, आणि त्याच्या समोर उभा राहून गाणे गाऊं लागतो. हे गाणे १५।२० मिनिटांत संपते. नंतर अध्यापनास प्रारंभ होतो. एकच शिक्षक सर्व विषय शिकवितो. अर्ध्या अर्ध्या तासांत एकेक विषय समाप्त होतो. हे विषय ह्मणजे इंग्रजी लेखन, वाचन, हिशेब, नकाशे काढणे, ड्रइंग, कागद कापणे, व्यवहारिक काम, भूगोल, इतिहास इत्यादि असतात. १२ वाजण्यापूर्वी मधून मधून खेळ, गमतीचे कांहीं प्रकार, व्यायाम वगैरे होतात.

शिक्षकांची शिक्षणपद्धति फारच उत्कृष्ट असते. मुलांस फारसे पाठ करावे लागत नाही. तर सर्व नीट समजावून देण्यांत येते. त्यामुळे त्यांना पक्के ज्ञान प्राप्त होते. शाळेचे सर्व काम शाळेतच होते ह्मणजे त्याकरितां घरी कांहींच करावे लागत नाही.

बारा वाजल्यानंतर उपहारार्थ सुट्टी होते. ज्या मुलांची घरे जवळ असतात, ते घरी जाऊन दोनप्रहरचा उपाहार उरकून येतात. परंतु जे विद्यार्थी लांब अंतरावर राहतात,

ते आपल्या घरून खाण्याचे सर्व पदार्थ सकाळींच येतांना घेऊन येतात. व ह्या वेळीं खातात.

१ वाजतां सर्व विद्यार्थी पुनः एकत्र होतात. आणि पूर्वोक्त पद्धतीने आपापल्या बसण्याच्या जागी जातात. ३ वाजेतोंपर्यंत पुनः अभ्यास सुरू होतो. नंतर सुटी सप्ताहाची घंटा व बाजा वाजू लागतात. तेव्हां सर्व विद्यार्थी ज्या ठिकाणीं बाजा वाजतो त्या हॉलमध्ये एकत्र जमतात. पहिली घंटा होतांच सर्व विद्यार्थी आपापले सामान नीट सांवरतात व नंतर त्या मंड्या दिवाणखान्यांत एकत्र जमतात. तेथून विवक्षित दरवाजातून विवक्षित पद्धतीने बाहेर पडतात.

खालच्या वर्गातून थोडेच विषय शिकविण्यांत येतात. मुलांचा दर्जा जसजसा वाढतो तसतशी विषयसंख्या वाढत जाते. मुलांची मानसिक शक्ति वाढविण्याकडे विशेष लक्ष दिलें जातें. अभ्यासाव्यतिरिक्त स्वास्थ्य-रक्षण, समाज व राजनीति यांचेही थोडेबहुत ज्ञान मुलांना या अवस्थेंत होतें.

अशा प्रकारें ८ वर्षेपर्यंत प्रत्येक बालक व बालिका हायस्कूलमध्ये शिकतात. अशा प्रकारें प्रत्येकानें शिक्षण घेतलेच पाहिजे असा अमेरिकेचा कायदा आहे. ह्या आठ वर्षांत हीं मुलें आपल्या उपजीविकेकरितां लागणारा पैसा स्वतःच कमावतात. कोणी वर्तमानपत्रें विकण्याचें काम करतो, कोणी दुकानावर काम करतो, अशा प्रकारें कोणी कांहीं कोणी कांहीं व्यवसाय करून द्रव्यार्जन करितो.

शाळेंतील अभ्यासक्रम संपवून काहीं मुली व मुलगे कॉलेजांत प्रवेश कारितात; तेथेही वरील प्रकारचीच शिक्षण-पद्धति असते. अमेरिकेंत स्त्रीशिक्षणाचा प्रसार फारच जाला आहे. सर्व शाळांतून व कॉलेजांतून स्त्रियाच शिकवितात. पुरुष हे काम करीत नाहीत; कारण ते या हलक्या कामास पसंत करीत नाहीत. ते दुसरीं मोठमोठी कामें करून विशेष लाभ करून घेऊं शकतात, जे अध्यापनाच्या कामास लायक नाहीत असे लोकही सटरफटर कामें करून शिक्षकाच्या वेतनाहून जास्त पैसे कमावूं शकतात. स्त्रिया मोठी कामें करूं शकत नाहीत. ह्याकरितां त्या शाळांतूनच काम करितात. बहुधा सर्व शिक्षकिणी एम्. ए., बी. ए. किंवा नार्मल पास झालेल्या असतात. त्या अविवाहित राहतात. अमेरिकेंतील स्त्रिया विवाह करणे हे क्षुद्रतेचें द्योतक मानतात.

ह्या कॉलेजांतून लोहारकाम, सुतारकाम वगैरेही शिकविण्यांत येते. मुली शिवणकाम, स्वयंपाककाम वगैरेही शिकतात. तात्पर्य काय की, मानसिक शिक्षणाबरोबरच शारीरिक व व्यावहारिक शिक्षण दिलें जातें.

ह्या कॉलेजांतून ४ वर्षांचा कोर्स असतो. त्यानंतर विश्वविद्यालयाचा कोर्स ४ वर्षांचा असतो. त्यांत साहित्य, कायदा, एंजिनियरी, डॉक्टरी, वनस्पतिशास्त्र, विद्युच्छास्त्र वगैरे गहन विषयांचें शिक्षण दिलें जातें. परीक्षा दर आठ-वड्यास होते; याशिवाय तिसऱ्या, सहाव्या, नवव्या व

बाराव्या महिन्यासही एकेक परीक्षा होते. जे शिक्षक शिक-
वितात तेच परीक्षा घेतात व पदव्या देतात. सियेटळ
विश्वविद्यालयांत गतवर्षीं १२०० विद्यार्थी होते. त्यांत
५०० पुरुष व ७०० स्त्रिया होत्या. १२०० मधून सर्वच
उमेदवार पास झाले. नापास कोणीच झाले नाही. अशा
प्रकारच्या उत्कृष्ट शिक्षणपद्धतीने शिक्षण घेऊनही कोणी
नापास झाले तर ती एक आश्चर्याचीच गोष्ट होय.

अमेरिकेंतील विद्यार्थी-जीवन.

“ अमेरिकेंतील व्यवसायोन्नतीचा इतिहास ” लिहिणारे
श्रीयुत जगन्नाथ खन्ना, बी. एस्. सी. ई. ई. हे आपल्या
विद्यार्थीदशेची कर्मकहाणी लिहितात:—

“ माझ्या कोठडीचे भाडे दरमहा ३० रुपयेपर्यंत वाढले
आहे. मजजवळ एक डॉक्टर आणि तीस सेंट याशिवाय
दुसरे कांहीहि नाही. गेल्या शनिवारी व्याक्तेल शेष रक्कम
काढून आणली आहे. आतां पैसे कसे मिळतील ही चिंता
दत्त झणून डोळ्यापुढे उभी आहे. पैसे मिळविण्याची
कांही युक्ति काढण्याखेरीज अन्य गत्यंतर नाही. कारण
लोकांचे कांही देणे द्यावयाचे आहे व निर्वाहाकरितां तर
त्याची आवश्यकता आहेच.

आज डिसेंबरची १६ वी तारीख. आतां नाताळची
सुटी मिळण्यास दोन दिवसांचा अवधि आहे. आतां ता.

१८ पासून १५ दिवसांची सुट्टी मिळावी तर मजूरी कोठें मिळेल ? कांहींही होवो, ह्यावेळीं द्रव्यार्जन केलेंच पाहिजे. शिवाय नाताळच्या सणानिमित्त कॉलेजांतील व बाहेरील मित्रांस भेटादाखळ कांहीं तरी पाठविलेंच पाहिजे. अर्थात्च त्याकरितां पैशाची आवश्यकता आहे.

असा विचार करीत मी कॉलेजांत गेलों. व्हरांड्यांत नोटिसबोर्डावर शहरांतील पोष्टऑफिसांत नाताळच्या सणापुरते कांहीं नौकर पाहिजे आहेत अशी जाहिरात फडकत होती. कॉलेजचे विद्यार्थी ह्या कामावर मोठ्या आनंदानें घेतले जातील असें त्यांत झटलें होतें. तें वाचून माझ्या जिवांतजीव आला. लगेच मी चान्सलरच्या रुममध्ये गेलों. बाहेरच्या पहारेकऱ्यास आपल्या नांवाचें कार्ड देऊन त्याला चान्सलर साहेबांच्या जवळ पोहोंचविण्यास सांगितलें. मी जेव्हां प्रथमतःच कॉलेजमध्ये दाखल झालों होतो, तेव्हां दयाळू चान्सलर साहेबांनीं झटलें होतें कीं, तुझांला पैशाची जर गरज लागली व त्याकरितां नोकरीची आवश्यकता असली तर मला भेटा. ह्मणूनच आज मी त्यांना भेटण्याकरितां निघालों होतो. त्यांना भेटलों व आपणास मजूरी मिळवून देण्याविषयीं विनंति केली व नोटिसबोर्डावरील जाहिरातीचीहि गोष्ट काढली. त्यांनीं मला अश्वासन दिलें व पांच डॉलर कॉलेजफंडांतून उसने देवाविले व पोष्टमास्तरांच्या नांवाचें एक पत्रही लिहून दिलें.

कॉलेजचें सर्व काम संपवून चार वाजतां सायंकाळीं

मी एका ट्रामगाडीवर बसून शहरांत गेलों. पोस्टऑफिसांत जाऊन तेथील मास्तरांच्या हातीं चान्सलर साहेबांचें पत्र दिलें. पोष्टमास्तर चान्सलरांचे मित्र होते. पत्र वाचून ते खूष झाले व मला अठराव्या तारखेस येण्याविषयी त्यांनीं आज्ञा केली.

आठराव्या तारखेस सकाळीं आठ वाजतां मी पोष्टऑफिसांत गेलों. तेथें पाहतों तों सुमारे ५०।६० विद्यार्थी पोष्टमास्तरांचे सभोवतीं प्रतिज्ञापत्र (डिक्लेरेशन फॉर्म) लिहिण्याकरितां उभे आहेत. त्यांच्याबरोबर मीहि फॉर्मवर आपलें नांव वगैरे लिहिलें. तेव्हां पोष्टमास्तर एका उंच पीठावर उभे राहिले. त्यांनीं आपला हात वर उभारला व आमचे हात वर करवून आमच्याकडून “ आझी अमेरिकन सरकारची नोकरी करीत असतां त्यांत दगा-फटका करणार नाही ” अशी शपथ घेतली. नंतर आझांला निरनिराळीं कामे वांटून देण्यांत आलीं. मजकडे रजिस्टरी ऑफिसांत पत्रावर शिके मारण्याचें वगैरे काम आलें. मी त्या कामास लागलों.

अशा प्रकारें ६ दिवसपर्यंत दररोज १० तास प्रमाणें ऑफिसांत काम करीत असतां अनेक नव्या नव्या माणसांशीं माझी ओळख झाली. रजिस्टरी विभागाचा सुपरिंटेंडेंट मोठा दारूबाज व आळशी माणूस होता. त्याचें वय सुमारे ५० वर्षांचें होतें. तो अगदीं अशिक्षित होता पण आपल्या कामांत हुशार होता. त्याची स्मरणशक्ति मोठी विद्वक्षण होती. ती इतकी की, एकदां त्याचेपुढें आलेलें

पार्सळ पुनः कधीच गहाळ होऊं शकत नसे. पोष्टांतीळ दोन जुने नोकर माझे परम मित्र बनले. त्यांपैकीं एक विवाहित होता. तो नेहमीं आपल्या सहचारिणीची मनधरणी करणाऱ्या उद्योगांत असे. एकदां तर तिची समजूत करण्याकरतां तो मला आपल्या घरीं घेऊन गेला होता. तेव्हा ती स्त्री मला अगदीं स्पष्टपणें ह्मणाळी कीं, माझे ते मित्र एका दुसऱ्या सुंदरीवर प्रेम करतात, ह्मणून हा घरगुती तंटा उपस्थित झाला आहे. दुसरा मित्र अद्याप कुमार होता. पण त्याचेंही एके ठिकाणीं संधान जुळलें असून मागणीं घालण्यांत आली होती. तो नेहमीं आपल्या भावी स्त्रीची प्रशंसा करित असे. तिचें सौंदर्य दाखविण्याकरितां त्यानें मलाही एके दिवशीं तिच्या घरीं नेऊन तिची भेट करविली होती.

सहा दिवसांनंतर मला पोष्टमॅनचें काम देण्यांत आलें. सकाळीं सहा वाजतां मला पोष्टांत जावें लागे. तेथें गेल्यावर आपलीं तिकिटें समयसूचक तास-मिनिट छापण्याच्या यंत्रांत छापून घ्यावीं लागत. नंतर एका गल्लीचीं पत्रें घराच्या अनुक्रमानें लावून आपल्या व्योममध्ये ठेवीत असे. वर्तमानपत्रें व पार्सलें यांचीं पुडकीं वेगवेगळीं बांधून घेई. नंतर बनावतीचा खाकी कोट घालून, पट्टा वगैरे चढवून तें ओझें खांद्यावर घेऊन ट्रामवेवर चढत असे. व त्यांतून आपल्या गल्लींत जात असे.

आपली इष्ट गल्ली येतांच ट्रामवेंतून उतरून सडकेच्या

एका वाजूची पायवाट मी सुधारत असे. अमेरिकेतील शहरांच्या बहुतेक सडका अगदी सरळ गेल्या आहेत. सडकांच्या दोन्ही बाजूस घरांचे कठडे आहेत. प्रत्येक कठडा दुसऱ्याशी जुद्धन असतो. प्रत्येक घराच्या मागे—पुढे व दोन्ही बाजूस बागशाई असते. घराच्या पुढूनच पायवाटा गेलेल्या असतात. सडकांच्या मध्यभागी पक्क्या व रुंद सडका, ट्रॅम्वे, मोटार, टांगे वगैरेकरिता असतात. सडकांच्या डाव्या आंगच्या घरांचे नंबर उजवे व उजव्या आंगच्या घरांचे नंबर सरळ असतात. ह्याकरिता आमच्या जवळ घरांचे नंबर असले तरी आही उगीच भटकत हिंडत नाही. प्रायः सर्व पत्रांवर घरांचे नंबर दिलेले असतात. ह्याकरिता पत्रांची नंबरवार पुढकी बांधून एक, तीन, पांच इत्यादि नंबरांच्या घरास अगोदर देत जातो. नंतर परत फिरतांना दुसऱ्या २, ४, ६, इत्यादि नंबरवाल्या घरास देत जातो. यामुळे काम अगदी अल्प सायासाने व जळद होत जाते.

अशा प्रकारे मला दहा दिवसपर्यंत गळोगळी पत्रे वांटवी लागली. नाताळच्या सणामध्ये लोक आपल्या मित्रांची पत्रे मिळण्यास मोठे उत्सुक असतात. पुष्कळशा प्रणयी युवती आपल्या प्रियकरांची प्रणय—पत्रे व प्रेमसूचक भेटी मिळण्याकरिता फारच आतुर झालेल्या असतात. मी जेव्हा पत्रे वांटी, तेव्हा अशा स्त्रिया अगदी दारावर उभ्या असलेल्या दिसत. जर का एकादीच्या नांवचे पत्र नसले तर तिच्या चेहऱ्यावर भौदासिन्याची छटा तत्काळ पसरे.

ह्या दिवसांत येथे थंडी फार कडक पडते. कधी कधी तर दिवसांत सकाळपासून सायंकाळपर्यंत बर्फ पडत असते. थोडेंसे चालून गेलें कीं, काळ्या ओव्हरकोटाचा रंग बर्फाच्या पतनानें भगदीं शुभ्र होऊन जातो व टोपी बर्फानें भरून जाते.

अशा प्रकारें बारा दिवसपर्यंत डाकखान्यांत काम करून मी अष्टेचाळीस डॉलर ह्मणजे सुमारे दीडशें रुपये मिळविले. त्यांतून घराचें भाडें चुकतें करून काहीं शिल्लकही मागे टाकिली.



अमेरिकेंतील प्रचंड कन्या-विद्यालय.



(आयर्व्हिंग गर्ल्स हायस्कूल.)

सध्यांच्या काळांत शिक्षणाविषयींची लाळसा प्रत्येक मनुष्याच्या मनांत उद्भूत झाली आहे असें दृष्टोत्पत्तीस येतें. मुलांच्या शिक्षणाची व्यवस्था करण्याचा प्रयत्न प्रथम-पासूनच होत आला असल्यामुळे त्यांच्याकरितां आज अनेक शाळा स्थापन झाल्या आहेत-होत आहेत; आणि त्या दिवसेंदिवस अशाच वाढत जाणार. परंतु आपल्या समाजाच्या विचित्र परिस्थितीमुळे मुलीचें शिक्षण अथवा सामान्यतः बोळावयाचें ह्मणजे ' स्त्रीशिक्षण ' ह्या विषयाकडे बऱ्याच अंशी कानाडोळा करण्यांत आला आहे. परंतु पाश्चात्य संस्कृतीच्या परिणामामुळे ती स्थिति आतां नष्ट

होत आहे ही समाधानाची गोष्ट आहे. संसाररूपी गाडीची स्त्री व पुरुष ही दोन चक्रे आहेत. पैकीं एकच चक्र— (पुरुष) ह्याकडेच आजपर्यंत सर्व लक्ष पुरविण्यांत येत होते, ती दृष्टि बदलून आतां सर्व जनतेचें लक्ष ह्या दोन्ही चक्रांकडे आकृष्ट होत आहे. त्याबरोबरच स्त्रियांना कोणतें शिक्षण द्यावें ? त्यांना पुरुषांप्रमाणेंच शिक्षण देणें इष्ट कीं अनिष्ट ? इत्यादि प्रश्न उत्पन्न होत आहेत. त्याचा योग्य विचार होऊन यथायोग्य पद्धति अमलांत येणें आवश्यक आहे. या बाबतींत अमेरिकन लोकांनीं चांगलीच आघाडी मारली आहे. त्यांनीं मुलींच्या शिक्षणाकरितां कित्येक मोठ-मोठी विद्यालये उघडलीं आहेत, त्यांपैकीं एका प्रचंड विद्या-लयाची ओळख आतां वाचकांस करून द्यावयाची आहे.

अमेरिकेंतील न्यूयॉर्क शहरांत “ वॉशिंग्टन आर्थिंग हायरस्कूल ” नामक एक मोठी कन्याशाळा आहे. त्या शाळेंत मुलींना उपयोगी अशा विषयांचें त्यांना समजेल अशा भाषेत शिक्षण देण्यांत येतें. ही शाळा जगांतील इतर सर्व मुलींच्या शाळांपेक्षां मोठी आहे. तींत सहा हजारपेक्षां जास्त मुली शिकत आहेत.

कांहीं वर्षांपूर्वी ही शाळा ‘ गर्ल्स बायव्हर्लीकल हायस्कूल ’ (मुलींना बायबलचा धर्मग्रंथ शिकविणारी शाळा) ह्या नांवानें प्रसिद्ध होती. त्या वेळीं तेथें फक्त स्वयंपाकाचें आणि शिवणकामाचें शिक्षण देण्यांत येत असे. तेव्हां त्या शाळेची स्थिति अगदीं साधारण होती. त्या वेळीं तींत

एक हजार मुली होत्या. त्यानंतर मेक अँडू नामक एका गृहस्थांची ह्या शाळेच्या मुख्य अध्यापकाच्या ठिकाणी नेमणूक करण्यांत आली. त्यांचा स्त्रीशिक्षणाविषयी असा अभिप्राय होता की, स्वराज्याची पात्रता मुलींमध्ये वास करते. शाळा काढावयाच्या त्या कांहीं मुलींना केवळ लिहिणे वाचणे शिकविण्याकरितां अथवा मास्तरकी करण्याकरितां किंवा शाळाखात्याकरितां अथवा त्यांच्या अभ्यासपत्रकांकरितां काढावयाच्या नाहीत ! तर त्यांना योग्य माता बनविण्याकरितां काढावयाच्या आहेत. हे अध्यापक ह्या शाळेत दाखल झाले तेव्हां शाळेंतील सर्व शिक्षक अभ्यासपत्रकावाङ्मूक काम करणारे आहेत असे त्यांना भाटळून आले. ते पाहून मुलींना जे विषय खरोखरच भावी आयुष्यांत अत्यंत आवश्यक व उपयोगी पडणारे असतील, त्यांचेच त्यांना शिक्षण द्यावे असे त्यांनी ठरविले. त्याचाच परिणाम पूर्वोक्त शाळेचे रूपांतर होऊन बनलेले सांप्रतचे विद्यालय होय. ह्या शाळेची इमारत नवीनच बांधण्यांत आली आहे. हीत आठ लायनी आहेत. ही प्रचंड इमारत बांधण्याच्या कामी सर्व परिश्रम मुलींनीच स्वतः केले आहेत. निरनिरळ्या लोकांस पत्रे लिहून, त्यांच्या समक्ष गांठी घेऊन, व फंड उभारून सर्व रक्कम जमविण्यांत आली व त्याने हे प्रचंड विद्यालय उभारले गेले; त्या कामी सुमारे पंधरा लाख डॉलर खर्च आला.

शाळेच्या मंदिरांत प्रवेश करतांच प्रथमतः शीत निवासक “ शेगडी-घर ” द्यागते, त्यावर “ ब्रेस ब्रिज हॉल ”

नासते पुस्तकातील अतिथ्यस्वागत दर्शविणारे एक सुंदर वाक्य लिहिले आहे. ह्या वाक्याचा भावार्थ असा आहे की, “ आतिथ्यांत शेगडी आणि निष्कपटी अंतःकरण ही आवश्यक आहेत.”+ ह्या उक्तीचा भावार्थ तेथील मुलींच्या वर्तनांत ओतप्रोत भरलेला आढळतो. त्या मोठ्या दयाळू आणि आनंदी प्राणी आहेत. कोणीहि मनुष्य केव्हांही तेथे जाऊन पाहिल तर त्यास त्या मुली गुण्यागोविंदाने आमोद-प्रमोद करीत आहेत, किंवा एकत्र बसून शिवणकाम करीत आहेत; अथवा वाचीत बसल्या आहेत असे आढळून येईल.

ह्या शाळेच्या १६० कक्षा (खोल्या) आहेत. त्यांची व्यवस्था अप्रतिम असते. पाहणाराला ते दृश्य अवलोकन करून आश्चर्य होतो. ह्या शाळागृहाशिवाय नाटकगृह, अंतरिक्षांतील हल्ले उद्यान, पशुसंग्रहालय, पदार्थसंग्रहालय, दुकान, बँक, फोटो घेण्याची जागा व अशाच प्रकारची आणखी विविधविषयक दुसरी भुवने त्या शाळेच्या मादकीची आहेत. नाटकगृहांत रंगभूमि, पडदे व नानाप्रकारचे देखावे यांचा संग्रह ही आहेत. तेथील पदार्थसंग्रहालय ह्मणजे लहानशा प्रमाणावर “ राणीचा बाग ” च आहे. असे ह्मणण्यास हरकत नाही. त्याच्या साह्याने मुलीस पशुपक्ष्यांसंबंधी माहिती दिली जाते. अंतरिक्षांतील हल्ल्या उद्यानाच्या साह्याने वनस्पतिशास्त्रासंबंधी

+ ज्या देशांत दडक थंडी पडते, तेथे शेगडीसमोर वसविणे हे पाहुण्याच्या सन्मानाचे द्योतक चिन्ह समजले जाते.

माहिती देण्यांत येते व उपहारप्रसंगी आणि जलसा वेळी
करण्याच्या वेळीही त्याचा उपयोग करण्यांत येतो. शाळे-
तील समारंभप्रसंगी गायनाचे सर्व कार्य मुलीच करतात.
त्यांचे शिक्षण देण्याची सर्व व्यवस्था विद्यालयांत करण्यांत
आली आहे.

गृहकृत्यः—शिकविण्याकरितां एक नमुनेदार स्वतंत्र
वर्ग आहे. त्यांत वसण्याउठण्याचा एक भाग, एक शय-
नगृह, एक शिशुगृह, भोजनगृह, स्वयंपाकगृह, सामानांचे
कोठार आणि स्नानगृह वगैरे आहेत. ह्या सर्व खोल्या
एकाच कायनांत आहेत. त्यामुळे सर्व मुलींना एकाच
वेळीं भिन्न भिन्न विषयांचे शिक्षण देण्याचे काम सहजगत्या
उरकतां येते.

शाळेमध्ये लेखन, वाचन, आणि गणित या विषयांचे
जरूरीपुरते शिक्षण देण्यांत येते. गृहकृत्य आणि गृह-
शास्त्र ह्या विषयांचेही शिक्षण देण्यांत येते. ह्या कामीं
एका स्त्रीशिक्षकेची योजना करण्यांत आली आहे. ती
एकाच वेळीं पंचवीस मुलींना शिक्षण देते. स्नानाच्या
वेळीं स्नानापासून आरोग्यदृष्ट्या काय काय फायदा होतो,
ते सांगण्यांत येते. आणि स्नानगृहाची रचना कशी असली
पाहिजे ? ते कसे बांधणे आवश्यक आहे ? तसेच ते स्वच्छ
कसे राखावे ? ह्या सर्व विषयांचे ज्ञान देण्यांत येते.

स्वयंपाकघर—पाकशाळेत शिक्षण देतांना भ्रान्ताच्या
विषयाचे ज्ञान देणारी स्त्री-शिक्षका मुलींना बरोबर घेऊन
त्यांना त्यांचे सप्रयोग शिक्षण देते. स्वयंपाकघर कसे
बांधावे ? त्यांत काय काय पदार्थ ठेवावे आणि ते कशा

नाम... प्रकारें जमवावे ? कोळसा, लांकडे, तेल, ग्यास आणि विद्युच्छक्ति यांच्या साह्याने स्वयंपाक कसा बनवावा ?— वस्तूंची खरेदी कशी करावी ? मिष्ट आणि पौष्टिक अन्नाची निवड कशा प्रकारें करावी ? तसेंच त्यामधील पौष्टिक भाग निरर्थक जाऊं न देतां त्या वस्तू कशा शिजवाव्या ? वगैरे गोष्टी उत्तम प्रकारें शिकविल्या जातात. तशाच प्रकारें, भोजनगृह आणि कोठार कसे ठेवावे ? भांडी स्वच्छ कशी ठेवावी ? तां व्यवस्थित कशी राखावी ? भोजन-स्थान हवेदार, प्रकाशयुक्त आणि स्वच्छ कसे ठेवावे ? तसेंच ते सुशोभित कसे बनवावे ? वगैरे बाबींचें मुलींना या ठिकाणीं शिक्षण दिलें जातें.

घरांतील अंतर्व्यवस्था आणि घराचें अंतरंग स्थान कसे असलें पाहिजे ? वसण्याउठण्याचें ठिकाण शांत, स्वच्छ आणि रमणीय कशा प्रकारें बनवावे ? तेंही ह्या ठिकाणीं शिकविण्यांत येतें. घरांत पियानो (एक प्रकारचा बाजा) असेल, तर तो कशा प्रकारें राखावा तें प्रत्यक्ष दाखविण्यांत येतें.

शयनगृहाविषयी शिक्षण देतांना स्वच्छ व खुली हवा, तसेंच प्रकाशाचें महत्त्व, यांची योग्य कल्पना दिली जाते. तसेंच विछाना कसा असला पाहिजे ? चादर, पलंग वगैरे कशा प्रकारें स्वच्छ ठेवावेत, आणि आजारी माणसांच्या शयनाची व्यवस्था कशा प्रकारें ठेविली पाहिजे. तें सर्व तेथें शिकविण्यांत येतें.

शिशुगृह (नर्सरी) मध्ये बाळकाची जोपासना कशा प्रकारें केली पाहिजे तें प्रत्यक्ष दाखविण्यांत येतें. शाळेंतील

द्वियाच्या घरांतील लहान मुळांमुळांना शाळेत आणून त्यांना दोन तीन दिवस शाळेत ठेवून घेऊन, शिशुगृहां-
तील व्यवस्थापक वाईच्या प्रत्यक्ष देखरेखीखाली मुळांना
स्नान कसे घाळावे ? त्यांना कसे ठेवावे ? त्यांना कशा
प्रकारे खेळवावे ? आणि कशा प्रकारे त्यांचा सांभाळ करावा
ते सर्व प्रत्यक्ष दर्शनाने शिकविण्यांत येते.

अशा प्रकारची व्यवस्था ह्या शाळेत आहे. शाळेच्या
सुव्यवस्थेचा परिणाम चांगला फळप्रद होतो. ह्या शाळेत
शिक्षण मिळविलेली मुळगी प्रत्यक्ष मातेपेक्षांही बाळकांचा
सांभाळ जास्त चांगल्या प्रकारे करते, आणि त्यापासून त्या
बाळकांच्या आर्यांनाही चांगले शिक्षण मिळते. याचा परि-
णाम आतां असा झाला आहे कीं, बाळकांचा प्रतिपाळ
कसा करावा याचे शिक्षण मिळालेल्या आया देशांत बऱ्याच
प्रमाणावर तयार झाल्यामुळे अमेरिकेंतील बाळमृत्यूची
संख्या दिवसेंदिवस कमी होत आहे.

अमेरिकेंतील तीन प्रख्यात शहरे.

१ सियेटल नगरी.

“ सियेटल ” वाशिंग्टन स्टेटमधील मोठे प्रख्यात शहर
आहे. याच्याशी तुलना करतां येईल असे हिंदुस्थानांत
एकही शहर नाही. हे शहर समुद्राच्या काठी वसलेले
असून त्यांतील उंच-नीच गळ्या व सुंदर काळवे यांनी ते

अत्यंत मनोहर दिसते. ह्या शहराच्या पश्चिमेस चार मैल लांब व दोन मैल रुंद इलियट नामक काळवा आहे. ह्या काळव्याच्या द्वारेच सियेटलचे समुद्रातून दळणवळण चालते. चीन, जपान, हिंदुस्थान वगैरे लांबलांबच्या देशांतील लोकांनी भरलेली स्टिमर ह्या काळव्यांत येतात व ह्याच्यातून सियेटलचा क्रोडों रुपयांचा माळ देशदेशांतरीं विक्रीस रवाना होतो.

शहराच्या पूर्वेस अठरा मैल लांब व दोन चार मैल रुंद वाशिंग्टन नामक काळवा आहे. ह्याच्या कांठचे हिरवेगार वृक्ष व त्या मागील सुंदर घरे यांनी अत्यंत मनोहर देखावा दिसतो. शहराच्या मध्यभागी " युनियन लेक " व " ग्रीन लेक " नामक दोन लहान काळवे आहेत. यांच्या दुतर्फा मोठमोठ्या धनाढ्य लोकांचे प्रचंड प्रासाद व मोठमोठी मंदिरे आहेत. त्या रंगीबेरंगी लाकडी इमारती पाहून मन उरहसित होते. दररोज सकाळ संध्याकाळ सियेटलमधील युव-युवाति व रंगेल लोक त्या काळव्यातून क्रीडा करून स्वच्छ हवेचा लाभ घेतात.

२ >> टकोमा <<

टकोमा एक लाख वस्तीचे शहर आहे. याची लोकसंख्या दिवसेंदिवस वाढत आहे. हें शहर समुद्राच्या काठी वसलेले असल्यामुळे लाकडे आणण्याची मोठी सोय झाली आहे. वाशिंग्टन स्टेटच्या जंगलातून थेट या शहरांत लाकूड येत व ते कापून त्याचा माळ वनविण्यांत येतो तो देश-

देशांतरीं रवाना होतो. हें शहर एका डोंगरावर वसले आहे. विजेच्या गाड्या सर्व शहरांतून पळत असतात. या शहरांत दुराचार फार आहे. मजूर लोक जे पैसे मिळवितात ते भगदीं पाण्याप्रमाणें वाईट कामांत खर्च करतात. शहरांत दारूचीं दुकानें तर फारच आहेत. हा पाश्चात्य सुधारणेचा महिमा आहे. याचा प्रताप अमेरिकेंतील शहरोशहरीं असल्याचें आढळून येतें.

टकोमा एका खाडीवर वसले आहे. एका लहानशा डोंगरावर वसलेलें, सुंदर घरांनीं विभूषित व विद्युत्प्रकाशानें अलंकृत असें हें शहर पाहून आनंद वाटतो. आधुनिक शास्त्रीय पद्धतीवर वसलेलें हें शहर पुढें मागें मोठें प्रचंड शहर होईल. कारण जवळ पाणी आहे व त्यांत बोटी येऊं जाऊं शकतात. यामुळें याचा व्यापार बराच मोठा आहे. येथील माल थेट जपान व चीन देशांत जातो. कांकूड, धान्ये, कापूस व दुसरे पदार्थ आशियांतील अन्य देशांतही जातात.

ह्या शहरांत पिठाच्या मोठमोठ्या गिरण्या आहेत. त्यांत लाखों मण धान्य दळले जातें व देशदेशांतरीं रवाना होतें. शिवाय या शहरांत कांकडाच्याही मोठमोठ्या वखारी आहेत. धातू शुद्ध करण्याचे कांहीं कारखाने आहेत. त्यांत एलास्का, क्यानहा, आरेगान वगैरे ठिकाणच्या खाणींतून निघाळल्या मिश्रित धातू शुद्ध केल्या जातात.

येथील लोक गव्वर आहेत. ही गोष्ट शहराकडे नुसतें

शहरांच ध्यानांत येतें; परंतु पाश्चात्य सुधारणेचा कुप्रभाव येथें फार दृग्गोचर होतो.

३ ✽ पोर्टल्याँड. ✽

हें शहर अरेगान संस्थानची राजधानी आहे. याची लोकवस्ती सुमारे अडीच लाख आहे. समुद्रकाठी वसलेल्या अमेरिकेतील सर्व शहरांत हें शहर अप्रतिम आहे. हें ज्या ठिकाणी वसले आहे तेथें मोठमोठी जहाजे येऊं शकतात. येथून १२० मैलांवर महासागर आहे, तरी पोर्टल्याँडच्या रहिवाशांना तो आपल्या अगदीं जवळ आहे असें वाटतें. याच्या जवळील नदीच्या पाण्याची खोली बरीच मोठी असल्यामुळे समुद्राच्या अगदीं कांठच्या शहराप्रमाणें तेथें सर्व सोयी अनुकूल आहेत. ज्यांना जपान, चीन किंवा हिंदुस्थान या देशांस जावयाचें असेल ते पोर्टल्याँडमध्ये स्टीमरावर आरूढ होऊन आपल्या निर्दिष्ट स्थळी पोहोचूं शकतात. ह्या शहरांत जगातील सर्व प्रकारच्या पदार्थांचा क्रयविक्रय होतो. ह्याच्या बंदरांत प्रायः सर्व जातीचे स्टीमर आपापले झेंडे फडकावीत असलेले दृष्टोत्पत्तीस येतात.

या शहराची उन्नति अत्यंत शीघ्रतापूर्वक झाली. इ. स. १९०० मध्ये ह्याची लोकसंख्या ९९,००० होती; परंतु आतां १० वर्षांच्या अवधीत ती अडीच लाखांवर गेली आहे. इतकी प्रगति होण्याचें कारण पोर्टल्याँडचा संबंध विल्हामेट व कोलंबिया या दोन नद्याशीं असल्यामुळे ह्या दोन नद्यांच्या तीरावर असणाऱ्या सर्व शहरांशी त्याचा

संबंध जडळा आहे हें होय. देशांत उत्पन्न झालेला जों, जो माल त्या शहरांतून येतो तो तो सर्व थोड्याशा भाडे-खर्चानें पोर्टल्याँमध्ये येऊन तेथून देशदेशांतरीं रवाना होतो. यामुळें दुकानदार व शेतकरी दोघेही अधिक खर्चापासून बचावतात. दुसरे, पोर्टल्याँड रेल्वेचें मोठें प्रचंड जंक्शन आहे. न्यूयॉर्क, शिकागो, सेंटपाळ, ओमाहा, साव्ठलेक सिटी, बेंकोवर बी. सी., सानफ्रान्सिस्को वगैरे शहरांशीं रेल्वेद्वारे याचा संबंध आहे. सदर्न पॅसिफिक कंपनीचा हें शहर अड्डा आहे. येथें प्रवाशांच्या सर्व प्रकारच्या सोयी असल्यामुळें ह्याची लोकसंख्या दिवसेंदिवस वाढत आहे.

शहरांतून रस्तोरस्तीं विजेच्या गाड्या धांवत असतात. आसपासच्या खेड्यापाड्याशीं व मोठमोठ्या गावांशींही याचा संबंध आहे. दोन चार भाणे दिले कीं, तेथील लोकांस शहरांत येतां येतें.

ह्या शहराचें सौंदर्य प्रेक्षणीय आहे. सुंदर सुंदर उत्तुंग मंदिरे, व्यावरीळ चित्ताकर्षक रोषनाई व प्रशस्त पक्क्या सडका यांनीं प्रेक्षकांचें मन मोहित होऊन जातें. शहराच्या आसपासच्या डोंगरांचें दृश्य मोठें मनोहर आहे. पर्वतांचीं हिमाच्छादित शिखरे शहरांतून दृष्टीस पडतात, ह्या पर्वतां-मुळें व समुद्रावरून येणाऱ्या वायुलहरींमुळें पोर्टल्याँडची हवा मोठी मजेदार व आरोग्यास हितावह अशी आहे.

शहरांत शिक्षणाची व्यवस्थाही उत्कृष्ट आहे. कांहीं चांगलीं चांगलीं हायस्कुले आहेत, पुस्तकालये आहेत,

झरिपटळें आहेत, दोन चार कॉलेजें आहेत. प्रतिवर्षी जून महिन्यांत ह्या शहरांत एक मोठा उत्सव होतो. त्याला Rose Festival ह्मणजे पुष्पोद्यान ह्मणतात. ह्या उत्सवांत पुष्पांची रेलचेल असते. घरे, दारे, हवेव्या, दुकाने, गाड्या, सडका इत्यादि सर्व कांहीं गुळाबाच्या फुलांनीं शृंगारकेलीं असतात. लांबलांबच्या ठिकाणाहून लोक हा मेळा पाहण्यास येतात. त्या वेळीं सर्व शहरभर मोठी धामधूम माजून राहते व जिकडे पहावें तिकडे आमोद-प्रमोदाचे व ह्यालीखुशालीचे प्रकार चाललेले दृष्टेस्पत्तीस येतात.

वाशिंग्टन स्टेट.



वाशिंग्टन संस्थान युनायटेडस्टेट्सच्या उत्तर-पश्चिम भागास आहे. याच्या उत्तरेस ब्रिटिश कोलंबिया, दक्षिणेस आरेगान संस्थान, पूर्वेस इडाहो संस्थान व पश्चिमेस प्रशांत महासागर आहे.

ह्या संस्थानांत कसकडे नामक पर्वतश्रेणी उत्तरेकडून दक्षिणेकडे गेली आहे. त्याचा एक तुरळक फांटा पश्चिमेस असल्यामुळे हें संस्थान दोन भागांत विभक्त झालें आहे. ह्या पर्वतश्रेणींत मोंट टेनियर १४,३६३ फूट, मोंट आदम्स १२,४७० फूट, मोंट वेकर १०,८२७ फूट व रोलेशियर १०,४३३ फूट उंच आहे.

ह्या पर्वतावळीच्या व प्रशांत महासागराच्या प्रभाषामुळे ह्या संस्थानाच्या पूर्व व पश्चिम भागाच्या ह्या हवामानांत मोठी तफावत आहे. कोठें फारच उष्णता असते तर कोठें भगदीं सर्द हवा असते. पश्चिम भागांत पाऊस फारच पडतो. हा पश्चिम भाग चांगला सुपीक आहे. यामुळे तेथें शेतकांचें मोठें उत्पन्न येतें.

वाशिंग्टन संस्थानांत दगडी कोळशाच्या खाणी सुबळक आहेत. इ. स. १९०७ मध्ये ह्या खाणींतून ३,६०,५६२ टन कोळसा निघाला होता. त्याची किंमत सुमारे २,३०,३९,४०३ रुपये होते. दगडी कोळशाशिवाय सोने, रुपें, तांबें व जस्त यांच्याही ह्या संस्थानांत खाणी आहेत. अलीकडे लोखंडाच्याही काहीं खाणी सांपडल्या आहेत.

या संस्थानांत मोठमोठी जंगले आहेत. कसकडे डोंगराच्या पूर्व भागांत तसेंच कोलंबिया नदीच्या उत्तरेस देवदारादि झाडांची बिकट भरणें आहेत. ह्या पर्वतांच्या पश्चिम भागांत “ फर ” वृक्षांची भरणें ४००० फुटांच्या उंचीपावेतो अंतरिक्षांत गेली आहेत व समुद्रापर्यंत त्यांचा फैलाव झाला आहे.

ह्या संस्थानास मार्शाच्या व्यापारापासून फारच फायदा होतो. त्यांचा तेथें मोठा व्यापार चालतो. इ. स. १९०४ मध्ये ह्या व्यापारांत १,५९,५७,६०३ रुपये भाडवळ गुंतले होते व नऊ हजार मजुरांची उपजीविका या व्यवसायांत होत होती. त्या साली ३० लाख डॉलरांचे मासे विकले

गेले. एक डॉक्टर क्षणजे तीन रुपये मानके तर ९० लाख रुपयांचे मासे खपले असे दिसून येईल. हे मासे टीनच्या पत्र्यांत बंद करून बाहेरदेशी पाठविले जातात.

शेतकीचे वर्णन काय करावे ? हें संस्थान सर्व जगांत शेतकीकरितां महशूर आहे. इ. स. १९०८ मध्ये मक्कई, गहू, जवस, आळू वगैरे सर्वांचें मिळून सुमारे १३ कोटी रुपयांचें उत्पन्न निघालें !

तेथें गव्हाचे दोन हंगाम आहेत. एक सरदीच्या दिवसांत व दुसरा वसंतऋतूंत. स्नेक नामक नदीच्या दक्षिण भागांत, तसेंच स्पोकेन नामक नदीच्या कांठीं गव्हाचें उत्पन्न हंगामाव्यतिरिक्त व पेरणी केल्यावाचून आपोआप होतें. या संस्थानांत अल्फाल्फा नामक गवताची उपज फार होते. त्याची लागवड आमच्या इकडे शेतकरीवर्ग करील तर पुष्कळ फायदा होईल.

अमेरिकेंत घोड्यांच्या द्वारे शेतकी होते. गाई दुधाकरितां व बैल मासाकरितां पाळतात. शेतकीकरितां घोड्यांची विशेष जरूरी असल्यामुळे शेतकरी लोक घोडेही पाळतात. परंतु बैल, मेंढरें व डुकरें यांचा खप विशेषतः असल्यामुळे तींही पाळलीं जातात. यांपासूनही लाखों रुपयांचें उत्पन्न होतें.

वाशिंग्टन संस्थानांत गिरण्या व कारखाने पुष्कळच आहेत व पाण्याच्या जोरानें पाणचक्रया चालविण्याचीही विपुल सोय आहे. ज्या ज्या ठिकाणीं नदी जवळ आहे त्या ठिकाणीं कारखाने उघडण्यांत आले आहेत.

शिक्षणाची व्यवस्था.

संस्थानच्या तर्फेने एक स्टेट सुपरिण्डेन्ट शिक्षण-विभागाकरिता निवडला जातो. तो चार वर्षे राहतो. संस्थानच्या गव्हर्नरकडून व सेनेटकडून त्याला चार मदतगार नेमण्यांत येतात. या पांच जणांच्या मंडळीस " स्टेट बोर्ड ऑफ एज्युकेशन " म्हणतात. प्रत्येक कौन्टीमध्ये आपापल्या सुपरिण्डेन्टची निवडणूक स्वतः लोकच करितात. तो दोन वर्षेपर्यंत अधिकारारूढ राहतो. प्रत्येक जिल्ह्यांत तीन वर्षांकरितां तीन डॉक्टरांची निवडणूक होते. हे सर्व लोकांच्याच हातीं आहे. जिल्ह्याचे डायरेक्टर योग्य त्या शिक्षणाची व्यवस्था करतात. वर्षांतून कमीत कमी सहा महिने शाळा उघड्या राहतात. ६ वर्षांच्या मुलांपासून तो २१ वर्षांच्या तरुणांपर्यंत या शाळांतून शिक्षण संपादन करीत असतात. ८ वर्षांच्या वयापासून १५ वर्षांच्या वयाच्या मुलांना शाळेत शिक्षण घ्यावयास जाणें भाग पडतें. मोठ्या गांवांतून हायस्कूलें उघडण्यांत आलीं आहेत.

ह्या व्यवस्थेचा असा परिणाम झाला आहे कीं, इ. स. १९०० च्या खानेसुमारींत दहा वर्षांच्या वयाच्या मुलांत केवळ शेंकडा ३ मुलें अशिक्षित निघालीं. इ. स. १९०७ मध्ये ६ वर्षांपासून २१ वर्षांपर्यंतच्या विद्यार्थ्यांची संख्या २३५०६१ होती, व शिक्षकांची संख्या ६२०९ होती. त्यांत केवळ स्त्रियांची संख्या ४,९५२ होती. संस्थानाकडून केवळ शिक्षणाकरितां ५५,०३,८९६ डॉलर खर्च करण्यांत आले होते.

संस्थानच्या मालकीचे एक मोठे प्रचंड विश्वविद्यालय
मिथिलमध्ये आहे. व एक कृषिकॉलेज पुढमेन नामक
शहरांत आहे. ह्या दोन भारी विद्यालयांशिवाय आणखीही
काही कॉलेजे निरानिराळ्या शहरांत असून तीं लोकांच्या
वर्गण्या व धनाढ्य लोकांच्या उदार देणग्या यांच्या द्वारे
चालली आहेत.

अमेरिकेंतील दानपद्धति आमच्यापेक्षां अगदीं भिन्न आहे. आमचे इकडे पुण्यक्षेत्रांत राहणाऱ्या गलेल्ले भिक्षु-पेशा लोकांस पोसण्यांतच सर्व इतिकर्तव्यता समजली जाते. परंतु अमेरिकेंत याच्या अगदीं उलट आहे. तेथे कांहीं द्वारे वेड्यांचीं इस्पितळे, शाळा, अनाथलये किंवा धंदे-शिक्षणाच्या शाळा वगैरे उघडण्यांत येतात व त्या चाल-विह्या जातात.

वाशिग्टन संस्थानांत सियेटल, टकोमा, स्पोकेन व
वालावाला इत्यादि प्रसिद्ध शहरे आहेत.

ॐ नमो भगवते वासुदेवाय

सेलम हें शहर ऑरेंगोन संस्थानची राजधानी आहे. विलामेट तराईच्या ऐन मध्यावर हें वसलेलें असल्यामुल्लें येथें नगरवृद्धीचें सर्व साहित्य विद्यमान आहे. येथील उवा-
मान आल्हाददायक आहे. याच्या आसमंताद्वांगाची भूमि
फारच सुपीक आहे. सभोंवताळचा देखावाही रम्य व मनो-
हर आहे. जेव्हां आकाश निरभ्र असतें तेव्हां पर्वतांचीं
पांच शिखरें, हिमाच्छादित असलेलीं दुरून फारच सुंदर
दिसतात.

ह्या शहराची लोकसंख्या १८,००० आहे. ह्याच्या सडका व गळुया फारच रुंद व फलभाराने लवळेच्या वृक्षांनी शोभायमान अशा आहेत. कांहीं सडका तर शंभर फूट रुंदीच्या आहेत. घरांच्या आसपासही फलयुक्त वृक्ष आहेत.

शहरांतल मोठमोठ्या इमारती पाहण्यालायक आहेत. राजधानीची मुख्य इमारत क्षणजे “ क्यापिटल बिल्डिंग ” असंत प्रेक्षणीय आहे. ही इमारत बांधण्यास तीस लाख रुपयांहून जास्त खर्च झाला आहे. इमारत मोठी प्रचंड आहे. हिच्या आंत एक मोठे ग्रंथसंग्रहालय आहे.

शहरांत आणखीही कांहीं प्रेक्षणीय इमारती आहेत. त्यांत “ फिडरल-बिल्डिंग ” ही एक विशेष उल्लेखयोग्य इमारत आहे. ही इमारत बांधण्यास साडेतीस लाख रुपये खर्च झाले आहेत. शहरांत कोर्टाची एक प्रचंड इमारत आहे, तिच्याही इतकाच खर्च आला आहे. सिटी-हॉल बांधण्यास अडीच लाख रुपये खर्च झाले आहेत. शहरांत एक मोठे हायस्कूल आहे. ते बांधण्यास दोन लाख पंचवीस हजार रुपये लागले आहेत. दुसऱ्या लहान लहान शाळा आहेत, त्यांना कांही लाख रुपये खर्च झाले आहेत. येथे एक विद्यामेट युनिव्हर्सिटी क्षणून विश्वविद्यालय आहे. याशिवाय कितीएक उपयोगी पाठशाळा आहेत. त्यांतून आंधळे, बहिरे, लुळे, पांगळे व बोंबडे मुलगे व मुक्ती शिकतात. एक सुधारक-विद्यालय आहे, त्यांत उच्छृंखल मुले ठेवण्यांत येतात. ऑरेगॉनच्या अस्सल रहिवाशांकरताहि एक “ गव्हर्नमेंट इंडियन ट्रेनिंग स्कूल ” नामक शाळा आहे.

सेलम शहराच्या आसमंताद्वागांत फळांची अगदीं रेळ-
चेळ आहे. सेब, नाशपाती, वोरें, करौंदा, सफरचंद,
आक्रोड, द्राक्षें इत्यादिकांची विपुळ पैदास होते. सेलम
शहरांत चेरी नामक फळांची पुष्कळ पैदास होते ह्मणून
त्याला “ चेरी सिटी ” ह्मणतात. चेरी नामक फळे
निरनिराळ्या रंगाचीं आहेत. हीं खाण्यांत आंबट-गोड व
निव्वळ गोड अशीं दोन प्रकारचीं लागतात. हीं दिस-
ण्यांत थेट भाळू (बटाव्या) सारखीं असतात. ह्याचीं गांठ
भाळूप्रमाणेंच असते; पण भाळू ह्याहून जरा मोठा असतो.
ह्यांच्या रंगांत वैचित्र्य आहे. लाल, पांढरे, काळे वगैरे
ह्यांचे चार पांच प्रकार आहेत.

फळांशिवाय येथें तराईमध्ये “ हाप ” नामक फुलांची
एक जाति पैदा होते. ह्या फुलांपासून मद्य तयार करण्यांत येतें.
आमुळें ह्याच्या पिकापासून लोकांस क्रोडो रुपयांची प्राप्ति
होते. आजूबाजूच्या प्रदेशांतून प्रतिवर्षीं तीस हजारोंपेक्षा
जास्त मजूर ‘ हाप ’ वेंचण्याकरितां येथें येतात. त्यांना
शेरांच्या हिशेबानें मजुरी मिळते. एक शेर फुलें वेंचणारास
एक ते दीड आणा मजुरी मिळते. कोणी कोणी एका
दिवसांत साडेतीन मण फुलें वेंचतात. अशा रीतीनें ते
दररोज आठ नऊ रुपये मिळवितात. ह्या हंगामांत जपानी
लोक तर फारच पैसे कमावतात. परंतु ‘ हाप ’ वेंचण्याचें
काम सहा सात आठवडेच चालतें.

शेरोजवर्ग

पोर्टलॅण्डपासून १९८ मैल अंतरावर उंपका तराईमध्ये

रोजवर्ग हें मोठें गांव आहे. याची लोकसंख्या ५५००, डगलस कौन्टीची हें गांव राजधानी आहे. येथें आधुनिक शास्त्रीय उपभोगाचीं सर्व साधनें आहेत. चांगलें पाणी, अग्निनिरक्षक यंत्र, शहरांतील मलिन पदार्थ वाहून नेणारे नळ, चांगल्या पक्क्या गळ्या, विद्युत्प्रकाशित घरे, टेलिफोन वगैरे सर्व काहीं या साडेपांच हजार वस्तीच्या गांवांत आहेत.

डगलस कौन्टीच्या तराईत गहू, ओट, मक्का, अळफा-लफा, बदाम, अक्रोड, सेब, नाशपाती, प्रून, आडू, चेरी, अंजीर, द्राक्षे वगैरे पदार्थ उत्पन्न होतात. ही जमीन चांगली सुपीक आहे. वर्षात ३५ इंच पाऊस पडतो. येथील गाईवैळ खूप मोठे व तरतरीत असतात. दूध, लोणी वगैरे दुभतें मिळतें. शेतकरी लोक मधमाशा, कोंबड्या, डुकरें, मेंढरें, घोडे वगैरे पाळून त्यांपासून आपला पुष्कळ फायदा करून घेतात.

हिवाळ्यांत येथें अधिक थंडी पडत नाही. कधी हिम-वर्षाव झाला तरी तो टिकत नाही. उन्हाळ्यांत उष्णताही फारशी भासत नाही. एकंदरीत बाराही महिने येथील हवा चांगली असते.

आरेगान स्टेट.

ऑरेगॉन संस्थानचें क्षेत्रफळ ९६,००० चौरस मैल आहे. ह्याची लोकसंख्या सुमारे सात लक्ष आहे. याहून ग्रेटब्रिटनचें झणजे इंग्लंड, स्कॉटलंड व वेल्स या तिहींचा

मिळून प्रदेश लहान असून त्याची लोकसंख्या तीन कोटि सत्तर लक्ष आहे, यावरून ऑरेगॉन स्टेट्समध्ये अद्याप किती तरी लोकांची राहण्याची सोय होणार आहे असे उघड उघड दिसते.

या संस्थानांतील हवा फार उष्ण नाही व फारशी सर्दही नाही. हिवाळ्यांत थोडासा हिमपात होतो; परंतु तो टिकत नाही. उन्हाळ्यांत ऊन कडक पडते परंतु रात्री हवा मोठी मजेदार असते. ही गोष्ट विशेषतः समुद्रकाठच्या प्रदेशास लागू आहे. समुद्रापासून दूर भूमिप्रदेशांत उष्णता बरीच भासते ह्मणून लोक घरांच्या भांत निजतात. इकडे तुफान कधीही होत नाही. जमीन फारच सुपीक आहे. या प्रदेशाचे सृष्टिसौंदर्य अतिशय मनोहर व आश्वादकारक आहे. जिकडे पहावे तिकडे रान हिरवेगार दिसते. उगुं काय सृष्टिदेवीने सुरम्य हरितवर्ण शाळूच परिधान केला आहे असा भास होतो.

सृष्टिने ह्या संस्थानांत आपले कायमचे अधिष्ठान केले आहे की काय असे वाटते, कारण बर्फाने आ ञादलेले डोंगर, मोठमोठ्या नद्या, डोंगरांतील वेगवान् उच्छृंखल नाळे, सुंदर निर्झर व मनोहर कालवे व तळाव यांचे सुंदर दृश्य पाहून प्रेक्षकांचे मन मोहित होऊन जाते. जगांतील सृष्टिसौंदर्याविषयी प्रसिद्ध अशा प्रदेशांपैकी ऑरेगॉन स्टेटचा एक प्रदेश आहे असे ह्मणण्यास मुळीच प्रत्यबाय नाही.

ऑरेगॉनच्या पश्चिमभागचा तीनशें मैलांचा प्रदेश उष्ण हवेचा आहे. पॅसिफिक महासागर, आपल्या उष्ण वायु-तरंगांनी, ह्या भागाळा वनस्पतिदृष्ट्या अधिक उपयुक्त बन-वितो. ह्या भागांत मोठमोठी अरण्ये आहेत. कृषि, दुग्ध-व्यवसाय व फळांची वृद्धि याकरिता हा भाग अत्यंत उपयुक्त आहे.

क्लिमेटचा प्रदेश सुमारे चार हजार चौरसमैल आहे. ह्याची लोकसंख्या चार लाख आहे. तरी अद्याप येथे पुष्कळच लोकांना वसाहत करण्यास वाव आहे. इतर प्रदेशांमध्ये अद्याप फारच थोडी लोकवस्ती झाली आहे. ऑरेगॉन संस्थानांत कमीत कमी दोन कोटि प्राणी आनं-दाने काळक्रमण करूं शकतील. ह्या संस्थानच्या पूर्वभागची जमीन वेगळ्या प्रकारची आहे. पॅसिफिक महासागराचा ह्यावर विशेषसा प्रभाव पडत नाही. कैस्केड पर्वतश्रेणीच्या पूर्वेस जी जमीन आहे, ती गव्हाच्या पैदाशीस फारच चांगली आहे. येथे उंच-नीच डोंगर आढळत नाहीत. मोठमोठी चौरस मैदाने गव्हाच्या शेतीकरिता अत्यंत उप-युक्त आहेत. सूर्यनारायणाचीही ह्या भागावर विशेष कृपा आहे. हिवाळ्यांत बर्फही पडतें. ह्या भागांतून गहू, बैल, मेंढरे वगैरे दुसरीकडे विकण्यास पाठविली जातात. आतां अलीकडे या भागांत रेलवेचा प्रसार बऱ्याच प्रमाणांत वाढत आहे. तसें झाल्यास रेलवेच्या प्रसारामुळे तेथे पैदा झालेला माक शहरांच्या बाजारांत आणून विकण्यास सोयी-स्कर पडेल व त्यामुळे उत्पन्नही चौपट पांचपट अधिक होईक.

युनायटेडस्टेट्स गव्हर्नमेंटचे विद्वान् प्रोफेसर विथकूम्ब यांचे असे ह्मणणे आहे की, ऑरेगोनची सहा कोटि साडे-पंधरा लाख एकर जमीन लोकांना फारच किफायतशीर आहे. त्यांपैकी सध्यां चाळीस लाख एकरापेक्षां कमी जमीन लागवडीस आणली जाते. बाकीची जमीन पडीक स्थितींत पडून राहिली आहे. शेतकीच्या कामास येथील जमीन फारच उत्कृष्ट आहे व विपुलही आहे. जर ही सर्व जमीन लागवडींत आणली गेली तर ऑरेगोनचे वार्षिक उत्पन्न पन्नास कोटि डॉलर होईल. ऑरेगोनचे दक्षिण व पूर्व भाग उत्तम प्रकारे लागवडींत आणण्यांत आले तर लक्षावधि लोकांना पोसणारे व नंदनवनाप्रमाणे रमविणारे ते त्यांचे स्वर्गधामच बनून जाईल.

तेथील गव्हर्नमेंटजवळ कित्येक हजार एकर जमीन लागवडीस देण्यासारखी शिल्लक आहे. दिवसेंदिवस युरोप व पूर्वअमेरिका या प्रदेशांतील लोक पॅसिफिक कोस्टवर येऊन रहात आहेत. ऑरेगोनची लोकवस्तीहि वाढत आहे. ऑरेगोनचे सेब इंग्लंड व स्कॉटलंडमध्ये सुद्धा विकण्यास जातात. जपान व चीन देशांतील लोकही ऑरेगोनची फळे खातात. यावरून येथे भरपूर वसाहती होऊन सर्व प्रदेश लागवडींत येऊं लागला तर येथील फळफळावळ जगांतील सर्व मोठमोठ्या शहरांच्या बाजारांत विक्रीस मांडली जाईल असे अनुमान करण्यास हरकत नाही.

फळाशिवाय ह्या संस्थानांत लोकांची पैदासही पुष्कळ

होते. सुमारे दोन कोटि एकतीस लाख डॉलरांचे लांकूड येथे प्रतिवर्षी कापून तयार होतें. असे असून चार खर्ब फूट लांकूड सध्या शिल्लक आहे. पोर्टल्याँडच्या गिरण्यांत बावीस लाख पन्नास हजार फूट लांकूड दररोज कापण्यांत येतें. जगांतील अन्य कोणत्याही शहरांत इतके लांकूड कापले जात नाही. ऑरेगॉनमध्ये उत्पन्न झालेला माल जगांतील कोणत्याही बाजारांत तात्काळ खपतो. येथील फर (देवदार) वृक्षाचे लांकूड लांबलांबच्या प्रदेशांत विकावयास जातें. फर हें एक मृदु प्रकारचे लांकूड आहे. त्यामुळे तें अल्प सायासानें कांपतां येतें; परंतु जें लांकूड विशेष मजबूत व टणक असतें, तें अमेरिकन गव्हर्नमेंट आपल्या कबज्यांत घेतें. ऑरेगॉन संस्थानांतील कित्येक मोठमोठी जंगले त्या सरकारने आपले ताब्यांत ठेविली आहेत.

ह्या संस्थानांत सोने, चांदी, तांबें व दगडी कोळसे यांच्या खाणी आहेत. व हा व्यवसाय दिवसेंदिवस वाढत आहे. संस्थानास ह्या व्यवसायापासून प्रतिवर्षी सुमारे तीस लाख डॉलरांची प्राप्ति होते.

ह्या संस्थानचा माशांचा व्यापार मोठा चाळतो. त्यांत कोट्यवधि रुपयांची उलाढाल होते. सुमारे चाळीस लक्ष डॉलरांचे सामन मासे कोलंबिया नदीतून धरले जातात. चिनुक नामक सामन मासे ह्या नदींत फार असतात. ह्या माशांचा तोटा कधीही पडूं नये म्हणून गव्हर्नमेंटकडून विशेष प्रकारचा बंदोबस्त ठेवण्यांत आला आहे. संस्थानांत

माशांचा व्यापार करणाऱ्या मोठमोठ्या कंपन्या आहेत. त्या आपले मासे डब्यांत भरून त्यांवर आपापलीं लेबलें चिकटवून ते डबे परदेशीं रवाना करितात. या कामांत मजूरी वैगेरेकरितां सुमारे पंचवीस लक्ष डॉलर प्रतिवर्षी खर्च होतात. या कामीं एकंदर भांडवल सुमारे पन्नास लक्ष पौंड गुंतले आहे. अमेरिकन गव्हर्नमेंटने आपल्यायोग्य व दक्ष व्यवस्थापकांच्या द्वारे ह्या माशांच्या वृद्धीचें काम आपले हातीं घेतलें आहे. यावरून संस्थानळा हें उत्पन्न नेहमीं—असेंच होत जाणार. असें समजण्यास हरकत नाही.

अमेरिकेंत ' हाप्स ' नामक एक प्रकारची फुलें पिकतात. त्यांचें उत्पन्न ऑरेगोनमध्ये फारच मोठ्या प्रमाणावर होतें. त्या फुलांपासून दारू बनविण्यांत येते. सुमारे एक लक्ष वीस हजार गोण्या ' हाप ' येथें दरसाल पिकतो. हें त्याच्या उत्पन्नाचें मान दिवसेंदिवस वाढत असून पुढेही तें तसेंच वाढत जाणार. कारण या प्रदेशांत त्यांची पैदास चांगलीच यशस्वी होत आहे.

ऑरेगोनमध्ये मेंढरें पाळण्याचा व्यवसायही दांडगा आहे. सुमारे दोन कोटि पौंड लोंकर त्या मेंढरांपासून पैदा होते. ह्या कामास संस्थानचें हवामानही चांगलें अनुकूल आहे. लोंकरीपासून पक्का माल तयार करणाऱ्या काहीं गिरण्या तेथें आहेत. लोंकरीचा पक्का माल तयार करण्याच्या कामांत या संस्थानचा हातखंडा आहे. असें त्या व्यवसायातील तज्ज्ञांचें मत आहे.

ऑरेगोनच्या पश्चिम भागांत बकरीं विशेष आहेत. त्यांच्यापासून शेतकऱ्यांना मोठाच लाभ होतो. ह्यांच्या केंसापासूनही त्यांना चांगली किफायत होते.

ऑरेगोनमध्ये स्टेट विश्वविद्यालयाशिवाय दुसरीं कित्येक विश्वविद्यालये व कॉलेजे आहेत. त्यांत पॅसिफिक विश्वविद्यालय, विलामेट विश्वविद्यालय, कोलंबिया विश्वविद्यालय, वेनिडिक्टन कॉलेज, पॅसिफिक कॉलेज, मेक्मिनव्हिल कॉलेज, अल्बनी कॉलेज व रीड इन्स्टीट्यूट हीं विशेष प्रसिद्ध आहेत. संस्थानने आपल्या खर्चाने काढलेले वैज्ञानिक-कृषि कॉलेज कारवाहिस येथे आहे. त्यांत कृषिविषयांचे सांगोपांग ज्ञान दिले जाते.

ऑरेगोनची शासनपद्धति सर्व युनायटेडस्टेट्स ऑफ अमेरिकेमध्ये श्रेष्ठपतीची आहे. येथेही लोकसत्ताक राज्यपद्धतीच चालू आहे. येथेही आस्ट्रेलियन व्होटपद्धति, व्होट देणाऱ्यांच्या रजिस्ट्रीची शैली आणि इनिशियेटिव्ह अँड रेफरेंडम, डायरेक्ट प्रायमरी, करंट प्राक्टिस अँड व रीकाळ हीं आदर्शशासनपद्धतीचीं चार प्रसिद्ध शस्त्रेही लोकांच्या हातीं आहेत.

पहिली आस्ट्रेलियन व्होट पद्धति:—व्होट देणारास मत देण्याची पूर्ण स्वतंत्रता असते. त्या पद्धतीमहें नांव आहे. या पद्धतीमुळे कोणाची भीड कोणावर पडत नाही. बाहेरच्या मनुष्यास कोण मनुष्य कोणास व्होट देतो ते मुळीच कळत नाही व एकाद्या लेंच्यापेंच्या मनुष्यावर आपला

प्रभाव पाडण्यास कोणा धूर्त मनुष्यास अवसरही सांपडत नाही. हा कायदा इ. स. १८९७ मध्ये पास होऊन ऑरेगोन संस्थानांत प्रचलित झाला.

दुसरी गोष्ट व्होट-रजिस्टरीच्या संबंधी आहे. ह्या कायद्या-
न्वये प्रत्येक मतदारास व्होट देण्यापूर्वी आपले नांव रजि-
स्टर्ड करावे लागते. निवडणुकीच्या एक महिना पूर्वी व्होट
देणाऱ्यांची नोंदणी होते व प्रारंभिक निवडणुकीच्या दहा
दिवस पूर्वी नोंदणी करण्याचे काम समाप्त होते. प्रारंभिक
निवडणुकीनंतर चार दिवसांनी पुनः नोंदणी सुरू होते, व
जनरल निवडणुकीपूर्वी वीस दिवसपर्यंत ती तशीच सुरू
राहते. व्होट देणारांनी स्वतः रजिस्टरी ऑफिसांत जावे,
किंवा एकाद्या माजिस्ट्रेटसमोर रजिस्टरी फॉर्म भरून तो
रजिस्टरी ऑफिसांत पाठवून द्यावा. रजिस्टरीच्या पुस्तकांत
व्होट देणाराचे पूर्ण नांव, त्याचा रजिस्टर नंबर, रजि-
स्टरीची तारीख, त्याचा धंदा, वय, जन्मस्थान, अमेरिकन
बनव्याची तारीख व त्याचे राहण्याचे ठिकाण ही लिहिलेली
असतात, आणि त्याबरोबरच त्याच्या घराचा नंबर, गल्लीचे
नांव, घराची संख्या हीहि नमूद केलेली असतात. इतकी
सावधगिरी ठेवण्याचे कारण इतकेच की, कोणीहि मनुष्याने
एकाहून अधिक मते देऊ नयेत. व्होट देतेवेळी, क्लर्कला
व्होटरला व्होटसंबंधी प्रश्न विचारण्याचा पूर्ण अधिकार
असतो. ह्यामुळे कोणाही लुच्च्या मनुष्यास लुच्चेगिरी कर-
ण्यास वाव सांपडत नाही. नाही तर इ. स. १८९९
पूर्वी एकेक मनुष्य दहा दहा, वीस वीस वेळ भिन्न भिन्न

ठिकाणीं जाऊन व्होट देऊन येत असे, व अशा रीतीने दुष्ट मनुष्यांच्या निवडणुकीस साह्य करीत असे. याशिवाय मृत मनुष्यांच्या नांवाने व्होट जमविले जात असत. ह्या सर्व लुच्चेगिन्यांचा प्रतिकार करण्याकरिता अॅरेगोनच्या लोकांनी इ. स. १८९९ मध्ये रजिस्ट्री होण्याचा कायदा पास करून घेतला.

तिसरा कायदा “ इनिशियेटिव्ह अॅन्ड रेफरेंडम ” राजनीतिशास्त्रांत अत्यंत महत्त्वाचा आहे. ह्या कायद्यान्वये कायदे करण्याचा अधिकार प्रतिनिधींच्या पंचायतीस दिला जातो. परंतु जनता कायद्याचे मसूदे पास करणे व त्यांत अवश्य तर सुधारणा करणे ही कामे आपल्या हातीं ठेवते. शिवाय कायदा मंजूर करणे किंवा रद्द करणे यांत लोकप्रतिनिधि-पंचायताच्या अधिकारांहून अगदीं स्वतंत्र असतात. पंचायताचे कोणतेही काम स्वीकारणे किंवा फेटाळून लावणे त्यांच्या मर्जीवर अवलंबून असते. त्यांच्या अधिकाराने ते मुळीच नांधले जात नाहीत. व्होट देणारां-पैकी शेंकडा आठ लोक एका अर्जावर सहा करून एकादा विशिष्ट मसूदा पंचायतीपुढे उपस्थित करतील तर पंचायताला जनरल निवडणुकीत तो विषय लोकांसमोर आणावा लागेल. ह्या विधीला ‘ इनिटियेटिव्ह ’ ह्मणतात. ‘ रेफरेंडम ’ कायद्यान्वये केवळ शेंकडा पांच व्होट देणारे एका अर्जावर सहा करून एकाचा पास झालेल्या कायद्यावर पुनः विचार करण्यास पंचायतीला उद्यत करूं शकतात. संस्थानचा गव्हर्नर ह्मणजे केवळ लोकांचा सेवक आहे.

लोकानुमतानें पसार झालेला एकादा कायदा हाणून पाडण्याचा त्याला अधिकार नाही.

चौथा “ डायरेक्ट प्रायमरी ” कायदा आहे. ह्याच्या अन्वये लोक प्रत्येक ऑफिसराची निवडणूक करितात. ज्या भागांत जो ऑफिसर असतो, त्याला तेथील जनता बहुमतानुसार निवडते. कोणीहि मनुष्य कोणत्याहि उच्चपदाकरिता आपले नांव लोकांपुढें उपस्थित करूं शकतो. अशा मनुष्यास व्होट देणाऱ्या लोकांपैकीं शेंकडा कांहीं लोकांच्या आपल्या अर्जावर सहा ध्याव्या लागतात. तात्पर्य काय कीं, कोणीहि मनुष्य कोणत्याहि पदास पात्र असेल तर त्याला तो अधिकार मिळतो व होतकरू, विद्वान् व न्यायप्रिय मनुष्य आपल्या अंगच्या कर्तवगारीवर आपल्या आकांक्षेप्रमाणें कोणतेहि उच्चपद प्राप्त करून घेऊं शकतो. ह्या कामांत त्याला कोणत्याहि प्रकारच्या पार्टी सिस्टमचा अंगिकार करावा लागत नाही. प्रत्येक मनुष्य आपल्या अंगच्या धडाडीप्रमाणें व स्वतःच्या पात्रतेप्रमाणें अगदीं स्वतंत्रतापूर्वक आपल्या देशाची सेवा करूं शकतो.

पांचवा कायदा गव्हर्नमेंटला दोपरहित करितो. त्याच्या अन्वये उमेदवार मनुष्य आपल्या प्राप्तीचा शेंकडा १५ भाग उच्चपदाच्या प्राप्तीप्रीत्यर्थ खर्च करूं शकतो. या व्यवस्थेमुळे कोणीहि धनिक मनुष्य केवळ आपल्या द्रव्यबळाने पुढें सरसावून व दुसऱ्याच्या अधिकाराची पायमल्ली करून स्वतःच्या पोळीवर तूप ओढण्याचें अन्यायकृत्य करूं शकत नाही. संस्थानचा मुख्य प्रधान एक पुस्तक

प्रसिद्ध करितो, त्यांत उमेदवारांच्या योग्यतेचें यथातथ्य वर्णन केलेलें असतें व त्याबरोबरच त्यांच्या कांहीं पॉलिसी असतील तर त्यांचेही विवेचन केलेलें असतें. अशा प्रकारचीं दुसरीहि कांहीं पत्रके आविर्भूत करण्यांत येतात. त्यामुळे व्होट देणाऱ्या नागरिकांना उमेदवारांच्या पात्रापात्रतेचा विचार करून यथायोग्य निर्णय करण्यास सोयीस्कर पडतें. हीं पत्रके निवडणुकीच्या पूर्वी एक महिना निघतात. ह्या सर्व पत्रकांच्या छपाईचा खर्च उमेदवार लोक देतात.

ऑरेगॉनच्या गव्हर्नमेंटने आपल्या संस्थानाला घूर्त लोकांपासून अगदीं सोंबळें राखण्याकरितां कित्येक प्रतिबंधक नियम पसार केले आहेत. कोणाही लुच्च्या व जहांवाज ठरू नमुण्याचा राज्यकारभारांत प्रवेश होऊं नये अशी सर्वसाधारण लोकांचीहि उत्कट इच्छा असते. त्याकरितां मोठमोठे बिकट कायदे पास करण्यांत आले आहेत. आतां शेवटीं आणखी एक गोष्ट वाचकांच्या निदर्शनास आणून ऑरेगॉन शासनपद्धतीचा विषय पुरा करूं. जो मनुष्य जनतेच्या मर्जीप्रमाणें काम करीत नसेल त्याला पदच्युत करण्याचाही नियम त्यांनीं बनविला आहे. त्याप्रमाणें कोणत्याहि जिल्ह्यांतील शेंकडा २५ व्होट देणारे लोक कोणत्याही ऑफिसरास, त्याच्या विरुद्ध अर्ज देऊन, त्या पदावरून च्युत करूं शकतात. ह्या पद्धतीस 'रीकाल' अथवा पदच्युत करणें असें ह्णतात. त्या अर्जावर व्होट देणारांना आपल्या कार्याच्या पुण्यर्थ योग्य कारणेही नमूद

रावी लागतात. त्या अर्जावर ज्याच्या विरुद्ध अर्ज केला गेला असेल त्याचे कांहीं आक्षेप असतील तर ते ऐकून घेतले जातात. त्याची कारणे जर बरोबर असतील तर सर्व व्होटर लोकांसमक्ष दोन्ही पक्षांच्या गाऱ्हाण्यांची भवति न भवति होऊन योग्य निर्णय होतो.

तात्पर्य काय कीं, ऑरेगोन स्टेटची शासनपद्धति अमेरिकन संस्थानांत सर्वापेक्षा उत्तम आहे व तेथील लोक आनंदानें आपली कालक्रमणा करीत आहेत.

अमेरिकेंतील वर्तमानपत्रांचें श्रेष्ठत्व.

आपल्या देशांतील वर्तमानपत्रांची अवस्था किती शोचनीय आहे ते वाचकांस महेश्वरच आहे. त्याला कांहीं कारणेही विद्यमान आहेत. हिंदुस्थानच्या लोकांतील विद्येचा अल्प प्रसार, उच्च शिक्षणाच्या अभावी त्यांची बनलेली चारित्र्यहीनता व हजारों वर्षांपासून अंगवळणीं पडलेला आळस व औदासिन्य इत्यादि कारणांमुळे सांप्रत त्या देशास अशी निकृष्टावस्था प्राप्त झाली आहे. ह्यामुळे आमचे इकडे ज्या सार्वजनिक संस्था स्थापन होतात त्या खद्योतांच्या अल्प-कालिक तेजाप्रमाणें अल्प काल टिकून शेवटीं नामशेष होतात. प्रारंभी आमच्यामध्ये अशी स्फूर्ति प्रज्वलित होते कीं, आतां देशाचे दुर्दिन छंपून लौक्यच तो भाग्यशिखरावर आरूढ होणार असा भास होऊं लागतो; परंतु नंतर कांहीं कालानें शिथिलतादेवी आपल्या भक्तजनांचे कष्ट अधिक न पाहतां त्यांना आत्मसात् करून घेते व “ चार दिनकी चांदनी और फिर अंधेरा पाख ” ह्या सुप्रसिद्ध हिंदी झणीप्रमाणें किंवा ‘ येरे माझ्या मागल्या ’ ह्या आमच्या साध्या मराठी झणीप्रमाणें वर्तन होऊं लागतें.

प्रसिद्ध करितो, त्यांत उमेदवारांच्या योग्यतेचें यथातथ्य वर्णन केलेलें असतें व त्याबरोबरच त्यांच्या कांहीं पॉलिसी असतील तर त्यांचेही विवेचन केलेलें असतें. अशा प्रकारचीं दुसरीहि कांहीं पत्रके आविर्भूत करण्यांत येतात. त्यामुळे व्होट देणाऱ्या नागरिकांना उमेदवारांच्या पात्रापात्रतेचा विचार करून यथायोग्य निर्णय करण्यास सोयीस्कर पडतें. हीं पत्रके निवडणुकीच्या पूर्वी एक महिना निघतात. ह्या सर्व पत्रकांच्या छपाईचा खर्च उमेदवार लोक देतात.

ऑरेगोनच्या गव्हर्नमेंटने आपल्या संस्थानाळा घूर्त लोकांपासून अगदीं सोंवळें राखण्याकरितां कित्येक प्रतिबंधक नियम पसार केले आहेत. कोणाही लुच्च्या व जहांवाज ठक मनुष्याचा राज्यकारभारांत प्रवेश होऊं नये अशी सर्वसाधारण लोकांचीहि उत्कट इच्छा असते. त्याकरितां मोठमोठे विकट कायदे पास करण्यांत आले आहेत. आतां शेवटीं आणखी एक गोष्ट वाचकांच्या निदर्शनास आणून ऑरेगोन शासनपद्धतीचा विषय पुरा करूं. जो मनुष्य जनतेच्या मर्जीप्रमाणें काम करित नसेल त्याला पदच्युत करण्याचाही नियम त्यांनीं बनविला आहे. त्याप्रमाणें कोणत्याहि जिल्ह्यांतील शेंकडा २५ व्होट देणारे लोक कोणत्याही ऑफिसरास, त्याच्या विरुद्ध अर्ज देऊन, त्या पदावरून च्युत करूं शकतात. ह्या पद्धतीस 'रीकाल' अथवा पदच्युत करणें असें ह्मणतात. त्या अर्जावर व्होट देणारांना आपल्या कार्याच्या पुष्ट्यर्थ योग्य कारणेही नमूद

रावीं लागतात. त्या अर्जावर ज्याच्या विरुद्ध अर्ज केला गेला असेल त्याचे कांहीं आक्षेप असतील तर ते ऐकून घेतले जातात. त्याचीं कारणें जर बरोबर असतील तर सर्व व्होटर लोकांसमक्ष दोन्ही पक्षांच्या गाज्हाण्यांची भवति न भवति होऊन योग्य निर्णय होतो.

तात्पर्य काय कीं, ऑरेगॉन स्टेटची शासनपद्धति अमेरिकन संस्थानांत सर्वापेक्षा उत्तम आहे व तेथील लोक आनंदानें आपली कालक्रमणा करीत आहेत.

अमेरिकेंतील वर्तमानपत्रांचें श्रेष्ठत्व.

आपल्या देशातील वर्तमानपत्रांची अवस्था किती शोचनीय आहे ते वाचकांस मद्दशूरच आहे. त्याला कांहीं कारणेही विद्यमान आहेत. हिंदुस्थानच्या लोकांतील विद्येचा अल्प प्रसार, उच्च शिक्षणाच्या अभावीं त्यांची बनलेली चारित्र्यहीनता व हजारों वर्षांपासून अंगवळणीं पडलेला आळस व औदासिन्य इत्यादि कारणांमुळे सांप्रत त्या देशास अशी निकृष्टावस्था प्राप्त झाली आहे. ह्यामुळे आमचे इकडे ज्या सार्वजनिक संस्था स्थापन होतात त्या खद्योतांच्या अल्प-कालिक तेजाप्रमाणें अल्प काल टिकून शेवटीं नामशेष होतात. प्रारंभी आमच्यामध्ये अशी स्फूर्ति प्रज्वलित होते कीं, आतां देशाचे दुर्दिन टंप्पून लौकरच तो भाग्यशिखरावर आरुढ होणार असा भास होऊं लागतो; परंतु नंतर कांहीं कालानें शिथिलतादेवी आपल्या भक्तजनांचे कष्ट अधिक न पाहतां त्यांना आत्मघात करून घेते व “चार दिनकी चांदनी और फिर अंधेरा पाख” ह्या सुप्रसिद्ध हिंदी कृणीप्रमाणें किंवा ‘येरे माझ्या मागल्या’ ह्या आमच्या साध्या मराठी कृणीप्रमाणें वर्तन होऊं लागतें.

प्रसिद्ध करितो, त्यांत उमेदवारांच्या योग्यतेचें यथातथ्य वर्णन केलेलें असतें व त्याबरोबरच त्याच्या कांहीं पॉलिसी असतील तर त्यांचेही विवेचन केलेलें असतें. अशा प्रकारची दुसरीहि कांहीं पत्रके आविर्भूत करण्यांत येतात. त्यामुळे व्होट देणाऱ्या नागरिकांना उमेदवारांच्या पात्रापात्रतेचा विचार करून यथायोग्य निर्णय करण्यास सोयीस्कर पडतें. ही पत्रके निवडणुकीच्या पूर्वी एक महिना निघतात. ह्या सर्व पत्रकांच्या छपाईचा खर्च उमेदवार लोक देतात.

ऑरेगॉनच्या गव्हर्नमेंटने आपल्या संस्थानाळा घूर्त लोकांपासून अगदीं सोंबळे राखण्याकरितां कित्येक प्रतिबंधक नियम पसार केले आहेत. कोणाही लुच्च्या व जहाजाज ठरू नमुण्याचा राज्यकारभारांत प्रवेश होऊं नये अशी सर्वसाधारण लोकांचीहि उत्कट इच्छा असते. त्याकरितां मोठमोठे विकट कायदे पास करण्यांत आले आहेत. आतां शेवटीं आणखी एक गोष्ट वाचकांच्या निदर्शनास आणून ऑरेगॉन शासनपद्धतीचा विषय पुरा करूं. जो मनुष्य जनतेच्या मर्जीप्रमाणें काम करित नसेल त्याला पदच्युत करण्याचाही नियम त्यांनीं बनविला आहे. त्याप्रमाणें कोणत्याहि जिल्ह्यातील शेंकडा २५ व्होट देणारे लोक कोणत्याही ऑफिसरास, त्याच्या विरुद्ध अर्ज देऊन, त्या पदावरून च्युत करूं शकतात. ह्या पद्धतीस 'रीकाल' अथवा पदच्युत करणे असें म्हणतात. त्या अर्जावर व्होट देणारांना आपल्या कार्याच्या पुष्कळर्थ योग्य कारणांनी नमूद

रावीं लागतात. त्या अर्जावर ज्याच्या विरुद्ध अर्ज केला गेला असेल त्याचे कांहीं आक्षेप असतील तर ते ऐकून घेतले जातात. त्याचीं कारणें जर बरोबर असतील तर सर्व व्होटर लोकांसमक्ष दोन्ही पक्षांच्या गान्हाण्यांची भवति न भवति होऊन योग्य निर्णय होतो.

तात्पर्य काय कीं, ऑरेंगोन स्टेटची शासनपद्धति अमेरिकन संस्थानांत सर्वापेक्षा उत्तम आहे व तेथील लोक आनंदानें आपली कालक्रमणा करीत आहेत.

अमेरिकेंतील वर्तमानपत्रांचें श्रेष्ठत्व.

आपल्या देशांतील वर्तमानपत्रांची अवस्था किती शोचनीय आहे ते वाचकांस मद्दशूरच आहे. त्याला कांहीं कारणेही विद्यमान आहेत. हिंदुस्थानच्या लोकांतील विद्येचा अल्प प्रसार, उच्च शिक्षणाच्या अभावीं त्यांची बनलेली चारित्र्यहीनता व हजारों वर्षांपासून अंगवळणीं पडलेला आळस व औदासिन्य इत्यादि कारणांमुळे सांप्रत ह्या देशास अशी निकृष्टावस्था प्राप्त झाली आहे. ह्यामुळे आमचे इकडे ज्या सार्वजनिक संस्था स्थापन होतात त्या खद्योतांच्या अल्प-कालिक तेजाप्रमाणें अल्प काल टिकून शेवटीं नामशेष होतात. प्रारंभी आमच्यामध्ये अशी स्फूर्ति प्रज्वलित होते कीं, आतां देशाचे दुर्दिन संपून लौक्य तो भाग्यशिखरावर आरुढ होणार असा भास होऊं लागतो; परंतु नंतर कांहीं कालानें शिथिलतादेवी आपल्या भक्तजनांचे कष्ट अधिक न पाहतां त्यांना आत्मसात् करून घेते व “चार दिनकी चांदनी और फिर अंधेरा पाख” ह्या सुप्रसिद्ध हिंदी कृणीप्रमाणें किंवा ‘येरे माझ्या मागल्या’ ह्या आमच्या साध्या मराठी कृणीप्रमाणें वर्तन होऊं लागतें.

आमच्या देशांतील वर्तमानपत्रांही उपरोक्त जातीय निवे-
 तेशीं झगडून, त्यावर विजय प्राप्त करून आपलें अस्तित्व काय-
 राखण्याचा प्रयत्न करतात; परंतु त्यांना मोठ्या सुदैवानें ह्या भीषण
 झटापटींत विजयलक्ष्मी माळ घालते. पुष्कळांना निराश होऊन ह्या
 बाबतींत वैराग्य धारण करावें लागतें. शक्य तितकें सामर्थ्य खर्च
 करूनही जर ह्या कार्यांत त्यांना यशःप्राप्ति झाली नाही तर पुष्क-
 लांच्या कोपाचा पारा इतक्या छिन्नीवर चढतो कीं, ते हिंदी लोक
 अगदीं नादान आहेत असें झणण्यास मुळींच कचरत नाहींत. कांहीं
 अंशीं दोन्ही वाजूंकडे दोष असतो; परंतु त्यांत विशेष भाग शिक्षित
 जनांच्या शिरावरच लादला पाहिजे.

हिंदुस्थानांतील वर्तमानपत्रांपैकी आपल्या कर्तव्याचें पालन
 करणारांच्या संख्येची मोजदाद केली तर ती हाताच्या बोटांवर
 मोजण्याइतकीच भरेल. कित्येक पत्रांना तर आपलें कर्तव्य काय ?
 याची गंधवार्ताही नसते, व त्यांचा कांहीं विशिष्ट कर्तव्यमार्गही
 दृग्गोचर होत नाही. पुष्कळांना आपल्यावर असलेली मोठी जबाब-
 दारी व आपल्या देशासंबंधी आपलें कर्तव्य यांचें भानही नसतें.
 अशा स्थितींत शिक्षितवर्गाच्याच माथ्यावर दोषांचें सारें खापर
 फोडणें बरोबर दिसत नाही. प्रस्तुत प्रकरणांत आझीं अमेरिकेंतील
 वृत्तपत्रांची थोडीशी माहिती वाचकांपुढें मांडणार आहों. तिचें
 अवलोकन केल्यावर वाचकांना आमच्या उपरोक्त उद्घापोडाच्या
 सत्यासत्याचा निर्णय करण्यास ठीक पडेल.

अमेरिकेंतील वर्तमानपत्रांचें त्यांच्या देशांत जसें प्रभुत्व आहे
 तसें अन्य कोणत्याही देशांतील पत्रांचें त्यांच्या देशांत नाही हें
 कोणाहि शिक्षित मनुष्यास कबूल करावें लागेल. तेथील सर्व स्त्री-
 पुत्र सदादित वर्तमानपत्रांचें अवलोकन करतात. अत्यंत दरिद्री
 जरी मनुष्य असला तरी तो निकडोंत सबड काढून तत्प्रीत्यर्थ चार
 पैसे खर्च करतो. तेथें छापखान्यांचा सर्वत्र फैलाव झाला असून
 त्यानें लोकांच्या विचारास व कर्तव्याच्या ज्ञानाचा प्रसार करण्यास
 विलक्षण साध झालें आहे. तेथील प्रत्येक वर्तमानपत्र झणजे एकेका

राजकीय पक्षांचें मुखपत्र आहे. असा त्यांचा दर्जा आहे. अमेरिकन लोकांचा वर्तमानपत्रांवर फारच विश्वास असतो. ते त्यांचे श्रद्धाळू भक्त आहेत असें झणण्यास प्रत्यवाय नाही. याचें खरें कारण झणजे तेथे शिक्षणाचा विशेष फैलाव झाला आहे; हें होय. युरोपांतील बहुतेक देशांमध्ये प्रायः उत्तम व मध्यम श्रेणीचेच पुरुष वृत्तपत्रांचें वाचन ठेवितात; परंतु अमेरिकेंतील सर्व जनता वर्तमानपत्रें वाचण्याची नादी आहे. कांकी, सामान्य माणसें हींच कोणत्याही देशांतील प्रजेत विशेष संख्यांक असतात. ह्याकरितां हा वर्ग वर्तमानपत्रांचें वाचन ठेवूं लागल्यामुळे अमेरिकेंत वर्तमानपत्रांचें विशेष प्रभुत्व पडतें. अमेरिकनांना त्यांची वृत्तपत्रें धर्मोपदेशही करतात व त्यांना राजकीय चळवळीचीही वित्तवातमी सांगतात.

ज्या वर्तमानपत्रांमध्ये जगांतील सर्व घडामोडींच्या ज्ञानाचें भांडार ओतप्रोत भरलेलें असेल, त्याला शिक्षणदायक अन्य साधनांपेक्षां विशेष उपयोगी साधन मानण्यास काय हरकत आहे ? अशा पत्रांपुढें व्याख्यानमंदिरे व सार्वजनिक सभा तुच्छ आहेत. पुस्तकांचीहि योग्यता यांच्या बरोबरीस पोहोचत नाही. कारण पुस्तकें हीं वेळोवेळीं थोड्याशा शौकीनांस व सरस्वतीदेवीच्या एकनिष्ठ उपासकांसच प्राप्त होतात, परंतु दैनिक पत्रे नेहमीं सर्व लोकांना मिळतात आणि तीं वाचून ते आपले आचार-विचार निश्चित करतात. धर्म, राजनीति व सामाजिक विषय यांचा तत्कालिन जनतेवर अधिक प्रभाव पडतो. कारण अशा अवस्थेंत अधिक परिश्रमावाचून ते आपल्या मताप्रमाणें असणाऱ्या विचारांचें उत्तम प्रकारें मनन करूं शकतात. जगांतील सर्व देशांच्या उन्नतीची त्यांना दररोज माहिती मिळते, निरनिराळ्या देशांच्या मनुष्यांचें निरनिराळ्या विषयांवर काय मत आहे तें त्यांना कळतें व जगांतील सर्व गोष्टींच्या उन्नतीची वातमी कळते. अमेरिकेंतील लक्षावधि मनुष्ये प्रतिदिवशीं दैनिक वर्तमानपत्रांचें वाचन ठेवितात, यावरून तेथे छापखान्यांच्या विलक्षण प्रसारामुळे ज्ञानप्रवाह सर्वत्र कसा खेळत आहे याची थोडीशी कल्पना येईल. पूर्वी वर्तमानपत्रें झणजे

लक्ष्मीपुत्रांच्या टेबलास शोभविणारे पदार्थ किंवा त्यांच्या चैन-
चस्तूपैकीं एक वस्तू गणली जात होती, परंतु आतां तो काळ राहिला वेध
नाहीं. आतां वर्तमानपत्रें ह्मणजे ही एक सार्वजनिक संपत्ति आहे. अशी
भावना दृढमूल झाली आहे, त्यांवर जनतेचा पूर्ण अधिकार
आहे. तथापि तीं सर्व जनतेकरितांच प्रकाशित केलीं जातात, आणि
याच उद्देशानें त्यांच्या लेखनशैलीचें अनुमान केलें जातें. त्यांत
लोकांच्या आवडीच्या विषयांचीच विशेषकरून चर्चा व्हावी हें
अवश्य आहे. ह्याकरितांच अत्यंत तेजस्वी व चित्ताकर्षक भाषेत
त्यांच्यांत Sensational वृत्तांताचा उल्लेख केला जातो.

प्रत्येक पत्राचे चार उद्देश्य असतात. (१) सामाजिक,
राजनैतिक व आर्थिक स्थितीप्रमाणें साधारण योग्यतेच्या वाचकांचे
विचार परिपक्व होतील व त्यांचें चारित्र्य सुधारेल असा प्रयत्न
करणे. (२) अशिक्षित (अल्प शिक्षित) मनुष्यांचें चित्त आक-
र्षण करून विद्याभ्यासांची त्यांच्यांत आवड वाढविणे. (३) तरु-
णांस आदर्शसेवक बनविणे. (४) राष्ट्रीय घडामोडींत समयानुकूल
परिवर्तन करून आपल्या देशाच्या हितांत नेहमीं अग्रगण्य होणे.
ह्या सर्व उद्देश्यांकडे विचारपूर्वक पाहिल्यास आपणांस कळून येईल
कीं, वर्तमानपत्रांच्या वाचनांत आपण केवळ त्यांत छापलेल्या
वातम्याचेंच मनन करतो; असें नाहीं. तर आपणांस नकळत
आपल्या मनावर त्या पत्रांत मुद्रित असलेल्या हृदय विचारांचा
प्रगडा पडत असतो. तसेंच वर्तमानपत्रांचे असे हृदयभाव आणि
विचार त्यांच्या वाचकांवरच अवलंबून असतात. दुसरी गोष्ट अशी
कीं, संपादक जर लायक मनुष्य असेल तर तो अति साधारण
पत्रासही अशा फेरफारानें लिहील कीं, सार्वजनिक मतांत व विचा-
रांत त्याच्या खासगी वृत्तीचें अनुमान करणें अगदीं अशक्य होईल.
अशा योग्यतेवरच त्या पत्राची कार्यसफलता मुख्यतः अवलंबून
असते. अशा योग्य पत्रांच्या लेखनशैलीवरच वाचकवर्ग मुग्ध होतो.

वरील दृष्टीनें अमेरिकेंतील वर्तमानपत्रांकडे पाहिलें असतां
तोहील बहुतेक लोकांचा ओढा आपल्या देशांतील राजपद्धति व

राज्य विचार यांकडे विशेषतः असतो; असें आढळून येतें. ह्याकरितां तेथील पत्रांमध्ये वरील विषयावरच जास्त मदार ठेविलेली असते. ह्या वर्तमानपत्रांच्या मतानुसारच प्रायः राजकीय परिवर्तन व सभा आणि कौन्सिलें यांच्या सभासदांची निवड ही घडून येतात.

ही गोष्ट तेथील वृत्तपत्रांच्या दिवसेंदिवस वाढत जाणाऱ्या प्रभुत्वाची द्योतक आहे. तेथील वर्तमानपत्रांनींही सर्वसाधारण लोकांच्या उपकाराकडे दृष्टि देऊन पिण्याचें पाणी व रस्ते यांची स्वच्छता, प्रकाशाची सुव्यवस्था, अनाथांचें पालन, विद्योपार्जनाची सुव्यवस्था, वगैरे गोष्टींचा संतोषजनक बंदोबस्त होण्याकरितां मोठमोठ्या चळवळी केल्या आहेत. म्युनिसिपालिटीच्या अनियमित निवडणुकी, गरिबांची दुरावस्था, फ्याक्टऱ्यांमधील मुलें व स्त्रिया यांची कडक नौकरी, शेतकी व व्यवसाय यांच्या मार्गातील अडचणी वगैरे गोष्टी बंद करण्यासाठीं ह्या पत्रांनीं विलक्षण परिश्रम केले आहेत. असार्थाना समर्थांच्या अत्याचारापासून वांचविण्याकरितां, विधवांचें व अनाथांचें पालन करण्याकरितां व भूकंप, अग्नि वगैरे दैविक संकटांनी प्रासलेल्यांचें दुःख निवारण करण्याकरितां तेथील वर्तमानपत्रें नेहमीं यत्न करतात व त्यांत अत्यंत प्रशंसनीय कर्तवगारी बजावून दाखवितात. हीं पत्रें नेहमींच योग्य पदाधिकारी व सर्व-प्रीय राजपद्धति यांचे तरफदार असतात. व्यापारिक विषयांचींही हीं पत्रें नेते बनलीं आहेत. नानाप्रकारचे संप व वादविवाद यांच्या विकट प्रश्नांचा या वर्तमानपत्रांतून खल होऊन ते सोडविले जातात.

अमेरिकन पत्रें आपल्या वाचकांना नानाप्रकारचें शिक्षण देणें हें आपलें मुख्य कर्तव्य समजतात. शिक्षणाचा परिणाम मनुष्याच्या वर्तनावर घडतो. ह्याकरितां आपल्या जनतेला शिक्षित बनविण्याकरितां सर्व राष्ट्रे व समाज यांतील उल्लेखयोग्य अशा गोष्टींचें वर्णन ह्या वृत्तपत्रांतून असतें. तेथील लोकांच्या आचरणावर ह्या वृत्तपत्रांचें अत्यंत वजन पडतें; ह्यामुलें त्या पत्रांच्या संपादकांना

अमेरि० इतिहास.)

[१५२] (Lokamitra, July 1916)

आपल्यावरील जबाबदारीची चांगली जाणीव असते. अमेरिकन राष्ट्रांच्या स्वातंत्र्याचें पूर्ण साम्राज्य असल्यामुळे कोणत्याही प्रकारचा राजकीय किंवा सामाजिक भेदभाव विद्यमान नाही. प्रत्येक अमेरिकनास सर्वांवरोवर स्वत्व प्राप्त होतें. ह्यामुळे ह्या पत्रांचें एक मुख्य कर्तव्य म्हणजे प्रजासत्तात्मक विचार व आचार प्रस्थापित करणें हेंच असतें. आधुनिक अमेरिकन वर्तमानपत्रें म्हणजे सर्वात्कृष्ट शास्त्रीय माहिती व उपयोगी शिक्षण यांनीं परिपूर्ण अशीं सरस्वतीभांडारेंच असतात.

सार्वजनिक सिद्धान्त दृढ करण्याच्या कामींही वर्तमानपत्रांचा उपयोग होतो. जगांतील निरनिराळ्या देशांची व्यावहारिक संबंध उत्पन्न करणें, लोकांचे संकुचित विचार उदात्त बनवून त्यांच्या मनांत अन्य देशीय लोकांविषयी सहानुभूति उत्पन्न करणें, जगांतील सर्व देशांच्या आचारविचारांचें दिग्दर्शन करणें, त्यांच्या वैयक्तिक पक्षपाताची इतिश्री करणें वगैरे कामें तेथील वर्तमानपत्रांकडून होतात. अमेरिकन पत्रें म्हणजे मानसिक सामर्थ्याची श्रुतिमंत उदाहरणें आहेत. कारण त्यांच्या योगानें भिन्न भिन्न राष्ट्रांत वैमनस्य किंवा ऐक्य स्थापित होऊं शकतें. जगांतील सर्व सुधारलेल्या राष्ट्रांचीं पार्लमेंटें व मंत्रिमंडळें यांचें लोकांकडून नेहमीं निरीक्षण करवीत राहिल्यानें मोठमोठ्या राज्यकर्त्यांवर या पत्रांचें वजन पडतें व ते नेहमीं आपले विचारकार्यात परिणित करण्यापूर्वी लोकांवर त्यांचा काय परिणाम होईल. तें यांना विचारतात.

अमेरिकन वर्तमानपत्रांच्या ह्या प्रभुत्वाचें कारण तेथील लोकांची प्रकृति होय. तेथील लोकांच्या मतानुकूलतेनेंच तेथील वर्तमानपत्रांचा जन्म झाला आहे व त्या सर्वसाधारण लोकांच्या मतानुकूलतेनेंच त्यांचें अस्तित्व आजपर्यंत विद्यमान आहे.